

சைவ போதம்

இரண்டாம் புத்தகம்

கொழும்புத் தமிழ்ச் சங்கம்
வரை நினைச் சபை.
புனை இய. *Helimangur*
Helimangur 1950
அறிக்கட்டளை நி. 1950.
கருசுட் இய. 14875
25. 9. 53

250.7
விவர
SL/PR

1952

[சதம் 60]

12/103 250.7
சைவபோதம்

இரண்டாம் புத்தகம்

14668

கொழும்புத் தமிழ்ச் சங்கம்

வரை நிலைச் சபை,

பதினேழாம் 73

10. 5. 1950

சு. சிவபாதசுந்தரம் B. A. அவர்கள்

செய்தது 14895

7. 6. 1968

இஃது

யாழ்ப்பாணம் சைவபரிபாலன சபையாரால்

தமது

சைவப்பிரகாச யந்திரசாலையில்

அச்சிடப்பெற்றது.

14668

11-ம் பதிப்பு

காஸ் தைம்

1952.

(Copyright Registered)

அதிகார முறை.

அதிகாரம்.	பக்கம்.
1 சைவசமயம்—சைவசமயமாட்சி, சைவசமயத் தின் பிரமாண நூல்கள், சைவாபிமானம் ...	1
2 உயிரின் நிலைமை—ஆன்மா-கடவுள்-பாசம், மனிதப் பிறவியின் சிறப்பு ...	8
3 பாசங்கள்—ஆணவம், * மாயை, கன்மம், * குறிப்பு, விதி ...	15
4 ஆன்மா—*குறிப்பு ...	30
5 பதி—*குறிப்பு ...	35
6 முப்பொருள்கள்—கடவுளின் பரிபூரணம், அத்துவிதம், சத்து, சித்து, ஆனந்தம் ...	43
7 சிவபெருமானின் மூர்த்தங்கள்—கொடிமரம், பலிபீடம், சிவலிங்கம், நந்தி, உமாதேவியார், விநாயக்கடவுள், வைரவக்கடவுள், வீரபத் திரக்கடவுள், சுப்பிரமணியக்கடவுள், நடே சப் பெருமான், *குறிப்பு ...	48
8 சைவ சாதனங்கள்—திருநீறு, உருத்திராக்கம், பஞ்சாக்ஷரம் ...	61
9 சிவாலய தரிசனம் ...	65
10 நித்தியகருமம்... ...	70
11 கடவுள் வழிபாடு—வழிபாட்டின் நோக்கம், தியானம், ஆத்மதியானம், சிவத்தியானம், துதி, நல்லொழுக்கம், * குறிப்பு ...	72
12 அறம்—பொதுக்குறிப்புக்கள், அன்பு, புலா லுண்ணாமை... ...	84
தோத்திரத்திரட்டு ...	107

முகவுரை

நெஞ்சே நீ நினையாய்

நிமிர் புன்சடை நின்மலனை

மஞ்சா மெம்மலை மங்கை மனாளனை

நெஞ்சே நீ நினையாய்.

சிவபெருமானுடைய திருவருளினின்றுத் தோன்றிய வேதாகமங்களும், அவற்றின் வழிநூலாகிய மெய்கண்ட சாத்திரம் முதலிய நூல்களும் பதி பசு பாச இலக்கணங் களைக் குறைவற எடுத்துக் காட்டுகின்றன. இவற்றுள் முதனூல்கள் வடமொழியி் விருத்தலாலும், வழிநூல்கள் இலக்கிய இலக்கண தர்க்க நூல்களின் அறிவை வேண்டு தலாலும், இவைகளைக் கற்றுக்கொள்ளுதல் சிறுவர் களுக்கும் இங்கிலிஷ் பாஷையையே அதிகமாய்க் கற்ற மற்ற்ையோருக்கும் மிக அரிது. இவர்களுக்குப் படன் படத்தக்கனவாய் எளிதான நடையில் நூல்கள் எழுதப் படாமையால் அவற்றின் இன்றியமையாமையை உணர்ந்து கவலைபுற்று, சிவஞானப் பேறின்மையாலும் கல்வியறிவுக் குறைவினாலும் சந்தேக விபரீதம் நீங் காமையினாலும் எழுதந் தகுதியில்லாதிருந்தும், சிவ பெருமானுடைய திருவருளை முன்னிட்டு ஆசையினால் இந்நூலை எழுதத் துணிந்தேன்.

இதற்குப் பெருந் துணையாயுள்ள நூல் மெய்கண்ட சாத்திரங்களுள் மிக விரிவானதாகிய சிவஞானசித்தி யார். உதனுரைகளுட் சிவஞானச் செல்வராகிய சிவாக் கிரயோகியாரது உரை பெரும்பாலும் பின்பற்றப்பட்டது. இதிலுள்ள ஆகமப் பிரமாணங்கள் பெரும்பா லும் அவருடைய உரையிற் காணப்பட்டவை. வேதப்

பிரமாணங்கள் பெரும்பாலும் தயாந்த சுவாமியுடைய சத்தியார்த்தப் பிரகாசத்தினின்றும் எடுக்கப்பட்டவை. சாயனாசாரியார் மாக்ஸ்முல்லர் முதலியோரது போலிக் கருத்தைக் கொண்டு சிலர் மலைந்துலைவார்களென்றஞ் சியே வேதமந்திரங்கள் எடுத்துக் காட்டவில்லை. அம்மந் திரங்களின் மெய்ப்பொருள் மாத்திரம் தமிழிற் காட்டப் பட்டது. ஸ்ரீலக்ஷ்மி ஆறுமுக நாவலரவர்களது சைவ வினாவிடை இரண்டாம் புத்தகத்திலிருந்து அநுசரணை யதிகாரப் பகுதிகள் சில எடுத்துப் பேசப்பட்டன.

இந்நூல் சமய அறிவைமாத்திரம் வளர்ப்பதாத லாற் சிவபக்தியை வளர்க்கத்தக்க நூல்கள் இதற்குத் துணையாகக் கற்பது ஆவசியகம். அப்பர் சுவாமி, சம் பந்த சுவாமி, மெய்ப்பொருளையனார், இளையான் குடி மாற நாயனாராகிய அடியார்களுடைய திவ்விய சரித்திர மும் திருவாசகத்திற் போற்றித் திருவகவலும் இந் நூலுக்குத் துணையாகக் கற்கத்தகும். அதிகார முறை யில் *இக்குறியிடப்பட்ட பகுதிகள் கற்கும்போது முதன் முறை விடப்படலாம். பள்ளிக்கூடங்களில் இவைகள் இரண்டாம் ஆண்டிற் படிப்பிக்கப்படத் தக்கவை.

இதிலுள்ள குற்றங்கள் பெரியோரால் எடுத்துக் காட்டப்படில் தாழ்மையோடு ஏற்றுக்கொள்ளும் ஆதர வுடையேன்.

சு. சி.

நள ஸ்ரீ ஐப்பசி மீ

சுவமயம்

சைவபோதம்

இரண்டாம் புத்தகம்

முதல் அதிகாரம்—சைவசமயம்

சைவசமயமே சமயம் சமயாதீதப் பழம்பொருளைக் கைவந்திடவே மன்னுள்வேளி காட்டேந்திக் கருத்தைவிட்டுப் போய்வந்துழவுஞ் சமயநெறி புதுதவேண்டா முத்திதருந் தேய்வசபையைக் காண்பதற்குச் சேரவாருஞ் சேகத்தீரே.

1. சைவசமய மாட்சி

உலகத்திலேயுள்ள சமயங்கள் பல. அவற்றுள் நமது நாட்டிலே வழங்குஞ் சமயங்கள் நான்கு. அவை சைவசமயம், புத்தசமயம், கிறிஸ்துசமயம், இஸ்லாம் சமயம் என்பன. இவற்றுள் புத்தசமயம் 2450 வருஷங்களுக்கு முன் தோன்றியது. கிறிஸ்துவம் 1950 வருஷங்களுக்கு முன் உண்டானதாம். இஸ்லாம் சமயம் 1300 வருஷங்களுக்கு முன் உண்டானது. சைவசமயம் இன்ன காலத்திலே உண்டான தென்பது ஒருவராலும் சொல்லிக் கொள்ள இயலாதது. ஐயாயிரம் வருஷங் களுக்கு முன் இருந்த அருச்சுனன் முதலியோர் சைவ சமயிகளா யிருந்தார்கள். அர்ச்சுனனுக்குப் பல்லாயிரம் வருஷங்களுக்கு முன்னிருந்த இராமர் முதலியோருஞ் சைவசமயிகளே. ஆதலாற் சைவசமயம் சரித்திர காலங் களுக்கு அப்பாற்பட்டதாய் இருக்கின்றது.

புத்தசமயம் கௌதம புத்தராலும் அவருடைய சீடராலும் வட இந்தியாவிலே செய்யப்பட்ட தெனச் சரித்திரங்கள் சொல்லுகின்றன. ௦ புத்தர் உண்டாக்கிய சமயமாதலால் இதற்குப் புத்தசமயம் என்று பெயர். இஸ்லாம் சமயம் முகம்மது என்பவரால் அராபிய தேசத்திலே உண்டாக்கப்பட்டது. கிறிஸ்து சமயம் கிறிஸ்து என்பவரால் பலஸ்ரைன் என்னும் ஊரிலே உண்டாக்கப்பட்ட தென்று பலர் சொல்லுகிறார்கள். கிறிஸ்துசெய்த சமயமாதலால் இதற்குக் கிறிஸ்து சமயம் என்று பெயர். சைவசமயம் என்பதற்குச் சிவத்தை அடையச் செய்யும் சமயம் என்பது கருத்து சிவம் என்பது கடவுள்.

எல்லாப் புண்ணியங்களையுஞ் சொல்லுவது சைவ சமயம் ஒன்றே. கள்ளு முத்தலிய வெறிப் பொருள்களை உண்ணாமையும், தாழ்ந்த உயிர்க்கையுங் கொல்லாமையும், புலா லுண்ணாமையும் புண்ணியங்க ளென்று சைவசம யுஞ் சொல்லும். கிறிஸ்து சமயம் இவைகளுள் ஒன்றை யாவது புண்ணியம் என்று சொல்லவில்லை. இஸ்லாம் மதம் மேற்சொல்லியவற்றுள் கள்ளுண்ணாமை ஒன்று மாத்திரம் புண்ணியம் என்று சொல்லும். புத்தசமயம் புலா லுண்ணாமையைப் புண்ணியம் என்று சொல்ல வில்லை. அன்றியும் எல்லாவற்றிலும் சிறந்த புண்ணிய மாகிய கடவுள் வழிபாட்டையும் புண்ணியம் என்று இந்தச் சமயம் சொல்லவில்லை. ஆகவே சுத்த புண் ணிய மார்க்கத்தைச் சொல்லுவது சைவசமயம் ஒன்றே

௦ புத்தி சத்தவத்துக்கு மேற்படாமல் அதையே அந்தமாகக் கொள்ளுஞ் சமயமாதலால் இப்பெயர் வந்ததென்றும், இந்தச் சம யம் கௌதம புத்தருக்குமுன் உள்ளதென்றுஞ் சிலர் கூறுவர்.

யாம் * மற்றைய சமயங்கள் பாவங்களைச் செய்ய இடங் கொடுக்கின்றன. ஆதலால் அந்தச் சமயங்களின்படி சரி யாய் நடப்பவர்களும் கடவுளை அடையமாட்டார்கள். சைவ சமயத்தின்படி சரியாய் நடப்பவர்கள் ஒவ்வொரு வரும் கடவுளை அடைவார்கள். இன்னும் பல வகை களாலும் சைவசமயம் மற்றைய எல்லாச் சமயங்களி லும் மேலானதாயுள்ளது. அவைகளைப் பின்னே காண்க.

2. சைவ சமயத்தின் பிரமாண நூல்கள்

ஈரைந்து பத்து என்பது ஓர் உண்மை. இது எக் காலத்திலும் உண்மையாய் யுள்ளது ஆயிரம் வருடங் களுக்கு முன்னும் ஈரைந்து பத்தேயாம் ஈரைந்து பத்து ஆனது ஒரு குறித்த காலத்திலே அன்று. இப் படியே உண்மைகள் ஒன்றுக்குந் தொடக்க மில்லை. ஆத லால் உண்மைக ளெல்லாம் அநாதி† என்று சொல்லப் படும். * சைவசமயக் கொள்கைகள் உண்மைகள், ஆத லால் சைவசமயக் கொள்கைகள் அநாதி.

ஈரைந்து பத்து என்ற உண்மை விவேக முள்ள மனிதர் யாவருக்கும் விளங்கும். இதை அறிந்தவர்கள் காலத்துக்குக் காலம் கணக்குப் புத்தகங்களிலே பெருக் கல் வாய்பாட்டிலே எழுதி யிருக்கிறார்கள். உபாத்தி யாயர்கள் இதைப் பிள்ளைகளுக்குச் சொல்லிக் கொடுக்

* இதை உணராசுவர்கள் "எல்லாச் சமயமுஞ் சரிதானே. கிறிஸ்தவர் யேகோவா என்பதும், இஸ்லாமியர் அல்லா என்ப தும், சைவர் சிவன் என்பதும் ஒருவரைத்தாமே; எந்தச் சமயத் தில் மின்றுலுஞ் சரிதானே" என்று சொல்லுகிறார்கள். நாம் புண்ணிய வழியில் நடப்பது ஆவசியகம்; புண்ணியவழி சைவசம யம் ஒன்றேயாம். ஆதலால் எல்லாச் சமயங்களுஞ்சரிதானே என் பது ஒவ்வாதபேச்சு.

† அநாதி = அந் + ஆதி = தொடக்க மில்லாதது.

கிறார்கள். அதுபோல, கடவுள் அருளிய ஞானத்தைப் பெற்றவர்கள் சைவசமய உண்மையை உணருபவர்கள். அவர்கள் அந்த உண்மையைக் காலத்துக்குக் காலம் மற்றையோர் அறிவதற்காகச் சொல்லி யிருக்கிறார்கள். கடவுளும் சைவ சமய உண்மையை நேரே உபதேசித் தருளினர். இப்படியாக ஞானிகளாலும் கடவுளாலும் அருளிச் செய்யப்பட்ட சைவசமய நூல்கள் பல. பலவா யிருந்தாலும் அவைகள் சொல்லும் உண்மை ஒன்றேயாம். †

சைவ சமய நூல்கள் வேதம், ஆகமம், தேவாரம், திருவாசகம், திருக்கோவையார், திருமந்திரம், மெய் கண்டசாத்திரம் முதலியனவாம். இருக்கு, யசர், சாமம், அதர்வம் என்னும் நான்கு வேதங்களும், காமிகம் முத லிய இருபத்தெட்டு* ஆகமங்களும் கடவுளால் அரு ளப்பட்டவை. இவைகள் வடமொழியில் உள்ளன; ஒவ் வொரு படைப்புக் காலத் தொடக்கத்திலும் “பக்குவ முள்ள ஆன்மாக்களுக்குக் கடவுளாலே உபதேசிக்கப் படுவன். படைப்புக்குத் தொடக்க மில்லாமையால், ஒவ் வொரு சிருட்டியிலும் உபதேசிக்கப் படுவனவாகிய வேதங்களுக்கும் ஆகமங்களுக்கும் தொடக்கமில்லையாம்.

† தேவர் குறளும் திருநான் மறைமுடியும் மூவர் தமிழும் முனிமொழியும்—கோவை திருவாசகமும் திருமூலர் சொல்லும் ஒருவாசகமென் றுணர்.

* காமிகம், யோகஜம், சிந்தியம், காரணம், அசிதம், தீப்தம், சூக்தம், சகச்சிரம், அஞ்சுமான், சுப்பிரபேதம், விசயம், நிச்சவா சம், சுவாயம்புவம், ஆக்கினேயம், வீரம், ரௌவம், மருடம், விமலம், சந்திரஞானம், முகலிம்பம், புரோற்கீதம், லளிதம், சித் தம், சந்தானம், சர்வோத்தம், பரமேசுவரம், கிரணம், வாதுனம் ஆகிய இருபத்தெட்டும் சைவாசகங்களாம்.

தேவாரம் திருநாவுக்கரசு சுவாமிகளாலும், திருஞான சம்பந்தமூர்த்தி சுவாமிகளாலும், சந்தரமூர்த்தி சுவாமி களாலும் தமிழிலே பாடப்பட்டவை. திருவாசகமும் திருக்கோவையாரும் மாணிக்கவாசக சுவாமிகளால் தமி ழிலே பாடப்பட்டவை. திருமந்திரம் திருமூல நாயனா ரால் தமிழிலே பாடப்பட்டது. மெய்கண்டசாத்திரம் பதினான்கும் தமிழிலே பாடப்பட்டவை. அவற்றின் பெயரும் செய்தவர் பெயரும் வருமாறு:-

நூல்கள்:

செய்தவர்:

1. திருவுந்தியார்	திருவீயலூர் உய்யவந்த தேவநாயனார்
2. திருக்களிற்றப்படியார்	திருக்கடவுர் உய்யவந்த தேவநாயனார்
3. சிவஞானபோதம்	மெய்கண்டதேவநாயனார்; (ரௌவ ஆகமத்தின் பசுதி; மொழிபெயர்ப்பு)
4. சிவஞானசித்தியார்	அருணர்சி சிவாசாரியர்
5. இருபாலிருபது	ஷை
6. உண்மைவிளக்கம்	மனவாசகங்கடந்ததேவநாயனார்
7. சிவப்பிரகாசம்	உமாபதிசிவாசாரியர்
8. திருவருட்பயன்	கே. ஷைமய்யுத் தமிழ்ச் சுவாமி
9. வினாவெண்பா	வ. ஷை. நிலைச் சுவாமி,
10. போற்றிப்பஃரோடை	ஷை. பதிவு இல. 73
11. கொடிக்கவி	ஷை. இல. 10. 5. 1950
12. நெஞ்சவினோது	அ. ஷை. கட்டளை நிலையம்,
3. உண்மைநெறிவிளக்கம்	இல. 14805
4. சங்கற்பகிரகரணம்	க. ஷை. இல. 7. 6. 1968

மேலே சொல்லப்பட்டவைகள் ஞான நூல்க ளாகும். இவைகள் சைவ சமயத்துக்குப் பிரமாணமா யுள்ளவைகள். இவைகள் தவிரப் புராணங்கள் இதி காசங்க ளென்று இரண்டு வகையான சைவ நூல்க ளுண்டு. இவைகள் பெரும்பாலும் பழைய சரித்திரங்

களைச் சொல்லுவன. இவைகளுட் பல, குறைந்த நிலையிலுள்ளவர்களுக்கும் மிக்கநன்மை பயக்கக் கூடியவைகள்.

புராணங்கள் அடியார்க ளுடைய சிவபத்தித் திறத்தையும், கடவுளுடைய திருவருட் சிறப்பையும் சொல்லுவன; இவைகளைப் படிப்பதாற் சிவபத்தி வளரும். இவைகளிலே சமய உண்மைகளை விளக்குகின்ற பகுதிகளு முண்டு. இவ்வுண்மைகள் தனியே சொல்லப் பட்டால் வாசிக்கிறவர்கள் இலகுவாய் மறந்துவிடுவார்கள். அவைகள் புராணக் கதைகளிலே வரும்போது மனசிலே நன்றாகப் பதிக்கின்றன. உதாரணமாக, எவருக்காகவாயினும் பொய்சொல்லல் ஆகாது என்பது ஒரு சமய உண்மை. இந்த உண்மை தனியே சொல்லப்பட்டால் இதை மறப்பது இலகுவாய் யிருக்கும். இதை அமைத்திருக்கும் இனிய ஓர் கதை இருந்தால் அது நினைவி லிருக்கும். கந்தபுராணம், பெரியபுராணம், திருவிளையாடற்புராணம் முதலியன புராணங்களிற் சிறந்தன.

இதிகாசங்கள் அரசர் முதலியோருடைய சரித்திரங்களைச் சொல்லுவன. இவைகள் நீதி வழியையும் நல்லொழுக்கங்களையும், விளக்குவன. வால்மீகி ராமாயணமும் வியாச பாரதமும் இதிகாசங்களிற் சிறந்தவைகள். புராணங்களிலும் இதிகாசங்களிலும் உள்ளவைகள் எவையாயினும் பிரமாணநூல்களில் உள்ளவற்றிற்கு மாறாக இருந்தால் அவை ஏற்றுக்கொள்ளப்படாட்டா.

3. சைவாபிமானம்

சைவ சமய மொன்றே நம்மைப் பிறவித் துன்பத்தினின்றும் நீக்கிக் கடவுளோடு சேர்க்கத் தக்கதென்ற மேலே காட்டப்பட்டது. குழந்தைக்கு இவரே பிதா

என்று காட்டுபவன் அந்தக் குழந்தையினுடைய தாய். அதுபோலக் குழந்தைகளாகிய நமக்குக் கடவுளைக் காட்டுவது நமது அருமையான சைவ சமயமாகிய தாயாம். நம்மைப் பெற்ற தாயிலும் பார்க்க அதிகமாக இந்தத் தாயை நாம் நேசித்து இதை யாவரும் அறியச் செய்வது நம்முடைய கடனாகும்.

நமது நாட்டிலே நமது சமயம் பலவிதமான ஏதுக்களால் வருந்துகின்றது. முன்னாளிலே நமது நாட்டை ஆண்டுவந்த பறங்கியர் முதலானவர்கள் சைவசமயமாகிய நமது தாயைப் பல வகையாயும் வருத்தினார்கள்; இங்கிலிஷ் ராச்சியம் வந்த பின்பு அரசாட்சியாரால் துன்புறமலிருந்தாலும், வேறு வழியாகப் பெருந் துன்பம் அடைகின்றது. ஐரோப்பா அமெரிக்காக் கண்டங்களிலுள்ளவர்கள் கிறிஸ்து சமயத்தை நாட்டுதற்காக மிஷனரிமாருக்குச் சம்பளங் கொடுத்து இவ்வுருக்கு அனுப்பியிருக்கிறார்கள். கிறிஸ்து சமயத்தை நாட்டுவதென்றற் கருத்தென்ன? சைவர்களைக் கிறிஸ்தவர்களாக்குவதுதானே. சைவர்கள் கிறிஸ்தவர்களானால் சைவசமயத்தை அழிப்பதாகமுடியும். ஆதலால் இந்த மிஷனரிமாருடைய முதல் முயற்சி சைவசமயமாகிய நமது அருமைத் தாயைக் கொல்வதேயாம்.

இந்த முயற்சியை மிகுந்த சாமர்த்தியத்தோடு மிஷனரிமார் செய்துவருகின்றனர். அவர்கள் சைவர்களை இழுப்பதற்காகப் பல விதமான கவர்ச்சிகள் வைத்திருக்கின்றனர். அக் கவர்ச்சிகளால் ஒவ்வொரு ஆண்டிலும் நூற்றுக்கணக்கான சைவர்கள் கிறிஸ்தவ ராக்கப் படுகின்றார்கள். ஒவ்வொரு ஆண்டும் இப்படிச் சைவர்கள் குறைந்தால், ஒரு காலத்திலே சைவ சமயத்தவர்கள் மிகக் குறைந்து போவார்கள்.

நமது சமயம் இப்படித் தளர்ந்தால் உலகம் ஈடேறுவதெப்படி? நம்முடைய சந்ததியார் ஈடேறுவதெப்படி? நமது சமயமாகிய கண்மணிபோன்ற அருமைத் தாயாருடைய சரீரத்திலிருந்து ஒவ்வொரு நாளும் ஒவ்வொரு பகுதியை அந்நியர் துண்டு துண்டாய் வெட்டித் துன்பப்படுத்துவதைப் பார்த்துக்கொண்டு சும்மா விருப்போமானால் நாம் என்ன பிள்ளைகள்? மிஷனரிமாருடைய வலையிற் பிள்ளைகள் அகப்படாமல் அவர்களைச் சைவப் பள்ளிக்கூடங்களிற் படிக்கச் செய்யவேண்டும். வேண்டிய இடங்களிற் சைவப்பள்ளிக்கூடங்கள் அமைக்கவேண்டும். அப்பள்ளிக்கூடங்களிலே ஒவ்வொரு நாளும் சைவசமயத்தைப் போதிக்கவேண்டும். முதியோர்களுக்குஞ் சைவப் பிரசங்கஞ் செய்துவர வேண்டும். கோயில்களையும் பள்ளிக்கூடங்களையும் பிழையற நடத்தல் வேண்டும். அவைகளை நடத்துபவர்கள் பொருள் வரவையும் மகிமையையும் நினையாமற் சைவசமயத்தை வளர்த்துச் சிறப்பிப்பதிலேயே நாட்டமுள்ளவர்களாய் இருத்தல் வேண்டும்.

இரண்டாம் அதிகாரம் - உயிரின் நிலைமை

சீவப்பிரகாசம். (2-1)

எண்ணரிதாய் நித்தமா யிருண்மலத்தி லழுந்தி
யிருவினையின் றன்மைகளுக் கீடான யாக்கை
யண்ணலரு ளானண்ணி யவையவரா யதனால்
அலகினிகழ் போகங்க ளருந்து மாற்றற்
புண்ணியபா வம்புரிந்து போக்குவர வுடைத்தாய்ப்
புணருமிருள் மலபாகம் பொருந்தியக்கா லருளால்
உண்ணிலவு மொளியதன லிருளகற்றிப் பாத
முற்றிநேற் பசுவர்க்க மெனவுரைப்ப ருணர்ந்தே.

1. ஆன்மா, கடவுள், பாசம்

“உன்னுடைய உடம்பு பருத்துவிட்டது” என்று உன்னைப் பார்த்து நான் சொல்லுகிறேன். உன்னுடைய உடம்பு என்றதினாலே நீ வேறு, உடம்பு வேறு என்பது தானே விளங்குகிறது. உன்னுடைய புத்தகம், உன்னுடைய வீடு என்று சொல்லும்போது நீயும் புத்தகமும் வேறு, நீயும் வீடும் வேறு ஆதல் போல. நீ என்பது உயிர். உயிருக்கு ஆன்மா என்று பெயர். நீ என்று குறிப்பதும் ஆன்மா. அவன் என்று குறிப்பதும் ஆன்மா. நான் என்று குறிப்பதும் ஆன்மா. நாங்கள் எல்லோரும் ஆன்மாக்களே. உன்னுடைய சிநேகிதன் இறந்துபோனால் என்பதின் கருத்தென்ன? உன்னுடைய சிநேகிதனாகிய ஆன்மா, தான் இருந்த உடம்பினின்றும் நீங்கிவிட்டதென்பதே. எனவே, ஆன்மா அழியவில்லை என்பது விளங்குகின்றது. உடம்பு அழிந்துபோவதை நாம் கீழ்க்கொள்கிறோம். ஆன்மாக்களாகிய நாங்கள் ஒரு காலத்தும் அழிவதில்லை. ஆன்மாவானது காலத்துக்குக் காலம் எடுத்துக்கொள்ளும் உடம்பே அழிந்துபோவது.

இந்த உடம்பை ஆன்மா எடுப்பதும் விடுவதும் உடம்பினுடையவிருப்பமா? அல்லது ஆன்மாவினுடைய விருப்பமா? வெறும் உடம்பிற்கு அறிவில்லை. ஆதலால் உடம்பு ஒரு உயிரை விரும்ப இயலாது. ஆன்மாவானது ஒரு உடம்பைத் தன்னுடைய விருப்பத்திற்கு எடுப்பதாகவும், விடுவதாகவுந் தோன்றவில்லை. ஏனெனில், எத்தனையோ ஆன்மாக்கள் கொடிய நோயுள்ள

ஆயினும் “உன்னுடைய ஆன்மா” என்று சிலர் அறியாமை யாற் சொல்லுகிறார்கள்; அப்படியானால் நீ ஆன்மா அன்றென முடி கின்றது. ஆன்மாவுக்கு ஆன்மாவாயிருக்கிற கடவுளை உன்னுடைய ஆன்மா என்று சொல்லலாம்.

உடம்பை எடுத்திருக்கின்றன. அவைகள் தங்கள் எண்ணப்படி உடம்புகளை எடுப்பதானால், இப்படியான உடம்புகளை எடுக்கமாட்டா. ஆதலால், ஆன்மாவின்னுடைய விருப்பமுமன்று. உடம்பு விரும்பவும் மாட்டாது. ஆதலால் இது ஆன்மாவுக்கும் உடம்புக்குத் தலைவராகிய கடவுளுடைய செயலேயாம்.

கடவுள் ஆன்மாக்களுக்கு உடம்புகளை ஏன் கொடுக்கிறார்?* தம்முடைய நன்மைக்காகவா? அல்லது ஆன்மாக்களாகிய நம்முடைய நன்மைக்காகவா? கடவுளுக்குத் தேவையானது ஒன்றுமில்லை. ஆதலால் அவர் ஆன்மாக்களுடைய நன்மைக்காகவே அவைகளுக்கு உடம்பைக் கொடுக்கிறார். நமக்கு எந்த நன்மை வேண்டியிருக்கிறது? நமக்கு என்ன இடர் இருக்கிறது? என்ன குறையை, என்ன இடர்களைத் தீர்த்தற்காகக் கடவுள் ஆன்மாக்களுக்கு உடம்பைக் கொடுக்கிறார்?

எங்களிலே எத்தனையோவிதமான தீய குணங்கள் இருக்கின்றன. பலவகைப்பட்ட தீய ஆசைகள் நம்மைப் பிடித்திருக்கின்றன. இந்த ஆசைகள் தீய நினைவுகளை எழுப்புகின்றன. தீய நினைவுகளால் தீய செய்கைகள் உண்டாகின்றன. இந்தத் தீய குணங்கள் எல்லாவற்றையும் எங்களிலே உண்டாகச் செய்யும் ஒரு பொருள் இருக்கிறது. அந்தப் பொருள் நம்மை மயக்கிக்கொண்டிருக்கிறது. அதற்கு ஆணவம் என்று பெயர். இந்த ஆணவத்திலிருந்து ஆன்மாவை விடுவித்து, ஆன்மாவுடைய மயக்கத்தைத் தீர்ப்பதற்காகவே கடவுள் ஆன்

* கடவுள் தம்முடைய நயத்தையே விருப்பித் தம்மை வணங்கவும், தமக்கு ஏவல்செய்யவும் மனிதரைப் படைத்தாரென்று சிவபுறச்சமயங்கள் சொல்லும். கடவுளை வழிபடுவதனால் அவருக்கு ஒரு லாபமுமில்லை. அவருக்கு ஏவலாளர் வேண்டியதில்லை.

மாக்களுக்குச் சரீரத்தைக் கொடுக்கிறார். வியாதி உடம்பைப் பிடித்து நிற்பதுபோல, ஆணவமானது ஆன்மாவைப் பிடித்து நிற்கின்றது; ஒரு வைத்தியன் வியாதிக்காரனை வைத்தியசாலையில் வைத்து மருந்து கொடுத்துப் பரிகரிப்பதுபோல, கடவுள் ஆணவமாகிய வியாதியை நீக்குதற்காக, உடம்பாகிய வைத்தியசாலையில் இட்டுத் தமது திருவருளாகிய மருந்தைக் கொடுத்து அதைப் போக்குகிறார். இந்தக் காரணத்தினாலே சிவபெருமானுக்கு வைத்தியநாதன் என்று பெயர். நமது சரீரத்திலே ஒரு பகுதியில் ஒரு கொப்புளம் இருந்தால் வைத்தியன் அதைக் கத்தியாற் கீறுகிறான். கீறும் போது நமக்குத் துன்பமா யிருக்கிறது. ஆயினும் அது அந்நேரம் துன்பமல்லாமல், பின்பு நமக்கு நன்மையாகும். அதுபோல மகாவைத்தியராகிய கடவுள் நமக்குப் பல வகையான துன்பங்களையும் வரச்செய்வது நம்முடைய நன்மைக்காகவேயாம். அப்படி வருந்துவதினால் நம்முடைய கன்மங்கள் தொலையும்; ஆணவ வலி குறையும்.

ஆணவத்தை இரண்டு வழியாகப் போக்கலாம். அது எழும்பின உடனே அதை அடக்குதல் ஒரு வழி; இது நல்வழி, அதை அதன் வழியில் விட்டுத் தட்டக் கர்மங்களைச் செய்யவிடுதல் மற்ற வழி; இது கெட்ட வழி. உதாரணமாக, ஆணவத்தினாலே கோபம் உண்டாகிறது. இந்தக் கோபத்தைக் கடவுட் பத்தியினாலே அடக்கிவிட்டால், அது அவ்வளவிலே கெடுகின்றது. அதை வளரவிட்டால், நாம் அதனாலே பெரும் பொல்லாங்கு செய்து இந்தப் பிறவியிலும் மறுபிறவிகளிலும் வருந்திய பின்பு அந்த ஆணவம் தொல்கின்றது. “ஆணவத்தை அடக்காமல் விட்டாலும் கடைசியில் அழிகின்றதுதானே; நாம் அதனுடைய வழியில் நின்று

பாவங்களைச் செய்தாலும் அது பின்பு கெடுத்தானே; நாம் அதை அடக்கவேண்டியதென்ன?" என்று ஒருவர் கேட்கக்கூடும். ஒரு வீட்டிலே நெருப்புப்பொறி பறந்தால் அதை உடனே அவித்து விடுவது எவ்வளவு நன்மை? அதை எரியவிட்டால் வீடு முழுவதும் எரிந்த பின்பு தானாக அவியுந்தானே. இது எவ்வளவு நஷ்டம்? "நமக்கென்ன, வீடு எரிந்த பின்பு நெருப்பு அவியும் அதைத் தணிப்பானேன்" என்று யாராவது சொல்லுவார்களா? ஆணவத்தை அடக்காமல் விடுதல் வீட்டை எரிய விடுவது போலாகும்.

ஆணவத்தை அடக்கிச் செய்யுஞ் செய்கை நல்ல கர்மம் என்று சொல்லப்படும். அதை அடக்காமற் செய்யுஞ் செய்கை தீயகர்மம் என்று சொல்லப்படும். இந்தக் கர்மங்களும் ஆன்மாவைச் சேர்ந்து நிற்கின்றன. நல்ல கர்மம் செய்கிறவர்கள் இன்பத்தை அனுபவிப்பார்கள். தீயகர்மஞ் செய்கிறவர்கள் துன்பத்தை அனுபவிப்பார்கள். அனுபவித்தலாலே கர்மங்கள் தொலைகின்றன.

இப்படியாக ஆன்மாவோடு தொடர்புள்ள பொருள்கள் மூன்று உண்டு. அவையாவன: ஆன்மாவை அடக்கித் தீய எண்ணங்களை எழுப்பி விடுவதாகிய ஆணவமும், அந்த ஆணவத்தால் ஆன்மா செய்யுங் கன்மமும், கன்மத்தைச் செய்கிறதற்குக் கருவியா யிருக்கிற சரீரமுமாம். இம்மூன்றும் ஆன்மாவைக் கடவுளோடு சேரவிடாமல் அதைத் தடுத்து வைத்துக்கொண்டிருப்பதாலே, இவைகள் பாச மெனப்படும். இம்மூன்றிலிருந்து ஆன்மா விலகினால், இவைகளால் வருகின்ற துன்பங்கள் நீங்கிக் கடவுளோடு சேர்ந்து நிற்கும். இவைகளிலிருந்து நீங்கினநிலைக்கு வீடு அல்லது மோட்சம் என்று பெயர். நாமெல்லோமும் இந்த மூன்று பாசங்

களினின்றும் விலகிக் கொள்ளக் கடவுளை வழிபடல் வேண்டும். நாமும் நம்மால் இயன்ற அளவு முயற்சி செய்தல் வேண்டும். தீய செய்கைகள் தீய எண்ணங்களிலிருந்து உண்டாவன. தீய எண்ணங்கள் சில காலங்களிலே தனித்திருக்கும்போதும், சில காலங்களிலே தீயவர்களோடு கூடுவதிலும் உண்டாவன. ஆதலால் நாம் தீயவர்களோடு கூடுதல் ஆகாது. தனித்திருக்கையில் தீய எண்ணங்கள் தொடங்கும்போது அவைகளை உடனே ஓட்டல் வேண்டும். தனித்திருக்கும்போது அவைகள் தொடங்காமைக்காகக் கடவுளைத் தியானித்தல் வேண்டும்.

"நின்றும் இருந்தும் கிடந்தும் நடந்தும் நினை என்றும் சிவன்ரு ளினை"

நல்லவர்களோடு கூடவேண்டும். நல்லவர்களுடைய சரித்திரங்களை வாசித்தல் வேண்டும். நல்லெண்ணம் நற்பேச்சு நற்செய்கையாகிய இவைகளை வளர்த்தல் வேண்டும்.

2. மனிதப் பிறவியின் சிறப்பு.

அண்டசஞ் சுவேதசங்க ஞற்பிச்சஞ் சராயுசத்தோ டெண்டரு நாலெண்பத்து நான்குநா றுயிர்த்தாய் உண்டுபல் யோனியெல்லாம் ஒழித்துமா நுடத்ததித்தல் கண்டிடிற் கடலைக்கையால் நீந்தினன் காரியங்காண்.

o "தியாரைக் காண்பதுவுந் தீதே திருவற்ற தியார்சொற் கேட்பதுவும் தீதே—தியார் குணங்க ளுரைப்பதுவுந் தீதே யவரோ டுணங்கி யிருப்பதுவுந் தீதே"

ஆன்மாக்கள் பலவகையான உடம்புகளை எடுக்கின்றன. மாணிக்கவாசக சுவாமிகள் திருவாசகத்திலே,

“புல்லாகிப் பூடாய்ப் புழுவாய் மரமாகிப்

பல்விருக மாகிப் பறவையாய்ப் பாம்பாகி

கல்லாய் மனிதராய்ப் பேயாய்க் கணங்களாய்

வல்லசுர ராகி முனிவராய்த் தேவராய்ச்

செல்லா அநின்றவித் தாவர சங்கமத்து

ளெல்லாப் பிறப்பும் பிறந்தினைத்தே னெம்பெருமான்”

என்று கூறியருளினர்.

ஆன்மாக்கள் மனிதராகப் பிறக்கின்றன; மிருகங்களாகப் பிறக்கின்றன; பட்சிகளாகப் பிறக்கின்றன; மரஞ் செடிகளாகப் பிறக்கின்றன; தேவராகப் பிறக்கின்றன; இன்னும் பலவகையாகப் பிறக்கின்றன. இவைகளுள், மரஞ் செடி முதலியவைகள் முன் செய்த கர்மத்தின் பலனை அனுபவிப்பன. அவைகள் அதிகமாகக் கர்மம் செய்வதில்லை. ஆதலால் அவைகளுக்கு ஆணவம் தீர்வது குறைவு; மிருகம் பட்சி முதலியன கர்மம் செய்வன ஆயினும் அவைகள் இது நல்லது இது தீயது என்று பகுத்தறியமாட்டாமல் இருத்தலால் தங்களைத் திருத்திக்கொள்ள இயலாதன. மனிதப்பிறவியிலே ஆணவம் முதலிய பாசங்களினின்றும் நீங்கி மோட்சம் அடைகிறதற்கு வேண்டிய வழிகளெல்லாம் இருக்கின்றன.

இந்த உலகத்திலும் வேறு உலகங்களிலும் கோடிக்கணக்கான பல வகைப்பட்ட பிறவிகள் உண்டு. இவ்வளவு பிறவிகளில் மிக அரிதாகிய மனிதப்பிறவி நமக்குக் கிடைத்தது எவ்வளவு பெரிய பாக்கியம்! இவ்வளவு அருமையாக இந்த மனிதப்பிறவி நமக்குக்

விடைத்திருக்கிறபொழுது, இதனால் நமக்கு வரக்கூடிய நன்மை ஒன்றையும் நாம் தவறவிடலாகாது. ஒவ்வொரு நிமிஷமும் இந்தப் பாசங்களை நீக்குதற்கு நாம் முயற்சி செய்தல் வேண்டும். நாம் மனித உடம்போடிருக்கும் ஒவ்வொரு நிமிஷ நேரமும் கோடி கொன்னிலும் பார்க்க விலை யுள்ளது. மனிதப் பிறவியிலும், குருடராய் முடவராய்ச் செவிடராய்ப் பிறவாமல், இழிவான சமயங்களிற் பிறவாமல் மோட்சத்தைத் தந்து கடவுளோடு சேர்க்கத் தக்கதாகிய சைவ சமயத்திலே நாம் பிறந்தது எல்லாவற்றிலும் பெரிய பாக்கியம். ஆதலாற் சைவர்களாகிய நாங்கள் மற்றைய மனிதரிலும் பார்க்க மிக அதிகமாகக் கடவுட்பத்தியுள்ளவர்களாய், உலக இன்பங்களை விரும்பாதவர்களாய் மோட்ச இன்பத்திலே கண்ணுள்ளவர்களாய், இடையறா நல்லொழுக்க முள்ளவர்களாய் இருத்தல் வேண்டும்.

மூன்றாம் அதிகாரம் - பாசங்கள்

ஒரு வேந்தன் சண்டை செய்யத் தொடங்குமுன் தன் எதிரியினுடைய சேனைப்பலம், செல்வம், போர்த் தொழிலுக்குரிய கருவிகள் முதலாயவற்றை நன்றாக ஆராய்ந்து அறிதல்வேண்டும். எதிரியுடைய பலத்தைக் குறைவாக நினைத்துச் சண்டைக்குப் போனால் தோல்வியே வந்து சேரும். அதுபோல, நம்மைப் பிடித்திருக்கும் பாசங்களை நாம் வெல்லவேண்டுமானால், அவைகளுடைய பலத்தையுந் தன்மையையும் நன்றாக உணர வேண்டும். பாசங்களுள் தலையா யிருப்பது ஆணவமாம்.

1. ஆணவம்

ஆணவமானது ஆன்மாவுக்கு நல்லுணர்வு வராமல் தடுத்துக்கொண்டு நிற்பது. அது ஆன்மாவிலே

ஆசை கோபம் மயக்கம் கொடுமை முதலிய தீயகுணங்களை உண்டாக்குவது. “நான் பெரியவன், நான் என்னுடைய சகங்களை நினைக்க வேண்டும்” என்று சொல்லப்பண்ணும் அகந்தையையும், “இது என்னுடைய பொருள், இது பழுதின்றி இருத்தல்வேண்டும்” என்று சொல்லப்பண்ணும் மமந்தையையும் அது உண்டாக்கும்; மிகுந்த வல்லமை யுள்ளது; ஆன்மாவோடு அநாதியா யுள்ளது. ஆன்மா எப்போது உண்டோ அப்போது ஆணவமும் அதனோடு உள்ளது. ஆதலால் அதற்குச் சகசமலமென்று பெயர். ஆன்மாவுக்குத் தொடக்க மில்லாததுபோல ஆணவத்திற்குந் தொடக்கமில்லை.

இந்த ஆணவத்தை வெல்லுதற்கு நமக்குத் துணையாயுள்ளது கடவுளுடைய திருவருளாம். கடவுள் நம்மீது தமது திருவருளை இடைவிடாது பொழிந்துகொண்டிருக்கிறார். அந்தத் திருவருளை நாம் ஏற்றுப்பயன்படுத்தினால், இந்த ஆணவத்தின் வல்லமையைத் தடுப்பது மிகவும் இலகுவாகும். வேந்தனுக்கு எவ்வளவு சேனைகள் இருந்தாலும் அவைகளை அவன் போர்க் களத்துக்குக் கொண்டுபோகாவிட்டால் அவன் தோல்வி யடைவது நிச்சயம். அதுபோலக் கடவுளுடைய அளவில்லாத திருவருள் இருக்கவும், நாம் அதைப் பெறுதற்குத் தகுதியில்லாம லிருந்தால் நாம் ஆணவத்திற்குத் தோற்பது நிச்சயம். ஆணவமானது எப்போதும் நம்மோடுள்ளது. அது எப்போதும் நம்மை மயக்க முயற்சி செய்வது. நாம் அதை வெல்லவேண்டுமானால், எப்போதும் கடவுளுடைய அருளைப் பயன்படுத்துதற்காக அதைப் பாராட்டி அவரிலேயுள்ள அன்பை வளர்த்தல் வேண்டும். ஆணவம், முயற்சி செய்யும்போது ஏதாயினும் ஒரு தீய எண்ணத்தை மனத்திலே ஆக்கும்; ஆக்கும் போது நாம் விழிப்பாயிருந்து அதை ஓட்டல்வேண்டும்.

நாம் இருக்கும் இடத்துக்கு ஒரு விஷப்பாம்பு வந்தால், நாம் எவ்வளவாகப் பயந்து அதைக் கலைத்து விடுகின்றோம்; யாராவது அதைத் தாக்கிக் கழுத்திற் போட்டுக் கொள்வார்களா? இல்லையே. அதுபோல, தீய எண்ணங்கள் வந்தால் அவைகளுக்கு இடங் கொடுத்து அவைகளுடைய வழியிற் டோகலாகாது. பாம்பு வந்து நம்மைக் கடிக்கும்படிவிட்டு அதன் பின்பு வைத்தியருக்குச் செவ்வது எவ்வளவு புத்தியினம். அதுபோல, ஒரு தீய எண்ணம் வந்து தீயசெயலாக முடிந்தபின்பு, அதனாலே பாடுபடுவது பெரும் புத்தியினம். அன்றியும், ஒருமுறை ஒருதீய எண்ணத்திற்கு இடங் கொடுத்தால் பின்பு அதை ஓட்டுதல் அரிது. ஆதலால், ஆணவமானது தீய எண்ணங்களை எழுப்பிவிடும்போது கடவுளுடைய திருவருளால் அதை அடக்கி அதனுடைய வல்லமையைக் கெடுத்துவிடல் வேண்டும்.

2. மாயை

ஆணவம் முயற்சி செய்வதற்குக் கருவியாயுள்ளது சரீரம். ஆணவத்தினாலே நமக்கு ஒருவனிலே கோபம் உண்டானால், கோபத்தினாலே அவனுக்கு அடிப்பது நமது சரீரம். இப்படி இருத்தலினாலே சரீரம் பொல்லாததென்று சிலர் சொல்லுவார்கள். உள்ளபடி சரீரத்திலே ஒரு குற்றமுமில்லை. ‘எய்தவ னிருக்க அம்பை நோவதேன்?’ என்பதுபோல, பொல்லாங்கு செய்விக்கிற ஆணவ மிருக்கச் சரீரத்திலே குற்றஞ் சொல்லுவதேன்? சரீரம் தானாகப் பொல்லாங்கு செய்யாவிட்டாலும், அது பெரும்பாலும் ஆணவத்துக்குத் துணையாகி நிற்பதால், அதையும் நாம் அடக்கி வைத்துக் கீழ்ப்படுத்தல் வேண்டும். இந்தச் சரீரம் சில காலங்களிலே கடவுளுடைய திருவருளின் முயற்சிக்கு இட

மாய் நின்று புண்ணியஞ் செய்யவும் நல்லறிவை விளக்கவும் கருவியாய் இருக்கும்.

நமக்குப் பல சரீரங்கள் உள்ளன. இரத்தம் தசை எலும்பு தோல் முதலியவற்றால் ஆக்கப்பட்டதாய் நாம் காணுகிற சரீரம் ஒன்று இருக்கின்றது. இதற்குத் தூலசரீரம் என்று பெயர். இது தவிர இரண்டு சரீரங்களுண்டு. அவை சூக்கும சரீரமும் காரண சரீரமும். சூக்குமசரீரம் உணருதல் நீனைத்தல் விரும்புதல் முதலிய உட்செய்கைகளைச் செய்தற்குக் கருவியாய் யுள்ளது. காரண சரீரம் கடவுளுடைய திருவருளினால் ஆன்மாவினுடைய அறிவையும் தொழிலையும் விளக்கி ஆனந்தத்துக்குக் காரணமாய் யுள்ளது.

தூல சரீரத்திலே அன்னமயகோசம் பிராணமயகோசம் என்று இரண்டு பகுதி உண்டு. அன்னமயகோசம் வெளிப்பகுதி. பிராணமயகோசம் அன்னமயகோசத்தை ஒருவாறு இயக்குவது; இயக்குவதால் பிராணமயம் என்னும் பெயரைப் பெறும். சூக்கும சரீரத்துக்கு மனோமயகோசம் என்றும் பெயர். காரண சரீரத்திலே விஞ்ஞானமயகோசம், ஆனந்தமயகோசம் என்று இரண்டு பகுதிகளுண்டு. விஞ்ஞானமயகோசம் ஞானத்தைக் கொடுப்பது. ஆனந்தமயகோசம் ஆனந்தத்தைக் கொடுப்பது. ஆகவே மூன்று சரீரங்களும் ஐந்து கோசங்களாக உள்ளன. ஒருவன் இறக்கும் போது முதல் இறப்பது அன்னமயகோசம். பின்பு இறப்பது பிராணமயகோசம். மற்றவைகள் அழிவதில்லை. அவை சர்வ சங்காரத்தில் அல்லது முத்திரிநிலையில் அழியும்.

தூலசரீரம் நீங்கிய பின்பு; (க) சில ஆன்மாக்கள் சூக்கும சரீரம் திரிந்த வேறு சரீரத்தோடு இன்பத்தை

அல்லது துன்பத்தை அனுபவித்துக்கொண்டிருப்பதுண்டு. இன்பத்தை அனுபவிக்கும்போது சூக்கும சரீரம் பூதசார சரீரமாகின்றது; துன்பத்தை அனுபவிக்கும்போது யாதனா சரீரமாகின்றது. புண்ணியஞ்செய்த ஆன்மா இன்பத்தை அனுபவிக்கும். பாவஞ் செய்த ஆன்மா துன்பத்தை அனுபவிக்கும். இன்பத்தை அனுபவிக்கும் நிலைக்குச் *சுவர்க்க மென்று பெயர். துன்பத்தை அனுபவிக்கும் நிலைக்கு நரகம் என்று பெயர். இப்படி அனுபவித்த பின்பு ஆன்மாவானது பிறவியை எடுக்கின்றது. அந்தப் பிறவிக்கு வேண்டிய தூலசரீரம் சூக்கும சரீரத்தைச் சார்ந்து உண்டாகின்றது. நாம் ஒரு விளா மரத்தை வெட்டினால், பின்பு அதினுடைய வேரிலிருந்து ஒரு மரம் முளைக்கின்றது. அது போலத் தூலதேகம் அழிந்த பின்னர், சூக்கும தேகத்தைச் சார்ந்து வேறு தூலதேகம் உண்டாகின்றது. (உ) சில ஆன்மாக்கள் சும்மாவிருந்துவிட்டுப் பிறவியை எடுக்கும். (ஈ) சில ஆன்மாக்கள் உடனே பிறவியை எடுப்பது முண்டு.

குறிப்பு: “மனித சரீரம் எடுத்த ஆன்மா மிருக சரீரத்தை எடுக்குமா”? என்று கேட்கக்கூடும். எடுக்க மாட்டாது என்று சிலர் எண்ணுகிறார்கள். இது பிழையான எண்ணம். அது எடாது என்பதற்கு அவர்கள் சொல்லுகிற நியாயம் என்னவென்றால், “ஆன்மா வர வர நயப்படுகின்றது. ஆன்மா நயப்படுவதற்கு அடையாளம் அதனுடைய சரீரம் நயப்படுதல். மிருக சரீரம் மனித சரீரத்திலும் நயந்ததன்று. ஆதலால் மனிதசரீரம் எடுத்த ஆன்மா மிருக சரீரம் எடுக்கமாட்டாது”

* விதிப்படி சிவபுண்ணியஞ் செய்தோர் பதமுத்தி என்னும் நிலையை அடைவர்.

என்பதே. இவர்களுடைய நியாயத்திலே பிழை எது வென்றால், “ஆன்ம நயத்துக்குச் சரீர நயம் அடையாளம்” என்பது. சரீர நயத்துக்கும் ஆன்ம நயத்துக்கும் தொடர்பு இல்லை. ஆன்மநயம் குணத்தினாலே விளங்கும். கொடிய தீயரான மனிதரிலும் பார்க்க நற்குண முள்ளதாகிய பசு மேலான ஆன்மா. மனிதருக்குள்ளும் நல்ல சரீரமும் விவேகமு முள்ளவர்கள் தீயவர்களாய் இருக்கிறார்கள். மெலிந்த சரீரமும் விவேகக்குறைவு முள்ளவர்கள் அநேகர் நற்குணமுள்ளவர்களாயிருக்கிறார்கள். நற்குண முள்ளவர்கள் உயர்ந்த ஆன்மாக்கள். ஆதலால் சரீரம் குறைவாய் இருத்தலினாலே ஆன்மாவும் தாழ்ந்ததாய் இருத்தல் வேண்டுமென்ற எண்ணம் பிழை. மனித சரீரம் எடுத்த ஆன்மா எந்தச் சரீரமும் எடுக்கலாம். அப்படி எடுக்கக்கூடுமாதலினாலேதான் அப்பர் சுவாமிகள்;

“புழுவாய்ப் பிறக்கினும் புண்ணியா வுன்னடி யென்மனத்தே
வழுவா திருக்க வரந்தரல் வேண்மேல் வையகத்தே
தொழுவார்க் கிரங்கி யிருந்தருள் செய்பா திரிப்பலியூர்ச்
செழுநீர்ப்புனற்கங்கைசெஞ்சடைமேல்வைத்தீவண்ணனே”

என்று சொல்லியருளினார்.

கர்மம் செய்வதற்கு நமது உடம்பு மாத்திரம் போதியதன்று. இந்த உடம்பு இருப்பதற்கு உலகம் வேண்டும். இது நிலைப்பதற்கு உணவுப் பொருள்கள் வேண்டும். ஆணவம் முயற்சிசெய்து ஆசை முதலிய வற்றை உண்டாக்குதற்குப் பிறபொருள்கள் வேண்டும். ஆகவே ஆணவமானது முயற்சி செய்வதற்கு நமது உடம்பும் உலகங்களும் உலகங்களிலே உள்ள அநேக பொருள்களும் வேண்டும்.

உடம்புகளும், உலகங்களும், உயிரில்லாப் பொருள்களும் மாயை என்னும் பொருளிலிருந்து தோன்றுவன. மாயை மிகவும் நுண்மையான பொருள். காற்றானது தண்ணீரிலும் எவ்வளவு நுண்ணியதோ, அதிலும் பார்க்க ஆகாசமானது காற்றிலும் நுண்ணியது. ஆகாசம் காற்றிலும் எவ்வளவு நுண்ணியதோ அதிலும் மாயையானது ஆகாசத்திலும் நுண்ணியது. மாயையானது சுத்தமாயை சுத்தாசுத்தமாயை அசுத்தமாயை என மூன்று வகைப்படும். இவைகள் சிவதத்துவம், வித்தியாதத்துவம், ஆத்மதத்துவம் என்று முறையே சொல்லப்படும். மாயையை இரண்டாகவகுக்கும்போது, சுத்தாசுத்தமாயை அசுத்தமாயையில் அடங்கும்.

சிவதத்துவங்கள் ௫

நாதம், விந்து, சாதாக்கியம், ஈசுரம், சுத்தவித்தை 5

வித்தியாதத்துவங்கள் ௭

காலம், நியதி, கலை, வித்தை, அராகம், புருடன், மாயை. 7

ஆத்தம தத்துவங்கள் ௨௪

அந்தக்கரணம்:- மனம், புத்தி, சித்தம்,† அகங்காரம் 4
ஞானேந்திரியம்:- காது, துவக்கு, கண், நாக்கு, மூக்கு 5
கர்மேந்திரியம்:- வாய், கால், கை, பாயு, உபத்தம் 5
தன்மாத்திரை;- சத்தம், பரிசம், ரூபம், ரசம், கந்தம் 5
பூதம்:- நிலம், நீர், தீ, காற்று, ஆகாசம் 5

—
24

ஆகத் தத்துவங்கள் 63

† சித்தத்தை மனத்தோடு சேர்த்து, அதற்குப் பதிலாகக் குணத்தை ஒரு தத்துவமாகக் கொள்ளுவர் சிவர்.

துவக்கு என்பது தோலிலே குடு, குளிர், மென்மை, கடினம் ஆகிய இவைகளைக் காட்டுவது; ரசம் - சுவை. கந்தம் - மணம்.

தூலசரீரமானது பூதங்களாலும், குக்கும் சரீரமானது குக்குமபூதம் முதல் வித்தியா தத்துவமீறான தத்துவங்களாலும், காரண சரீரமானது சிவதத்துவங்களாலும் ஆக்கப்பட்டன.

குறிப்பு:— ஆணவத்தின் முயற்சியினாலே நான் இராமனிலே கோபங்கொள்ளுகிறேன். இராமன் என்னிலே கோபங்கொள்ளுகிறான். இராமனில்லாவிட்டால் எனக்கு அந்தக் கோபம் உண்டாகாது. உண்டாகாமையால் ஆணவம் முயற்சிசெய்ய இயலாது. ஆதலால் என்னிலிருக்கும் ஆணவம் முயற்சி செய்தற்காகவே கடவுள் இராமனைப் படைத்தார் என்று சிலர் சொல்லக்கூடும். இந்த எண்ணம் மிகப் பிழையானதென்பது மற்றப் பக்கத்தைப் பார்க்கும்போது இலகுவாக விளங்கும். இராமனும் என்னிலே கோபிக்கிறான்; அப்படியானால் இராமனுக்காகக் கடவுள் என்னைப் படைத்திருத்தல் வேண்டும்; இராமன் எனக்காகப் படைக்கப்பட்டானென்பதும், இராமனுக்காக நான் படைக்கப்பட்டேனென்பதும் ஒன்றுக் கொன்று மாறானவை. ஒருவருக்காக இன்னொருவர் படைக்கப்படவில்லை. உலகத்திலே யுள்ள எல்லா உயிர்களும் அவை அவை ஈடுறுதற்காகப் படைக்கப்பட்டவை. ஒன்றுக்காக மற்றொன்று படைக்கப்படவில்லை. *ஆயினும் அவை

* இதை உணராதவர்கள் உலகத்திலேயுள்ள உயிர்களெல்லாம் மனிதனுக்காகப் படைக்கப்பட்டிருக்கின்றன என்றும், ஆடு கோழியின் முதலியவைகளைக் கொன்று தின்னலாம் என்றும் பிதற்றுவார்கள். அவைகளும் ஆர்மாக்கள்தாமே; நாங்களும் அந்தப் பிறவினை எடுப்பதுண்டல்லவா?

கள் தங்கள் தங்கள் முயற்சிகளைச் செய்யும்போது, ஒன்றோடொன்று தொடர்புள்ளவைகளாய் வருகின்றன.

3. கன்மம்

துளசித்தாமருடைய பிள்ளைக்கு அடிமையினுடைய பிள்ளை அடித்தபொழுது, அவருடைய மனைவி அடித்தவனைத் தண்டிக்க வேண்டுமென்று சொன்னாள். அவர் அவனை மன்னித்து மகிழ்விக்க வேண்டுமென்று சொன்னார். ஒரே காரியத்திலே இப்படி ஒன்றுக் கொன்று மாறாக இரண்டு பேர் ஏன் நினைத்தார்கள்?

துளசித்தாமருடைய மனைவியின் எண்ணம் என்ன வென்றால், “நாங்கள் மேலானவர்கள்; எங்களுடைய பிள்ளைக்கு அடிமை கை நீட்டலாமா?” என்பது. ஆகவே அவனிலே அகந்தை மமதை என்ற குணங்கள் முனைத்து நின்றன. இந்தக் குணங்கள் ஆணவத்தினால் உண்டாவன. அவள் ஆணவத்தின் வழியில் நின்றாள்.

துளசித்தாமர் நினைத்ததாவது, “கடவுள் ஒருவரே மேலானவர்; அவர் படைத்தவர்களாகிய நாங்கள் எல்லோமும் அவருக்குச் சரிதான்; நாமும் அப்படியே எண்ணல் வேண்டும்; கடவுள் ஏற்கத்தக்கதாக நாம் நடத்தல் வேண்டும்”. ஆகவே இவர் கடவுளுடைய திருவருள் வழியிலே நின்றார். இவர் திருவருள் வழியில் நிற்க, மனைவி ஆணவத்தின் வழியில் நின்றபடியால், இவர்களுடைய எண்ணங்கள் ஒன்றுக்கொன்று மாறாக இருந்தன. அவருடைய எண்ணம் நல்வினையான எண்ணம்; மனைவியின் எண்ணம் தீவினையான எண்ணம்.

இப்படியாக வினைகள் இரண்டுவகை. எது நல்வினை, எது தீவினை என்று பகுத்தறிதற்கு வழி

யென்ன? உலக இன்பங்களைக் கொடுக்கக்கூடியவைகளாய் ஆன்மாவைக் கெடுக்குஞ் செயல்கள் தீவினைகளாம். ஆசை, கோபம், பெருமை, செருக்கு, நீதியின்முதலியவைகள் தீவினைக் குணங்களாம். ஆணவத்தை அடக்கி ஆன்மாவை ஈடேற்றுஞ் செயல்கள் நல்வினைகளாம். கடவுட்புத்தி, அன்பு, நீதி, உண்மை, பொறுமை முதலியவைகள் நல்வினைக் குணங்களாம். கடவுளுக்கும் மெய்யடியாருக்கும் செய்யப்படும் தொண்டுகளும் வழிபாடும் சிவ நல்வினை அல்லது சிவபுண்ணியமெனப்படும். மற்றைய ஆன்மாக்களுக்குச் செய்யப்படும் நல்வினை பசு நல்வினை அல்லது பசுபுண்ணியமெனப்படும்.

வினையானது மனம், மொழி, மெய் என்னும் மூன்று வழியாகச் செய்யப்படும். களவு செய்யவேண்டுமென்று எண்ணுதல் மனத்தினுற் செய்யப்படும் வினை. களவு செய்யும்படி ஒருவனை ஏவுதல் மொழியினுற் செய்யப்படும் வினை. களவு செய்தல் மெய்யினுற் செய்யப்படும் வினை. [மெய் - உடம்பு]

ஒருவன் என்னை ஏசுகிறான். அப்போது, “என்னை இவன் ஏசலாமா? நான் இவனுக்கு அடிக்க வேண்டும்” என்ற தீய எண்ணம் ஆணவத்தின் முயற்சியினால் உண்டாகிறது. அந்த எண்ணத்தை அடக்காவிட்டால் நமக்கு எத்தனையோ வகையான தீமைகள் உண்டாகும்.

முதலாவது, நான் அவனுக்கு அடித்தால் அவன் எனக்கு அடிப்பான். நமக்குக் கோபம் உண்டாகும். கோபத்தினாலே கொலை முதலான பெரும் பிழைகள் செய்யவேண்டி நேரிடும். இரண்டாவது இன்றைக்கு என்னுடைய கோபம் ஒருவனிலே பளித்ததானால், நாளைக்குக் கோபம் இரண்டுபங்காக வரும். ஆணவத்

துக்கு இடங்கொடுத்தால் அது ஆன்மாவை விட்டு வையாது. மூன்றாவது, கெட்ட செய்கைகள் அதிகமாகச் செய்து வந்தால், அந்தப் பழக்கமே கெட்ட செய்கையைச் செய்விக்கும். நாம் பிழையென்று நினைத்தாலும் நம்முடைய சொல்லுக்கமையாமற் சரீரம் செய்துவிடும். நமது நண்பர் ஒருவர் மாமிசஞ் சாப்பிடுதல் பாவச் செய்கையென்று நன்றாக உணர்ந்து அதை விடவேண்டுமென்று தீர்மானித்தார். வீட்டிலே அது சமைக்கக்கூடாதென்று கட்டளையிட்டார். ஆயினும் அவருடைய நண்பரொருவர் அவரையும் வேறு சிலரையும் ஒருநாள் விருந்துக் கழைத்தார். அங்கே மாமிசபோசனமும் தாவரபோசனமும் வெவ்வேறிடத்திலே வைக்கப்பட்டிருந்தன. இவர் மாமிசத்தைக் கண்டவுடனே வாயூறித் தம்முடைய தீர்மானத்தைப் பொருட்படுத்தாமல் மாமிசத்தையுண்டார். “நீங்கள் ஏன் இந்த வேலையைச் செய்தீர்கள்” என்று அவருடைய சிகேதிர் கேட்டபொழுது “வாய் சொல்வழி கேளாதாம்” என்று மறுமொழிசொன்னார் இப்படியாகச் சிலர் ஒரு செய்கையைப் பலமுறை செய்வதினால், அவர்களுடைய சரீரம் அவர்களுடைய சொல்லைக் கேளாமல் வழக்கப்படி நடப்பதுண்டு. இயல்பாக மனம் தலைவனும், சரீரம் அடிமையுமாய் உள்ளன. ஒரு பழக்கத்தைப் பழகிவிட்டால் சில காலங்களிலே சரீரம் தலைவனாயும் மனம் அடிமையாயும் மாறிவிடுகின்றன. நாலாவது, தீவினை செய்தவர்கள் அதற்காக இந்தப் பிறவியிலும் நரகங்களிலும் அடுத்த பிறவிகளிலும் வருந்துவார்கள். நெருப்பிலே கை வைத்தவனுக்குக் கை புண்ணாவது நிச்சயமாவதுபோல, தீவினை செய்தவர்களுக்குப் பலவகையான துன்பங்கள் உண்டாவது நிச்சயம்.

இப்படியில்லாமல், கோபம்வந்தபோது கோபத்தை அடக்கினால் மனத்திற்குச் சஞ்சலமில்லை. பின்னொரு முறை கோபம் வருகிறபொழுது அதை அடக்குவது இதிலும் பார்க்க எளிதாயிருக்கும்; ஆணவம் வலி குறையும். நாம் கோபத்தை அடக்கிவிட்டோமென்று ஒரு மகிழ்ச்சியுண்டாகும்; ஆன்மாவானது ஈடேறும். நல்வினையினால் இவ்வளவு நன்மைகளெல்லாமிருக்கவும், திவினை செய்யப் புகுதல் பைத்தியமல்லவா?

இந்த நல்வினை திவினைகளைக் கன்மம் என்று சொல்லுவர். ஒருவன் முற்பிறவிகளிலே நற்கன்மம் செய்திருந்தால், இந்தப் பிறவியிலே அதற்குப் பலனாகிய இன்பத்தை அனுபவித்தற்கு மிகுந்த பொருள் கிடைக்கின்றது என்று வைத்துக்கொள்ளுவோம். அவன் அந்தப் பொருளை மதுபானஞ் செய்தல் பிறருக்குத் தீங்கு செய்தல் முதலிய தீய கருமங்களிற் செலவுசெய்கிறான்; அல்லது வறியவர்களுக்குக் கொடுத்து நல்ல கருமங்களைச் செய்து செலவிடுகிறான்; ஆகவே, முன்னே செய்த நற்கருமத்தின் பலனாகிய பொருளை அனுபவிக்கும்போது, நல்வினை அல்லது திவினை செய்கிறான். ஆகவே, பழைய வினையின் பயனை அனுபவிக்கும் போது புதிதாக வினை செய்கிறான். அனுபவிக்கப்படுகிற வினைக்குப் பிராரப்தம் என்று பெயர். அனுபவிக்கும்போது செய்யப்படும் புதிய வினைக்கு ஆகாமியம் என்று பெயர். அனுபவிக்கப்படாமல் எஞ்சியிருக்கிற வினைக்குச் சஞ்சிதம் என்று பெயர். பிராரப்தம் ஒரு பிறவியிலே அனுபவிக்கப்படும் வினை.

மேலே சொல்லப்பட்ட பசுவினை சிவவினைகள் தவிர வேறொருவகையான வினையுண்டு. அது ஆணவம் வலி கெட்ட காலத்திற் செய்யப்படும் வினை. ஒரு மாடு

நாகத்தினால் தவிக்கும்போது ஒருவன் அதற்குத் தண்ணீர் கொடுக்கிறான். அவன் அந்தச் செய்கையைப் பின்பு நினைத்து “நான் செய்தேன்” என்று சொன்னால் அது மேலே சொல்லிய நல்வினையாகி, அவனுக்கு இன்பமாகிய பலனைக் கொடுக்கும். அதற்காக அவன் சிலகாலம் சுவர்க்கத்திலே இன்பம் அனுபவிக்க வேண்டும். அவன் “நான் செய்தேன்” என்றுணராமல் கடவுளுடைய திருவருள் செய்ததென்று அந்தச் செய்கையைக் கடவுளுக்கு ஒப்புவித்துவிட்டால், அது நிலையற்ற இன்பமாகிய பலனைத் தராமல், நிலையானதாகிய மோட்சத்துக்கு அவனைத் தகுதியுள்ளவனுக்கும். இப்படியான வினை நல்வினையிலும் மிகவும் மேலானது.

வெறுவினை யென்றொரு வினையுண்டு. இது நல்வினை திவினைகளிலே சேராதது. நூல் நூற்றல், கல் வெட்டுதல் முதலியவைகள் வெறுவினைகளாம்.

ஆகவே செயல்கள் அறுவகைப்படும்.

வெறுவினை, பசுத்திவினை, பசுநல்வினை, சிவத்திவினை, சிவநல்வினை, பற்றில்லாதவினை.

குறிப்பு:— 1. “ஓவ்வொரு கர்மமும் புதிதாக உண்டாவதுதானே; கர்மம் அநாதியாவதெப்படி?” என்று கேட்டால், ஒரு கருமத்தின் பலனை அனுபவிக்கும்போது புதிதாகக் கருமம் தோன்றுகிறது. இப்படியே ஒன்று முடிய ஒன்று தோன்றிச் சங்கிலித் தொடர்போல வருதலால், ஓவ்வொரு கருமமுந் தனியே தொடக்கமுள்ளதாயினும் கருமங்கள் முழுவதையும் பார்க்கும்போது அநாதியாகும். இதற்குப் பிரவாக அநாதியென்று பெயர். இஃதன்றி, தொழில் செய்தற்கு

மூலகாரணமாயுள்ளது கன்மம் என்னும் அநாதியான பாசம்.

2. விதி அல்லது ஊழ்

இன்னது செய்தால் இன்னது வருமென்பது விதி. நன்மை செய்தால் இன்பம் உண்டாகும். முயற்சி செய்தால் அதற்குத் தக்க பலன் உண்டாகும். இவைகள் விதிகளாம். இந்த விதிகள் சிவபெருமானுடைய இச்சா சத்தியினாலே நிறைவேற்றப்படுகின்றன.

நாம் இப்பொழுது அனுபவிக்கும் இன்ப துன்பங்களின் ஒரு பகுதி ஊழின் பலன். மற்றொருபகுதி நாம் இப்போது செய்யும் முயற்சியின் பலன். ஊழின் பலன் துன்பமாயிருந்தால், நாம் இப்போது செய்யும் நல்ல முயற்சியின் பலனை அது குறைக்கும். அதன் பலன் நல்ததாக இருந்தால், நாம் இப்போது அற்ப முயற்சி செய்தாலும் அதிக பலனைத் தரும். ஒருவன் முன்னே கடன்காரனாயிருந்தால், இப்போது அவன் பொருளைச் சம்பாதித்தாலும், செல்வனாயிருத்தல் இயலாது. ஏனென்றால், இப்போது சம்பாதிப்பதின் ஒரு பகுதி பழைய கடனுக்குப் போய்விடும். “சம்பாத்தியம் கடனுக்குப் போகின்றதே! நான் செல்வனாயிருக்க முடியவில்லையே! நான் இப்பொழுது பாடுபட்டுப் பொருள்சம்பாதிப்பதற்குப் பயனென்ன?” என்று ஒருவன் சும்மா இருந்தால், இவனுடைய கடன் குறையாமல் எப்போதும் இவன் கடன் காரனாயே யிருப்பான். எவ்வளவு அதிகம் பொருள் சம்பாதிக்கிறானோ அவ்வளவு அதிகம் அவனுடைய கடன் குறையும். பின்னர்ச் செல்வனாயும் வரலாம். அதுபோல, ஊழினால் வருந்துகிறவன் முயற்சி செய்யாமல் விருந்தால், மிக அதிகம் வருந்துவான். முயற்சி

செய்தால் அதற்குத் தக்கதாக வருத்தங் குறையும். ஆதலால், ஊழ் தன்னுடைய முயற்சியைச் செய்ய, நாம் நம்முடைய முயற்சியைச் செய்ய வேண்டும். ஊழ் தன்னுடைய பலனைத் தரும்; தற்கால் முயற்சியும் தன்னுடைய பலனைத் தரும்; இதுவே விதி. நமக்கு இப்போது வரும் இன்ப துன்பங்களெல்லாம் ஊழினால் மாத்திரம் வருமென்பது விதியல்ல. அநேகர் விதி இன்னதென்று விளங்காமல் முயற்சி செய்யாமல் வீணர்களுகி வருந்துகின்றார்கள்.

திருவள்ளுவர்

“தெய்வத்தா லாகா தெனினும் முயற்சிதன்
மெய்வருத்தக் கூவி தரும்.” [முயற்சி-ஊழ்.]*

3. ஒருவன் செய்த கர்மத்தின் பலனை அவனே அனுபவித்தல் வேண்டும். எனக்காக வேறொருவர் கடவுளை வணங்குவதினால் எனக்குப் பலனில்லை. அந்தப் பலன் அவருக்குத்தான் உள்ளது. நான் ஒரு பாவஞ் செய்தே நென்று வைத்துக் கொள்வோம். அந்தப் பாவத்தினாலே எனக்கொரு கொடிய வியாதிவந்தது. வியாதியை நீக்குதற்காக வேறொரு ஆன்மாவை வருத்துவது பெரும் பைத்தியம். இது உடம்பிலே யிருக்கிற அழுக்கை நீக்குதற்காகக் குளிக்கிறதற்கென்று குளத்துக்குப் போன ஒருவன், அங்கேயுள்ள சேற்றை யள்ளிச் சரீரம் முழுதும் பூசிக்கொண்டு வருவதுபோலாகும்.

* நமது இன்ப துன்பங்களுக்குக் காரணம் பிரார்த்தனையினும், அவை சேரும் வழியால் இரண்டு வகைப்படும். பிரார்த்தித்துக்குத் தக்கதாகக் கிடைத்த சரீரம் முதலிய கருவிகளைக் கொண்டு பெறப்படவன ஒரு வகை. ஏற்ற முயற்சியின்றிப் பெறப்படவன மற்றொரு வகை, இரண்டாவது வகை ஊழ் எனப்படும்.

வருத்தம் வந்தால் ஆடு வெட்டுவேன் என்று நேருவது இப்படியான ஒரு பைத்தியம். ஆடும் நம்மைப்போன்ற ஒரு ஆன்மாதானே. நாம் செய்த கர்மத்தின் பலனை அது ஏன் அனுபவிக்கின்றது? முன்னே செய்த பாவம் போதாமல் அந்த ஆட்டை வெட்டுகிற பாவத்தையுஞ் சேர்த்துக் கொள்வதுதான் இந்த மதியினர்களுடைய செய்கை.

நான்காம் அதிகாரம்—ஆன்மா

நான் என்று சொல்வது ஆன்மா, நான் என்பது சரீரமன்று. நான் ஒரு பாம்பைக் கண்டேன் என்று சொல்லுகிறபொழுது, பாம்பைக் கண்டது சரீரமன்று. அதைக் கண்டது நான் ஆகிய ஆன்மா. ஆன்மா காணுதற்குச் சரீரம் உதவியாயுள்ளது. பாம்பு எனக்கு முன் வரும்போது, அதிலே இருக்கிற ஒளி என்னுடைய கண்ணுக்கூடாகப் போய்த் திரிபுற்று மூளையிலே ஒரு தாக்கத்தை உண்டாக்குகின்றது. அந்தத் தாக்கத்தைச் சூக்கும சரீரத்திலிருக்கிற புத்தி ஆன்மாவுக்குக் காட்டுகின்றது. ஆகவே காண்பது ஆன்மா. காண்பதற்குக் கருவியாயுள்ளவைகள் கண்ணையும் மூளையையும் அங்கமாகவுடைய தூலசரீரமும், புத்தியை அங்கமாகவுடைய சூக்கும சரீரமுமாம்.

ஆன்மாவானது தூலம் சூக்குமம் காரணம் ஆகிய மூன்று வகையான சரீரங்களிலும் நிற்குகொண்டு தன்னுடைய முயற்சிகளைச் செய்யும். சரீரங்கள் யந்திரங்கள் போல உள்ளன. ஆன்மா யந்திரங்களைக்கொண்டு வேலை செய்விக்கும் யந்திரகாரன் போல இருக்கின்றது. யந்திரகாரன் இல்லாமல் யந்திரம் அசையமாட்டாது.

ஆன்மாக்களில் விஞ்ஞானாகலர் பிரளயாகலர் சகலர் என்று மூவகையுண்டு. விஞ்ஞானாகலர் கர்மம் அசுத்தமாயை என்னும் இரண்டு மலங்கள் இல்லாதவர்கள். பிரளயாகலர் அசுத்தமாயை என்னும் ஒரு மலம் இல்லாதவர்கள். இவர்களில் ஒருவகையார் இயல்பாகவே மேலே சொல்லப்பட்ட பாசங்க ளில்லாதவர்கள். மற்றொரு வகையார் அவைகள் இடையிலே நீங்கப் பெற்றவர்கள். இவர்களுள் விஞ்ஞானாகலர் ஞானத்தினாலும், பிரளயாகலர் பிரளயத்திலும் கலை முதலியவற்றினின்றும் நீங்கினவர்கள்.

சகலர் எல்லா மலங்களும் உள்ளவர்கள்; மனிதர்களாகிய நாங்களும், தேவர்களும், மிருகம் பட்சி முதலிய இயங்கியற் பொருள்களும், புல் பூண்டு முதலிய நிலையியற் பொருள்களும் சகலர்களாம்.

ஆன்மாக்க ளெல்லாம் இளைப்பாறுதற்காகச் சிவ பெருமான் உலகங்க ளெல்லாவற்றையும் ஒரு காலத்திலே அழித்தருளுவர். அந்தக் காலத்துக்குச் சர்வசங்கார காலமென்று பெயர். அப்போது சகலராயுள்ள ஆன்மாக்கள் கர்மமும் உடம்பாகிய மாயையும் இல்லாமல், ஆணவமாகிய ஒரு மலத்தோடு மாத்திரம் இருப்பார்கள். இப்படியிருக்கும் இவர்களுடைய நிலைக்குக் கேவலநிலை யென்று பெயர். மூன்று மலங்களோடு மிருக்குந் தற்கால நிலைக்குச் சகலநிலை யென்று பெயர். மூன்று மலங்களும் நீங்கிச் சுத்தமா யிருக்கும் கடைசி நிலைக்குச் சுத்தநிலை என்று பெயர். இந்தச் சுத்தநிலையே மோட்சமென்றும் வீடென்றும் சொல்லப்படும். (வீடு என்பது—வீடு என்ற வினையிலிருந்து தோன்றியது; பாசங்கள் விடப்பட்டநிலை யென்பது கருத்து; மோட்சமென்பதின் கருத்தும் இதுவே).

ஆன்மாக்கள் அறியாமையைத் தரும் பாசங்களினாலே கட்டுண்டு, பிழையானதைச் சரியென்றும், சரியானதைப் பிழையென்றும் நினைத்து மயங்கி வருந்துகின்றன; அவைகளுடைய வருத்தத்தைத் தீர்ப்பதற்காகக் கடவுள் தமது திருவருளை அவைகளுக்கு மேலே சொரிந்துகொண்டிருக்கிறார். சில காலங்களில் ஆன்மா முற்றாகப் பாசங்களின் ஆட்சிக்கு உட்பட்டு நிற்கும். அப்போது அது தீய்குண முள்ளதாய்த் தீமைகளைச் செய்யும். தீமை செய்வதினாலே, இந்தப் பிறவியிலே பல வகையான துன்பங்களை யடைந்து, நரகங்களிலே வருந்தி, அடுத்த பிறவிகளிலும் வருந்தும். வேறு சில காலங்களிலே அது, திருவருள் வழிபட்டு நின்று ஆணவத்தை அடக்கிச் சரியானதைச் செய்யும். ஆகவே ஒருகாலம் ஆணவத்துக்கு அடங்கியும், ஒருகாலம் ஆணவத்தை அடக்கியும் நின்று, ஆன்மாவானது தனக்கென்று ஒரு தன்மையில்லாமல் எதை எதைச் சார்ந்து நிற்கின்றதோ அதின் அதின் குணத்தை உடையதாயிருக்கும்.

ஆன்மாவின் ஒரு பக்கத்திற் சிவபெருமானது திருவருளும் மற்றப் பக்கத்தில் மலங்களும் இருக்கின்றன. திருவருளை ஆன்மாவோடு சேர்ப்பது திருவருட் சத்தியாம். மலங்களை ஆன்மாவோடு சேர்த்து அவைகளை முயற்சிபண்ணி அவைகளின் வலியைக் கெடுப்பது திரோதான சத்தியாம். ஆகவே ஆன்மாவும், அதன் ஒரு பக்கத்தில் இரண்டு பொருள்களும், மற்றப் பக்கத்திலே இரண்டு பொருள்களும் ஆக ஐந்து பொருள்கள் உள்ளன. சிவம், திருவருட்சத்தி, ஆன்மா, திரோதான சத்தி, மலங்கள். இந்த ஐந்து பொருள்களும் ஸ்ரீபஞ்சாக்கரத்தால் விளக்கப்படுகின்றன.

திருவருட்பயன்

“ஊனநடன மொருபால், ஒருபாலாம்
ஞானநடனம், தான்நடுவே நாடு”

இந்த உண்மையைத் தீட்சை பெற்றவர்கள் ஆசாரியரிடம் அறிந்துகொள்க.

குறிப்பு: 1. ஆன்மாக்கள் எல்லாம் எக்காலத்திலும் உள்ளவைகள்; சில காலத்துக்குமுன் கடவுளால் உண்டாக்கப்பட்டவைக ளென்று அறிவில்லாத சிலர் சொல்லுவர். இது பிழையான எண்ணம். கடவுள் பரிபூரணர். அவருக்குத் தேவையானது ஒன்றுமில்லை. ஆதலால், ஆன்மாக்கள் கடவுளுக்குத் தேவையானவைகளல்ல. ஆன்மாக்கள் இல்லையாயின், கடவுளைத் தவிர வேறொருவர் இருக்கவுமில்லை. ஆகவே ஆன்மாவைத் தேவையாக உடையவர்கள் ஒருவரும் இருக்கவில்லை. ஒரு தேவையு மில்லாமற் கடவுள் அவைகளைப் படைக்கமாட்டார். ஒருவருக்கும் ஒரு பலனும் இல்லாத செய்கையைப் பைத்தியகாரனுஞ் செய்யான். ஆதலால், கடவுள் ஆன்மாக்களை ஒரு காலத்திலும் உண்டாக்கவில்லை. ஆகவே, ஆன்மாக்கள் ஆக்கப்படாதவைகள்; ஆதலின் அநாதியா யுள்ளவைகள்.

2. ஆன்மா அநாதியாதலால் அதைக் கட்டி வைத்திருக்கும் ஆணவ மலமும் அநாதியாகும். ஏன் என்றால், ஆணவம் உயிரில்லாத பொருள்; அது தானாகப் போய் ஆன்மாவைப் பிடிக்கமாட்டாது. அது கெட்ட பொருள்; ஆதலினாலே அதைக் கடவுள் ஆன்மாவோடு சேர்க்க மாட்டார். ஆதலால் ஆணவம் அநாதியாய் ஆன்மாவோடு நிற்கின்றது.

3. இந்த அநாதியான ஆணவத்தை நீக்குகிறதற்காகக் கடவுள் ஆன்மாக்களுக்குப் பிறவிகளைக் கொடுக்கின்றார். ஆதலால் பிறவியும் அநாதியாயுள்ளது. அஃதாவது இதற்கு முன் ஆன்மாக்களாகிய நாங்கள் எல்லோமும் எண்ணில்லாத பிறவிகளை எடுத்திருக்கின்றோம். எனென்றால், கடவுள் எக்காலமும் நல்லவர்; கணக்கில்லாத காலம் நாங்கள் ஆணவத்தினால் வருந்துவதைப் பார்த்துக்கொண்டிருந்துவிட்டு, இதை நீக்க வேண்டுமென்று இடையிலே மாத்திரம் நினைக்க மாட்டார்; எப்போது ஆணவம் உண்டோ, அப்போதே கடவுள் அதை நீக்குதற்காக எங்களுக்குப் பிறவிகளைத் தந்திருப்பார். ஆதலால் எங்களுடைய பிறவிக்குத் தொடக்கமில்லை. இதற்கு முன் நாமெடுத்த பிறவிகள் எண்ணில்லாதவைகள். இன்னும் எத்தனையோ பிறவிகள் எடுக்க வேண்டி வரும். ஆணவம் தீர்ந்த அன்றைக்குப் பிறவிகளும் தீரும். மாணிக்கவாசகசுவாமி முதலிய அநேக ஆன்மாக்கள் ஆணவம் நீங்கிப் பிறவியும் அற்றனர்.

4. பிறவி எப்போதுண்டோ அப்போது பிறவியிலே செய்யப்படும் வினையும் உண்டு. பிறவி அநாதியாதலால் கர்மம் அநாதி. ஆகவே ஆன்மாவும், அதைப் பிணித்திருக்கும் மலங்களும், அதற்குரிய பிறவியும் தொடக்கமில்லாதவைகள்.

5. “தொடக்கமில்லாத பொருள் அழியமாட்டாது; ஆதலால் ஆணவம் அழியமாட்டாது” என்று ஒருவர் கேட்கக்கூடும். ஆணவம் அழியாவிட்டாலும், அதனுடைய வலிமை சிவசத்தியினுடைய வலிமையாற் கொடுக்கப்படுகின்றது.

6. “தொடக்கமில்லாததாகிய பிறவி எப்படி அழியும்” என்றால், பிறவி ஒவ்வொன்றும் தொடக்க

முள்ளது. அது அழிகின்றது. தொடக்கமில்லாதது பிறவியின் பரம்பரை; பரம்பரை பொருளன்று; ஆதலால் அது அழியும்.

ஐந்தாம் அதிகாரம்—பதி

(யசுர் வேதம். 40—8.)

“கடவுள் சர்வவியாபகராய் சுத்தசத்தாய், சர்வ சத்தியுடையவராய், சர்வ வல்லமையுடையவராய், நிர்மலராய், பரிபூரணராய், சர்வஞ்ஞராய், பதியாய், நித்தியராய், சுவதந்திரராய் இருக்கிறார்.”

கடவுள் ஒருவரே. அவர் எல்லா உயிர்களுக்கும் உயிராக இருக்கிறார்; எல்லா உலகங்களிலும் இருக்கிறார்; இவைகள் எல்லாவற்றையுங் கடந்து அப்பாலுமாய் இருக்கிறார். அவர் எங்கு முள்ளவர். கடவுளே எல்லாவற்றையும் நடத்துபவர். ஆதலால் அவர் எல்லாவற்றையும் அறிபவர். எல்லாம் அறிதல் சர்வஞ்ஞத்துவம் எனப்படும். அவர் கால தத்துவத்தைக் கடந்தவர் ஆதலாலும், இயல்பாகவே மலத்தினின்று நீங்கியிருத்தலாலும் என்றும் அறிபவராவார். என்றும் அறிதல் அநாதி போதம் எனப்படும். அவர் ஒன்றை விசாரித்தறியாமல் அதை நேரே இயல்பாக அறிபவராதலால், இயற்கையுணர்வுடையர். இயற்கையுணர்வு நிராமயான்மா எனப்படும். அவர் ஒருகாலமும் ஒரு விதமான குறைவுகளேனும் அல்லது தேவைகளேனும் இல்லாதவராதலால் நித்தியானந்தர் அல்லது நித்திய பரிபூரணர் எனப்படுவர். நித்திய பரிபூரணம் திருப்தி எனப்படும். அவர் பிறருடைய எண்ணப்படி நடவாதவராய்த் “தாமார்க்குங் குடியல்லாச் சங்கர” னாய் மற்றைய

பொருள்கள் எல்லாவற்றையும் தமது பேரருளால் வசப்படுத்துதலால் சுவதந்திரம்.

இந்தப் பெரிய பூமியோ, இதிலும் பன்மடங்கு பெரிதான சூரியனோ, சூரியனிலும் பெரிய நட்சத்திரங்களோ இவைகளெல்லாம் அவரையே ஆதாரமாகக் கொண்டிருக்கின்றன. இந்த உலகங்களெல்லாம் அவராலே உண்டாக்கப்பட்டன. இவைகள் அவராலே நடைபெறுகின்றன. அவருடைய வல்லமைக்கு எல்லையிலை. ஆதலால் அவர் அநந்தசத்தியை உடையவர். அவர் உயிர்களில் அளவில்லாத இரக்கம் உடையவர். ஆதலால் அலுத்தசத்தி யுடையவர். அவர் மாயையினால் ஆக்கப்பட்ட தேகம் இல்லாதவராய், சுத்தமான சத்திவடிவ முடையவர். ஆதலால் அவருக்கு விகுத்த தேகம் உண்டு.

மேலேகூறிய எட்டுக் குணங்களுள் நிராமயான்மா விசுத்ததேகம் என்னும் இரண்டையும் விட்டுக் கடவுளுக்கு ஆறு குணங்கள் சொல்வதுமுண்டு. இந்த ஆறு குணங்களும் சுத்த சட்குணம் எனப்படும். இவற்றுள் சுவதந்திரம் அநந்தசத்தி ஆகிய இரண்டையும் சத் என்றும், சர்வஞ்ஞத்துவம் அநாதிபோதம் ஆகிய இரண்டையும் சித் என்றும், திருப்தி அலுப்தசக்தி ஆகிய இரண்டையும் ஆநந்தம் என்றும் வைத்து மூன்று குணங்களாகச் சொல்வதுமுண்டு. இந்த மூன்றும் சச்சிதானந்த மென்று தொடுத்துச் சொல்லப்படும்.

உலகத்திலே நாம் அறிகிற பொருள்களில் மரம் கல் முதலியவைகள் ரூபமுள்ளன. காற்று ஆகாயம் முதலியன ரூபமில்லாதன; (அரூபம்). இப்படியான பூதப் பொருள்களுக்கு மாத்திரம் ரூபம், அரூபம் என்ற

பேதம் சொல்லப்படத் தக்கது. கடவுள் இவைகளைப் போன்ற பொருளல்லர். அவருக்கு ரூபம் அரூபம் என்ற பேதம் இல்லை. ஆனபடியால் அவர் ரூபியுமல்லர் அரூபியுமல்லர், அவர் ரூபியோ அரூபியோ என்று கேட்பது இராமாயணப் பிரசங்கம் ஒரு ஆட்சுமை இருக்குமோ இராதோ என்று கேட்பதுபோலாகும். இவ்வளவு நுட்பமாகப் பாராவிட்டால், அவர் அரூபியென்று சொல்லலாம். அவர் இன்ன குணமுள்ளவர் இன்ன விதமானவரென்று எங்கள் புலன்களினாலாவது புத்தியினாலாவது அறிந்து கொள்ளல் இயலாது. அவர் நமக்குச் செய்யும் நன்மைகளால் நாம் அவருடைய தன்மையை ஒருவாறு அறியலாம். அவருடைய திருவருளால் மாத்திரம் அவர் இப்படிப்பட்டவரென்று நாம் ஒருவாறு அறியலாம்.

தேவாரம்

மைப்பிடிந்த கண்ணொருந் தானுங்கச்சி

மயானத்தான் வார்சடையா னென்னினல்லான்

ஒப்புடைய னல்லனொருவ னல்லனொரு

னல்ல னொருவம னில்லி

அப்படி'பு மந்நிமு மவ்வண்ணமு

மவனருளே கண்ணாகக் காணினல்லால்

இப்படிய னிந்நிறத்த னிவ்வண்ணத்த

னிவனிறைவ னென்றெழுதிக் காட்டொணாதே.

அவருடைய திருவருளை நாம் பெறவேண்டுமானால் அவரிலே இடையறாத அன்புள்ளவர்களாய் இருத்தல் வேண்டும். “பத்தி வலையிற் படுவோன் காண்க” என்றார் மாணிக்கவாசக சுவாமிகள். நமக்கு இப்போதுள்ள பத்தியை வளர்த்துக்கொண்டு வந்தால் நாம் அவரை அறியலாம்.

அவர் செய்யுந் தொழில்கள் ஐந்து. அவைகள் படைத்தல், காத்தல், அழித்தல், மறைத்தல், அருளல் என்பவைகளாம். இவைகளுக்கு முறையே சிருஷ்டி, திதி, சங்காரம், திரோபவம், அநுக்கிரகம் என்றபெயர்களும் உண்டு. உலகத்தி லுள்ள சரம் (இயங்கும் பொருள்கள்), அசரம் (இயங்கமாட்டாதவைகள்) என்னும் உயிருள்ள பொருள்களையும் நிலம் நீர் முதலிய உயிரிலாப் பொருள்களையும் உண்டாக்குதல் படைத்தல். அந்தப் பொருள்களை வேண்டிய காலம் வரையிற் காப்பது காத்தல். பின் அவைகளை அழிப்பது அழித்தல். ஆன்மாக்களின் மலத்தின் வீரியத்தைத் தடுத்தல் மறைத்தலாம். ஆன்மாக்களைப் பாசங்களினின்றும் முற்றாக நீக்கிப் பேரின்பத்தைக் கொடுத்தல் அருளலாம். இந்த ஐந்து தொழில்களுக்கும் பஞ்ச கிருத்தியம் என்று பெயர்.

ஆன்மாக்கள் ஆண்வமலத்தினின்றும் நீங்குதற்கு வினைகள் செய்து வினைப்பயன்களை அனுபவித்தல் வேண்டும். அப்படி வினைகள் செய்வதற்காகத்தான் அவைகளைச் சரீரங்களுடன் கூடிப் பிறக்கச் செய்த லாகிய படைத்தல் செய்யப்படும். முன் செய்த கர்மத்தின் பலனாகிய இன்ப துன்பங்களை அனுபவித்தற்காகக் காத்தல் செய்யப்படுகின்றது. பிராரப்த அநுபவம் முடிந்தவுடன் தூலவுடம்பு அழிக்கப்படும். வேலை செய்து களைத்தவன் பின் சும்மா இருந்து ஆறுவது போல, பிறந்து இறந்து பல கர்மங்களையுஞ் செய்து இளைத்த உயிர்கள் சிலகாலம் ஆறியிருக்கும்படியாகவே அழித்தல் என்னும் கிருத்தியம் செய்யப்படுகின்றது. இதிலே மற்றைய உடம்புகளும் அழியும்.

ஆன்மாக்கள் சுத்தமடையும்பொழுது, இன்பத்தைத் தருவதாகிய புண்ணியத்திலாவது துன்பத்தைத்

தருவதாகிய பாவத்திலாவது மனஞ் செல்லாது. அவை களுக்குச் சிவஞானத்திலே மனஞ் செல்லும். இது மலங்களினது வீரியத்தைத் தடுத்தலினால் உண்டாகும். இப்படிச் செய்தல் மறைத்தலாம். † இந்த நாலு கிருத்தியங்களின் பயனாக ஆண்வமலம் வலிகெட்டு நிற்கும் போது, சிவபெருமான் மற்றைய மலங்களையும் நீக்கி மெய்ஞ்ஞானத்தையும் பேரின்பத்தையுங் கொடுத்தல் அருளல்எனப்படும். ஆகவே, பஞ்ச கிருத்தியத்தினால் ஆன்மாக்கள் பாசங்களினின்றும் நீங்கி நித்திய வாழ்வாகிய பேரின்பத்தை அடைகின்றன. இந்த ஐந்து தொழில்களில் மறைத்தலைக் காத்தலோடும் அருளலை அழித்தலோடுஞ் சேர்த்து மூன்று தொழிலாகச் சொல்வது முண்டு. சிவபெருமான் இந்தப் பஞ்சகிருத்தியங்களையும் தமது வல்லமையினாலே செய்கின்றார். இந்த வல்லமைக்குச் சத்தி என்று பெயர். இந்தச் சத்தியானது படைத்தல், காத்தல், அழித்தல், மறைத்தல், அருளல் என்னும் ஐந்து தொழில்களையும் முறையே பிரமா, விஷ்ணு, உருத்திரன், மகேசுரன், சதாசிவன் என்னுந் திருமேனிகளில் நின்று செய்யும். இவர்க ளெல்லாரும் சிவபேதங்களாவர். புராணங்களிலே சில இடங்களிற் சொல்லப்படும் பிரமா விஷ்ணு முதலியோர் ஆன்ம பேதங்களாவர்.

நாம் ஒரு காலத்திலே படிக்கின்றோம்; ஒரு காலத்திலே விளையாடுகின்றோம்; ஒரு காலத்திலே உண்ணுகின்றோம்; ஒரு காலத்திலே மகிழ்ச்சி யடைகின்றோம்;

† மறைத்தல் என்பதற்கு வேறு கருத்துஞ் சொல்லப்படுகின்றது. இக்கே சொல்லப்படுங் கருத்து மறைஞான கேசிகர் சிவஞானமுனிவர் முதலியோரது கருத்தாகும்.

ஒரு காலத்திலே துக்கப்படுகின்றோம்; இப்படி எங்களுடைய நிலையும் மனமும் எப்போதும் வேறுபட்டுக் கொண்டே இருக்கின்றன. கடவுளோ பஞ்ச கிருத்தியங்களைச் செய்யும்பொழுது ஒருவகையான திரிபும் அடைவதில்லை. சூரியனுடைய கதிர்களின்முன் சில பூக்கள் அலருகின்றன; சில பூக்கள் வாடுகின்றன. ஆயினும் சூரியன் ஒருவித மாற்றத்தையும் அடையவில்லை. அது போலவே பஞ்ச கிருத்தியஞ் செய்யும்பொழுது சிவபெருமான் யாதொரு மாற்றத்தையும் அடைவதில்லை. இதனாலே சிவபெருமானுக்கு நிர்விகாரி (மாற்றமில்லாதவர்) என்று பெயருண்டு.

சிவபெருமானுடைய சத்தியாகிய உமாதேவியார் திருவருட் சத்தியாம். அதிலிருந்து பராசத்தியும், பராசத்தியிலிருந்து திரோதான சத்தியாகிய ஆதிசத்தியும், அதிலிருந்து இச்சாசத்தி, ஞானசத்தி, கிரியாசத்தியும் தோன்றின. இவற்றுள் இச்சாசத்தியானது இன்னதின் பின் இன்னது இன்னவகையாக நடக்க வேண்டுமென்று நியமித்து ஆன்மாக்களுக்கு அருள் செய்வது. கிரியா சத்தியிலிருந்து ஐநரி ஆரணி ரோதயித்திரி என்னுஞ் சத்திகள் தோன்றிப் படைத்தல் காத்தல் அழித்தல் என்னும் முத்தொழிலையும் செய்யும். ஞானசத்தி ஆன்மாக்களுக்கு ஞானத்தைக் கொடுப்பது.

நெருப்பின் சுடுகையானது, தொழில் வேறுபாட்டால், வறுத்தல் எரித்தல் அவித்தல் பொரித்தல் என்று பல வகைப்பட்டாலும், சுடுகை என்பது ஒன்றுதான். இதுபோலச் சிவசத்தியானது தொழில் வேறுபாட்டாற் பராசத்தி, திரோதானசத்தி, ஞானசத்தி, இச்சாசத்தி, கிரியாசத்தி என்று பலவகைப்பட்டாலும், சத்தி ஒன்றுதான்.

சிவபெருமான் ரூபமில்லாதவராயினும், அவர் ஆன்மாக்களுக்கு அருக்கிரகஞ் செய்தற்காக, அவருடைய திருவருள் உருவமெடுத்து வருதலுமுண்டு. தன் பங்குக் கரையை அடைப்பவரின்றி வருந்திய செம்மனச் செல்விக்குக் கூலியாள்போல உருவங்கொண்டு வந்ததும், பிரசவவேதனையினால் வருந்திய பெண்ணுக்கு அவருடைய தாய்போலவந்து உதவி புரிந்ததும், அப்பர் சுவாமிக்குப் பொதிசோறு கொடுத்ததும் சிவபெருமானுடைய திருவருளேயாம். சிவபெருமானுடைய திருவருள் அடியவர்களுக்கு அருள் செய்யும்படி பலவித உருவங்கொண்டு வந்ததாக இன்னும் அநேக சரித்திரங்களுண்டு. அந்த உருவங்கள் எங்களுடைய உருவங்கள் போன்றவைகளல்ல. எங்களுடைய உருவம் தசை எலும்பு முதலிய அசுத்தமாயைப் பொருள்களால் உண்டாக்கப்பட்ட அசுத்த தேகம்.

குறிப்பு: பலவகைப்பட்ட சமயங்களிற் பலவித தெய்வ வழிபாடுகள் சொல்லப்பட்டிருக்கின்றன. ஒரு சமயத்திலே, தெய்வம் மிருகபலி மதுபானம் முதலியவற்றில் விருப்பமுள்ளதென்று சொல்லப்பட்டிருக்கின்றது. அத்தெய்வத்தை வழிபடுகிறவர்கள் மிருகபலி குடிவகை முதலியவைகளை நிவேதிப்பது அவருக்குப் பிரியமாய் இருக்குமென்று எண்ணுகிறார்கள். அதனாலே ஆடு கோழி முதலிய பிராணிகள் கதறக் கதற வெட்டிப் படைப்பது பாவமென்று அவர்கள் நினைக்கிறதில்லை. அவைகளை வெட்டும்பொழுது அவைகள் படும் பாட்டைக் கண்டும் அவர்களுடைய மனசு உருகுவதில்லை.

கள் முதலிய குடிவகைகளைக் கடவுளுக்கு அவர்கள் நிவேதிப்பதினாலே அவைகளை அவர்கள் விலக்கமாட்

டார்கள். தமது தெய்வம் மது மாமிசத்தை ஏற்றுக் கொள்ளும்பொழுது, அவருடைய அடிமைகளாகிய தாங்கள் அவைகளை அருவருத்துத் தள்ளுவது குற்றமாகும் என்று நினைத்து மாமிசபோசனஞ் செய்யவும் மதுபானம்பண்ணவும் ஏவப்படுகின்றார்கள். தெய்வத்துக்கு மிருகபலியும் மதுபானமும் உவப்பானவைகள் என்று சொல்லும் சமயங்களில் டீவர்கள் நின்று கடவுள் வழிபாடு செய்வதினாலே இவர்கள் ஈடேறுவதற்கு அவசியமான குணமாகிய சீவகாருண்னியம் இல்லாது வன்னெஞ்சராய், மதுபானிகளாய் இவற்றால் இன்னும் பல பாவங்களைச் செய்து உலகினின்றார்கள்.

இப்படியே கொலை, புலாலுண்ணல், மதுபானஞ் செய்தலாகிய பாவங்களைப் பாவமென்று விலக்காத சமயத்தவர்கள் இவைகளைத் தாங்களும் விலக்காமை யாற் பாவிகளாகின்றார்கள். தெய்வங்கள், பலிகொடாவிட்டால், தங்களைப் பலி எடுத்துப் பழிவாங்குமென்று நினைக்கிறவர்களு முண்டு. இவர்கள் கடவுளைப் பயத்தினால் வழிபடுகிறார்கள். சிறு பிள்ளைகளுக்குப் பேய்பூதங்களில் எப்படி மெய்யன்பு உண்டாவதில்லையோ, அப்படியே இவர்களுக்கும் தங்கள் தெய்வத்தில் உண்மையான அன்பு உண்டாவதில்லை. இதனால் இவர்கள் கடவுளின் “கற்றுவின் மனம்போலக் கசிந்துருகும்” மெய்யன்பைப் பெறும் பாக்கியம் இல்லாதவர்களாகின்றார்கள். இவைகளை உற்று நோக்கும்பொழுது “நாம் எந்தச் சமயத்தில் நின்று எந்தத் தெய்வத்தை வழிபட்டாலும் சரிதானே” என்று நினைப்பது மூடத்தனமென வெளியாகின்றது.

“யாதொரு தெய்வங்கொண்டார் அத்தெய்வ மாகி
மாதொரு பாகனார் தாம் வருவர்” [யாங்கே
(சித்தியார். சு. 11. 25.)

என்று சொல்லப்பட்டிருத்தலால், மற்றைய சமயத்தவர்கள் தமது வழிபாட்டின் அளவுக்குத்தக்க பலனை அடைந்தாலும், அவ்வழிபாடுகளினால் நரகத்தில் வருந்தி, அடுத்த பிறவிகளிலும் அளவில்லாத துன்பங்களை அனுபவிப்பார்கள். ஆதலாற்றான்,

“காண்பவன் சிவனேயானால் அவனடிக்க கன்புசெய்கை
மாண்பறம் அரன் நன்பாதம் மறந்துசெய் அறங்க
ளெல்லாம் வீண்செயல்”

(சித்தியார். சு. 11, 27.)

என்று மேலே காட்டிய செய்யுளுக்கு மூன்றாஞ் செய்யுளில் ஆசிரியர் கூறினர். ஆதலால் ஒருவன் கடவுளைப் பற்றியும் எள்ளளவும் தவறில்லாமற் சொல்லும் மெய்ச் சமயமாகிய சைவசமயத்தைக் கைக்கொண்டு, அச்சமய நூலின்படி கடவுளை வழிபட்டாலன்றிக் கடவுள் வழிபாட்டின் சரியான பலனை அடைய மாட்டான்.

ஆறாம் அதிகாரம்—முப்பொருள்கள்

இருக்கு வேதம் (1-164-20)

“பதி, பசு ஆகிய இரண்டும் நித்தியப்பொருள்கள். அவைகள் அறிதல் முதலிய குணங்களை யுடையன. பதியானது பசுவில் விடாபித்து ஐக்கியமாய் இருக்கிறது. கிளைகளாகிய உலகங்கள் தோற்றுதற்கிடமாயுள்ள அடிமரமாகிய பிரகிருதிமாயை நித்தியப்பொருள். பிரகிருதியில் உண்டாகும் இன்ப துன்பங்களைப் பசு அநுபவிக்கும்; பதி அநுபவிப்பதில்லை. பதியானவர் இவற்றுக்கு உள்ளும் புறத்தும் எங்கும் பிரகாசிக்கிறார். பதி, பசு, பிரகிருதி ஆகிய மூன்று பொருள்களும் வெவ்வேறு”.

1. கடவுளின் பரிபூரணம்

ஒரு பாத்திரம் நிறையத் தண்ணீர் இருக்கும்போது அதற்குள்ளே ஒரு கல்லைப் போட்டால் அந்தக் கல்லளவு தண்ணீர் வெளியே சிந்தும். ஏனெனில் கல்லும் தண்ணீரும் ஒரே இடத்தில் இருக்கமாட்டா. ஒரு பெட்டிக் குள்ளே நிறைய மணலிருந்தால் அதற்குள்ளே ஒரு தேங்காகை வைக்கவேண்டுமானால் அந்த மணலில் ஒரு பகுதியை எடுக்கவேண்டும். ஏனென்றால், பெட்டியிலுள்ள இடம் முழுவதையும் மணல் நிறைத்துக் கொண்டது. மணல் இருக்கும்போது அது இருக்கின்ற இடத்திலே தேங்காய் இருக்க மாட்டாது. இப்படியே பூதப்பொருள்கள் ஒன்று இருக்கிற இடத்திலே வேறொன்று இருக்கமாட்டாது.

ஆயினும் பூதப்பொருளும் பூதப்பொருள் அல்லாத பொருளும் ஒரே இடத்தில் இருத்தல் கூடும். எப்படியெனில், ஒரு பொருளும் அதிலுள்ள சூடும் ஒரே இடத்தில் இருத்தல்கூடும். சூடு இருப்பதற்கு வேறு இடம் வேண்டியதில்லை. பூதப் பொருள்களுக்கு மாத்திரம் இடம் வேண்டும். மற்றையவைகளுக்கு இடம் வேண்டியதில்லை.

பூதப்பொருள்கள் மாயையிலிருந்து தோற்றுபவைகள். கடவுள் மாயையிலிருந்து தோற்றுகிறவரல்லர். ஆதலால் கடவுள் பூதப்பொருள் எல்லர். அவர் இருப்பதற்கு இடம் வேண்டியதில்லை. இந்த உண்மையை அறியாதவர்கள் சொல்லுகிறதாவது: உலகங்களிலே மண் கல் முதலிய பொருள்கள் இருக்கின்றன; அவைகள் இருக்கிற இடத்திலே கடவுள் இருக்க இயலாது; கடவுள் எங்கும் இருக்கிறார் என்பது உண்மை; ஆதலால்

உலகம் என்பது இல்லாதபொருள். அது பொருள் போலத் தோன்றுவதல்லாமல் பொருளன்று. ஆன்மாக்களும் சடவுளும் ஒரே இடத்தில் இருக்கமாட்டா. ஆதலால், ஆன்மா என்று ஒரு பொருள் வேறுக இல்லை; ஆன்மா என்று சொல்லப்படும் பொருளும் கடவுள்தான் என்பதாம். இவர்கள் ஆன்மாவும் கடவுளும், மண் கல் முதலிய பொருள்கள்போல, இடம் வேண்டிய பொருள்களென்று எண்ணுகிறவர்கள். ஆன்மாவும் கடவுளும் இடம் வேண்டிய பொருள்களல்ல. ஆதலால் மற்றைப் பொருள்கள் இருந்தாலும் கடவுள் எங்கும் இருக்கக்கூடியவர். அவர் ஆன்மாவிலும் இருக்கலாம். ஆதலால் ஆன்மாக்களும் பாசங்களும் இருந்தாலும் கடவுள் எங்கும் உள்ளவர்.

2. அத்துவிதம்

உலகத்திலேயுள்ள பொருள்களெல்லாம் சூடு உள்ளவைகள். நாம் ஒரு மரத்தைக் காண்கிறோம். அதிலே சூடு இருக்கின்றது. ஆகவே அங்கே மரம், சூடு என்ற இரண்டு பொருள்கள் இருக்கின்றன. ஆயினும் நாம் அங்கே ஒருபொருள்தான் இருக்கிறதென்று சொல்லுகிறோம். இதற்கு இரண்டு நியாயமுண்டு. முதலாவது சூடானது மரத்தில் தங்கியிருக்கிற பொருள். இரண்டாவது மரத்தோடு ஒத்துப் பார்க்கும்பொழுது சூடானது அவதானிக்கக்கூடிய பொருளன்று. ஆதலால் ஒரு பொருள்தான் இருக்கிறதென்று சொல்லுகிறோம். உள்ளபடி இரண்டு பொருள்கள் இருக்கின்றன.

இப்படியே கடவுளிலே ஆன்மாக்கள் தங்கி இருக்கின்றபடியாலும், கடவுளோடு ஒத்துப்பார்க்கும் போது

ஆன்மாக்கள் அவதானிக்கக்கூடிய பொருள்களல்ல வாத லாலும், கடவுளும் ஆன்மாவும் ஒரே பொருள் என்று சொல்லுவர். அன்றியும் ஆன்மாக்கள் கடவுளோடு வேறற நிற்கின்றன. வேறற நின்றல் அத்துவிதம் எனப் படும். ஆதலால் கடவுளும் ஆன்மாவும் அத்துவிதம்.

3. சத்து

சத்து என்பதன் கருத்து உள்ள பொருள். அசத்து என்பது இல்லாத பொருள். கடவுள், ஆன்மா, பாச மாகிய மூன்றும் உள்ள பொருள்களாம். ஆயினும் கடவுளின் பெருமையை நோக்கும்போது ஆன்மாவா னது இல்லாத பொருள் என்று நினைக்கப்படத்தக்கதா யிருக்கிறது. எதுபோல வெனில், நட்சத்திரங்கள் இர வில் ஒளி தருவதுபோலப் பகலிலும் ஒளி தருகின்றன. ஆயினும் சூரியனுடைய ஒளி அவைகளுடைய ஒளியி லும் பார்க்க மிக அதிகம் பிரகாசிப்பதினாலே, நட்சத் திரங்களுடைய ஒளியைப் பகலிலே நாங்கள் காண்ப தில்லை; முழுவதும் சூரியனுடைய ஒளி என்றே எண்ணு கிறோம். இப்படியே கடவுளையும் ஆன்மாவையும் ஒத்து அவதானிக்கும்போது, கடவுள் சத் என்றும், ஆன்மா அசத் என்றும் சொல்லுகிறோம். பாசங்களையும் ஆன்மா வையும் ஒத்துப் பார்க்கும் பொழுது, பாசங்கள் அற்ப பொருள்களாதலால் அவைகள் அசத் என்றும், ஆன்மா சத் என்றுஞ் சொல்லப்படும். ஆதலால் ஆன்மாவுக்குச் சதசத் என்னும் பெயருண்டு. இவைகளைத் தனித்தனி பார்க்கும்போது சத்துக்களாம். கடவுள் சுத்த சத் ஆவார்.

4. சித்து

சித்து என்பதன் கருத்து அறிவுள்ளது. கடவுள் அறிவேயாயுள்ளவர். ஆதலால் கடவுள் சித்துப் பொரு

ளாவார். பாசங்கள் அறிவில்லாதன. அவைகள் அசித் துப் பொருள்கள். ஆன்மா தன்னறிவில்லாமல் இருத் தலால் அசித்தாகவும், அறிவிக்க அறிதவினால் சித்தாக வும் எண்ணப்படுகின்றது. ஆதலால் அது சித் சித் என்று சொல்லப்படும். கடவுள் சுத்தசித் ஆவார்.

5. ஆநந்தம்

ஆன்மாக்கள் பாசங்களிலே கட்டப்பட்டு இருத்தலி னாலே அவைகள் பேரின்பத்தை அநுபவியாமலி ட்க்கின் றன. உலகத்திலே அவைகளுக்கு வாய் இன்பங்கள் உள்ளபடி துன்பங்களுக்குக் காரணமானவைகளாம். ஓடு குழந்தை மோதகத்தைத் தின்னுபொழுது இன் பத்தை அனுபவிக்கிறதென்று சொல்லுகிறோம். அது உள்ளபடி இன்பமன்று. ஏனென்றால், அதை ஒரு காகம் பறித்துக் கொண்டுபோய்விட்டால், அல்லது அது வயிற்றிலே மந்தப்பட்டு வியாதி உண்டாக்கினால் துன் பமாய் முடிகின்றது. அல்லது வேறொருநாள் மோதகந் தின்ன விரும்பும்போது, மோதகம் இல்லாவிட்டால் துன்பமாய் முடிகின்றது. உலகப் பொருள்கள் ஆசையை எழுப்புகின்றன. அந்த ஆசையினாலே துன்பம் உண் டாகும். ஆதலால், உலக இன்பங்களெல்லாம் உள்ளபடி துன்பங்களாம். நாம் பாசங்களோடு சார்ந்து நிற்கும் வரைக்கும் நமக்குச் சுத்த இன்பம் இல்லை. நமக்கு உண்மையான இன்பம் வருவது நாம் கடவுளோடு சார்ந்து நிற்கும்பொழுதேயாம். கடவுள் இன்பமே உருவாயுள்ளவர். ஆதலால் கடவுள் சுத்த ஆநந்தம் ஆனவர்.

மேலே கூறியவகையால் கடவுள் சுத்தசத் என்றும், சுத்தசித் என்றும், சுத்த ஆநந்தம் என்றும் விளங்கும். சிவம் என்னும் பெயருக்கு இம் மூன்று கருத்தும் உண்டு. ஆதலால், கடவுளுக்குச் சிவம் என்று பெயர்.

ஏழாம் அதிகாரம்

சிவபெருமானின் மூர்த்தங்கள்

கூடவுள், ஆன்மா, ஆணவம், கர்மம், மாயை என ஐந்துவகையான பொருள்கள் உண்டு. நாங்கள் உலகத்திலுள்ள பலவகையான பொருள்களை அறிகிறோம். ஆகாயத்திலே தோற்றுகிற சூரியன் சந்திரன் முதலிய உலகங்களைக் காண்கிறோம். கண்ணுக்குத் தோற்றாத காற்றுப் பொருள்களைப் பரிசுத்தினால் அல்லது அவைகளில் உண்டாகிற சத்தத்தினால் அறிகின்றோம். இவைகள் எல்லாம் மாயையில் இருந்து தோற்றிய பொருள்களாம். மாயைப்பொருள்களை அல்லாமல் வேறொரு பொருளையும் நாங்கள் கண் முதலிய பொறிகளினால் அறிந்துகொள்ள இயலாது. ஆதலால் மாயைப்பொருளல்லாத கூடவுளைக் கண் முதலிய புலன்களால் அறிதல் இயலாது.

நாம் ஒரு புகைவண்டியை ஒருமுறை பார்த்தால், பின்பு அதனுடைய உருவத்தை மனத்திலே எண்ணுதல் கூடும். நாம் ஒரு பொருளைக் காணாவிட்டாலும், அது இப்படிப்பட்டதென்று நமக்கு ஒருவர் சொன்னால், அப்படியான பொருளை நாம் மனசிலே நினைத்தல் கூடும். கூடவுளை நாம் இப்படி நினைத்துக்கொள்ளவும் இயலாது. ஆதலாலே “உள்ளத் துணர்ச்சியிற் கொள்ளவும் படா அன்” என்றும், “சித்தமுஞ் செல்லாச் சேட்சியன்” என்றும், மாணிக்கவாசகசுவாமிகள் சொல்லியருளினார். ஆயினும், நம்மை ஈடேற்றாதற்காக நாம் கூடவுளை நினைக்கவேண்டி இருக்கிறது. கூடவுளிலே பற்று வளர வளரப் பாசங்கள் வலி கெடுகின்றன. அல்லாமலும் நாம் கடைசியாய் உடையலேண்டிய பொருள் கூடவு

ளாம். ஆதலால் நாம் அவரை நினைப்பது அவசியம்; அவரை அறியாமல் நாம் அவரை நினைப்பது எப்படி? இதற்கு வழியை வேதங்களிலும் ஆகமங்களிலும் கூடவுள் கூட்டியருளி யிருக்கின்றார்.

கூடவுள் தம்மை வழிபடுதற்கு அநேக * திருவருவங்களைக் கற்பித்தருளி யிருக்கின்றார். அவை சிவலிங்கமும், உமாதேவியார், விநாயகர், வைரவர், வீரபத்திரர், சுப்பிரமணியர், நடேசர் முதலியவர்களைக் குறிக்கும் திருவருவங்களுமாம். இந்தத் திருவருவங்களை நாம் கோயில்களிலே காணலாம். இவைகளுள் நடேசர் சிவபெருமான் என்றும், உமாதேவியார் சிவபெருமானுடைய திருவருட்சத்தி என்றும், மற்றைய நால்வரும் சிவபெருமானுடைய திருக்குமாரர் என்றும் பொதுவாகச் சொல்லப்படுவர்.

வாதுள ஆகமம்

“யோகோஞ்சயதிநாஞ்சத்யாநிநாம்மந்திரிணந்ததா!
த்யாநபூசாநிமித்தாயநிஷ்களம்சகளம்பவேத்!”

திருக்குமாரர் என்றது + அவரிலிருந்து வேறு காமல் தோன்றும் திருவருட் சத்திகளை. ஆதலால் விநா

* அவைகளை அவருடைய உருவங்களென்று நினைக்கலாகாது. அவருக்கு உருவமே இல்லை. அவைகள் நாங்கள் தியானிப்பதற்காகக் கற்பிக்கப்பட்டவைகள்.

† “கணேசஸ்து கலோத்பவ”. என்றும், “ஷண்முகோஹ் றதயேஜாத” என்றும் வாதுள ஆகமம் கூறுகின்றது. சிவஞான சித்தியாரிலே (சு. 1. 47) சிவபெருமானுடைய திருவருவமும் உருவத்தின் கூறுகளும் எல்லாம் திருவருளே என்று சொல்லப்படுதலால், அவருடைய கழுத்தும் இருதயமும் அருளேயாம். ஆதலால் அவற்றில் முறையே தோன்றியவராக எண்ணப்படும் விளையக்கடவுளும் சுப்பிரமணியக் கடவுளும் அவருடைய திருவருளாம்.

யகர் முதலியோரும் அவருடைய திருவருட் சத்தியாம். சத்தியும் சிவமும் நெருப்பும் அதன் குடும்போல ஒன்றானவைகள். ஆகவே சிவபெருமான், உமாதேவியார், விநாயகர் என்ற பல பேர்கள் இருந்தாலும் பதி ஒரே பொருளாம். அப்பர் சுவாமிகள், “ஒருவர்தாம் பல பேருளர் காண்மினே” என்றார். இருக்கு வேதம் (1. 124. 64). “இந்திரன், மித்ரன், வருணன், அக்கினி, திவ்யன், சுபர்ணன், கருத்மான் முதலிய பல பெயர்களால் அறிவாளிகள் கடவுளைச் சொல்லுகிறார்கள். ஆயினும் கடவுள் ஒருவரே” என்று கூறுகின்றது.

இத்திருவுருவங்களைக் கோயிலிலே கண்டு கடவுள் என்று நாம் வணங்கவேண்டும். கோயில் அல்லா இடங்களிலே இவைகளை மனத்தில் எண்ணி வணங்கவேண்டும். இந்தத் திருவுருவங்களிலே கடவுளுடைய குணங்கள் அமைக்கப்பட்டிருக்கின்றன.

கொடிமரம்

திருவிழாக் காலத்திலே கோயிலுக்குப் போனால் கொடிமரத்திலே ஒரு சீலை சுற்றியிருப்பதைக் காணலாம். சீலையிலே ஒரு பசு எழுதப்பட்டிருக்கின்றது; அந்தச் சீலையோடு ஒரு தர்ப்பைக் கயிறு சேர்த்திருக்கின்றது. கொடிமரம் சிவம் என்றும், பசு எழுதப்பட்ட சீலை ஆன்மா என்றும், தர்ப்பைக் கயிறு பாசம் என்றும் சிவாகமம் சொல்லுகின்றது.

அசித ஆகமம்.

“பதிஸ்தம்பஇதிப்ரேக்தோபசு: ககஇதிஸம்றுத:
ரஜ்சு: பாசஇதிப்ரேக்த: த்றிவிதாஸ்தேசமந்திச.”

கடவுளிலே ஆன்மா தங்கியிருப்பதுபோலக் கொடிமரத்திலே சீலை தங்கியிருக்கின்றது. கொடி மரமும்

சீலையுமென்று இரண்டு பொருள்கள் இந்தாலும், அதைப் பார்க்கிறவர்கள் கொடிமரமென்று ஒரே பொருளாக மதிக்கிறார்கள். சிவமும் ஆன்மாவும் அத்துவிதமென்பதை இது விளக்குகின்றது. கயிறு சீலையைச் சுற்றியிருப்பதுபோலப் பாசம் ஆன்மாவைச் சுற்றிக் கொண்டிருக்கின்றது. முந்திய அதிகாரத்திலே சொல்லப்பட்ட முப்பொருட் சம்பந்தங்களைக் கொடிமரத்திலே காணலாம்.

பலிபீடம்

கொடிமரத்துக்கு அப்பாலே பலிபீடத்தைக் காணலாம்: அதுவும் சிவத்தையே குறிக்கும். அதற்குப் பத்திரலிங்கம் என்று பெயர். * அதிலே நாம் நம்முடைய அகங்காரத்தைப் பலிசெய்து, “நம் செயல் ஒன்றுமில்லை, எல்லாம் சிவன்செயலே” என்று தெளியலாம்.

சிவலிங்கம்

அதற்கு அப்பால் மூலஸ்தானத்திலே சிவலிங்கம் இருக்கிறது. சிவலிங்கம் சோதிக் கொழுந்துருபமுள்ளது. † சோதி என்பது ஞானசோதி; நமது பாசங்களை எரிப்பதாகிய நெருப்பு வடிவம்; நெருப்பானது அழகுக்குப் பொருள்களை எரிப்பதுபோல, சிவமாகிய ஞானம் ஆன்மாக்களுக்கு அஞ்ஞானத்தைக் கொடுப்பதாகிய

* “பலிபீடம் பத்திரலிங்கமாம்” திருமந்திரம்.

† ஓம் என்னும் எழுத்துக் குறிக்கும் பொருளாகிய பிரணவம் ஞானரூபம். சிவலிங்கம் பிரணவ ரூபம் என்று திருமந்திரம் கூறுகின்றது. ஆதலாலே சிவலிங்கம் ஞானரூபம் என்றறித. “இலிங்க நற்பீடமிசையுமீ ஒங்காரம், இலிங்கநற்கண்டம் நிறையும் அகாரம் இலிங்கத்துள் வட்டம் நிறையும் உகாரம். இலிங்கம் மகார நிறைவந்த நாதமே.”

பாசங்களை எரிப்பது, ஆகவே சிவலிங்கம் சிவபெருமானது ஞானரூபத்தைக் குறிக்கின்றது. வணங்குவோர் தங்களைச் சிவபெருமானாகிய லிங்க அக்கினியிலே ஒப்புக் கொடுத்துவிட்டால், அது அவர்களுடைய பாசங்களை எரித்து அவர்களைச் சுத்தமாக்கிவிடும்.

நந்தி

அப்படிச் சுத்தமாக்கப்பட்ட ஆன்மாவைக் குறிப்பது பலிபீடத்துக்கும் சிவலிங்கத்துக்கும் இடையிலே யுள்ள நந்தியாம்; நந்தி என்றால் சிவன் என்பது கருத்து. பாசங்களினின்றும் நீங்கிய ஆன்மாவானது சிவமாகி அருளுவம் பெற்று அவரோடு ஒன்றாக நிற்கும் என்பதை அது காட்டுகின்றது.

குறிப்பு: வேதாகமங்களிலுள்ள உண்மைகளின் சாரம் முழுவதும் கோயிலிலுள்ள திருவுருவங்களில் அமைந்திருப்பதைக் காண்க.

உமாதேவியார்

உமாதேவியார் சிவபெருமானுடைய அருட்சத்தி என்று சொல்லப்படுவர். இவ்வுலகத்தில் எங்களை அதிக அன்பாய்க் காத்து வந்தவர் நமது தாயரே. அத் போல நம்மைத் தமது அன்பினாலே ஈடுதரச் செய்பவர் சிவ அருட்சத்தியாகிய உமாதேவியாரே. ஆதலால் நாம் அவரை நம்முடைய அம்பாள் என்று சொல்லுகிறோம். அவருக்கு அபயம் வரதம் என்னும் இரண்டு திருக்கரங்கள் உண்டு. பாசங்களாற் கட்டுப்பட்டு அஞ்ஞானமாகிய இரளால் மூடப்பட்டிருக்கும் ஆன்மாவானது உய்தற்பொருட்டுத் திருவருளைத் தேடிவரும்பொழுது, உலகத் தன்பங்களுக்குப் பயப்பட வேண்டாமென்று

குறித்து ஆறுதல்பண்ணி, அதுக்கிரகஞ் செய்யும் பாவ னையையுடைய திருக்கரம் அபயகரமென்று சொல்லப்படும். ஞானமாகிய திருவடியைக் காட்டி, “இதைத் திருவோம் பெற்றுக்கொள்” என்று குறிக்குந் திருக்கரம் வரதகரம் எனப்படும். இப்படியான திருக்கரங்கள் மற்றைய மூர்த்திகளுக்கும் உள்ளன.

விநாயகக் கடவுள்

விநாயகக் கடவுளுக்கு யானைமுகம் போன்ற முகம் இருப்பதை நீங்கள் காண்கிறீர்கள். இந்த முகம்* ஓம் என்ற எழுத்தைப்போன்று அதைக் குறிக்கின்றது; இந்த எழுத்தைப் பிரணவமாகிய சுத்த ஞானத்தைக் காட்டுவது.

“பிரணவப் பொருளாம் பெருந்தகை ஐங்கரன் சரணவற் புதமலர் தலைக்கணி வோமே.”

விநாயகக் கடவுள் சுத்த ஞானமே உவாமாக உடையவர். சிவபெருமானும் ஞானமே உருவமாக உடையவர். ஆதலால் விநாயகக் கடவுளும் சிவபெருமானும் ஒருவரேயாவர். சிவலிங்கமும் பிரணவரூபம் என்பது முன்னே காட்டப்பட்டது. விநாயகக் கடவுள் ஞானமே உருவமாக உடைய மூர்த்தியாதலால், ஞானத்தைப் பெறுதற்காக அவரை நாம் வழிபடுகிறோம்.

வைரவக் கடவுள்

வைரவக் கடவுளுடைய திருக்கரத்திலே சூலாயுதம் இருக்கிறது. அதற்கு மூன்று கவர்கள் உண்டு. அந்த

* சமஸ்கிருதத்தில் தென்னெழுத்திலும், வடவெழுத்தில் (தேவனாகரம்) வேதோபரிதங்களில் சமயத்தாட்சர பிரணவத்திலும் ததிக்கைபோன்ற பகுதியைக் காண்க.

மூன்று கவர்களும் ஐந்தொழில்களையுஞ் செய்யும் ஆரணி, ஐந்தி, ரோதயித்திரி என்ற மூன்று சத்திகளையும் குறிக் கின்றன என்று வாதுள ஆகமம் கூறுகின்றது. மேலும் பட்டினத்தடிகள்,

“மூவிலை யொருதாட் குல மேந்துதல்
மூவரும் யானென மொழிந்த வாறே.”

எனக் கூறியருளினார்.

வைரவக் கடவுள் சூலாயுதத்தைத் தரித்திருப்பத னால் அவர் பஞ்சகிருத்தியங்கள் செய்பவரென்று நன்கு விளங்குகின்றது. பஞ்சகிருத்தியஞ் செய்பவர் சிவ பெருமானாதலால், வைரவக் கடவுளும் சிவபெருமானும் ஒருவரே என்பது வெளிப்படை.

அன்றியும் முன்னொரு காலத்திலே பிரமா முதலிய தேவர்களெல்லாரும் செருக்குள்ளவர்களாகிக் கடவுளை வணங்காமல் மிகவுங் கெட்டு அலைந்தார்கள். வைரவக் கடவுள் அவர்கள் கெட்டுப்போனதைக் கண்டு இரக் கங் கொண்டு பிரமாவுடைய தலைகளில் ஒன்றைக் கிள்ளி யும், மற்றைத்தேவர்களுக்கு வேறு வைத்தியஞ்செய்தும், அவர்களுடைய செருக்கை அகற்றி அவர்களை நல்வழிப் படுத்தினாரென்று புராணங்கள் சொல்லுகின்றன. ஆயினும் அப்பர் சுவாமிகள் “பிரமன்றன் சிரமரிந்த பெரி யோய் போற்றி!” எனச் சிவபெருமானே பிரமாவுடைய தலையைக் கிள்ளினாரென்று பாடியருளினார். இதனாலும், வைரவக் கடவுளும் சிவபெருமானும் பேதமற்றவர்க ளென்று விளங்குகின்றது. தேவர்கள் கெட்டுப்போகாத படி அவர்களுடைய செருக்கை அடக்கி அவர்களை நல் வழிப்படுத்திக் காத்ததுபோல, நம்முடைய செருக்கை யும் அடக்கி நாம் உய்தற்காக வைரவக் கடவுளை வழி படுகிறோம்.

14668

வீரபத்திரக் கடவுள்

நாமெல்லோமும் உலககாரியங்களைத்தாம் அதிகமாக நினைக்கின்றோம். கடவுளை அவ்வளவு அதிகமாக நினைக் கிறதில்லை. கடவுளை நினைக்கிறபொழுதும், சில காலங் களிலே உலக காரியங்களைப்பற்றிய எண்ணம் வந்த கட வுளைப்பற்றிய எண்ணத்தை மறைத்துவிடுகின்றது; ஒரு நாள் ஒருவர் சிவபூசை செய்துகொண்டிருந்தார். அப் போது அவருடைய எசமானன் அவரைக் கூப்பிட் டான். அவர் சிவபூசையை அவ்வளவில் விட்டு, அவ னிடம் போனார். சிவபூசையிலும் பார்க்க எசமான னுடைய பேச்சு மேலானதென்று அவர் நினைத்தார். இப்படியாக நினைப்பது எல்லாப் பிழைகளிலும் பெரும் பிழை; இப்படியே கடவுளுடைய முதன்மையை மறப் பதாகிய பிழையை நீக்குதற்காக வீரபத்திரக் கடவுளை நாம் வழிபடுகின்றோம்.

மூற்காலத்திலே தக்கன் என்று ஒருவன் இருந் தான். அவன் சிவபெருமான் மேலானவரல்லர் என்று நினைத்து நடந்தான். வீரபத்திரக் கடவுள் அவனிலே இரங்கி அவனைப் பரிகரித்து அவனுக்கு நல்லறிவு வரச் செய்தார். தக்கனுக்கு இப்படி நல்லறிவு வரச்செய்தவர் சிவபெருமர்தான் என்று மாணிக்கவாசக சுவாமிகள்:

“தக்கனையு மெச்சினையுந்

தலையறுத்துத் தேவர்கணந்

தொக்கனவந் தவர்தம்மைத்

தொலைத்ததுதா னென்னேடி.

தொக்கனவந் தவர்தம்மைத்

தொலைத்தருளி யருள்கொடுத்தங்

கெச்சனுக்கு மிகைத்தலைமற்

றருளிளன்காண் சாழலோ”

என்று பாடியிருக்கின்றார். ஆதலால் வீரபத்திரக் கடவுளும் சிவபெருமானும் ஒருவரேயாவர்.

சுப்பிரமணியக் கடவுள்

சிவபெருமானும் சுப்பிரமணியக் கடவுளும் ஒருவரேயென்பது கந்தபுராணத்தில் இலகுவிற காணலாம். சிவபெருமான் அப்படிச் சொல்லியருளியதாகக் கூறப்பட்டிருக்கிறது.

“ஆதலி னமதுசத்தி யறுமுக னவனும் யாமும்
பேதகமன்றால் நம்போற் பிரிவிலன் யாண்டு நின்றான்
ஏதமில் குழவி போல்வான் யாவையு முணர்ந்தான்சீரும்
போதமு மழிவில்வீடும் போற்றினர்க் கருளவல்லான்.”

மேலும், சுப்பிரமணியக் கடவுள் குருநாதர்த்தியுமாம். “குருவடிவாய் வந்தென் உள்ளங் குளிரக் குதி
கொண்டவே” என்பதைக் கந்தரலங்காரத்திற் காண்க. உலக குருவாகிய அகத்திய முனிவருக்கு இவரே குருவாயிருந்தருளினார்.

“அருமறை யாகம மங்கமருங் கலைநூ றெறிந்த
அகத்தியனுக் கோத்துரைக்கு மருட்குருவாங் குருளை”

என்று சிவஞான சித்தியாரிற் கூறப்பட்டிருக்கின்றது. எங்களுடைய குருவாக இருந்து பாசங்களை நீக்குதற்கு ஆகவேண்டிய வழிகள் எல்லாவற்றையும் அறிந்து மோட்சத்தைப் பெறுதற்காக நாம் சுப்பிரமணியக் கடவுளை வழிபடுகின்றோம். அவருக்குப் பக்கத்திலேயுள்ள

தேய்வயானையம்மை* கிரியாசத்தியாகும். ஆதலால் நல்ல செய்கைகளை நாங்கள் செய்தற்காக அவரைப் பணிகின்றோம். வள்ளிநாயகியம்மை* இச்சாசத்தி. ஆதலால் நமக்கு நல்ல இச்சைகள் (விருப்பங்கள்) உண்டாதற்காக அவரை வணங்குகிறோம். அவருடைய திருக்கரத்திலேயுள்ள வேலாயுதம்* ஞானசத்தி. ஆதலால் நமது அஞ்ஞானத்தை நீக்கி ஞானத்தைப் பெறுதற்காக வேலாயுதத்தை வணங்குகிறோம்.

நடேசப் பெருமான்

நடேசப் பெருமானுடைய ஒரு திருக்கரத்திலே உடுக்கை இருக்கின்றது. அது படைத்தலாகிய தொழிலைக் குறிக்கின்றது. அபயமாகிய ஒரு திருக்கரம் காத்தலாகிய தொழிலைக் குறிக்கின்றது. வேறொரு திருக்கரத்திலே நெருப்பு இருக்கின்றது. அது அழித்தலைக் குறிக்கின்றது. ஊன்றி நிற்கின்றதாகிய ஒரு பாதம் மறைத்தலைக் குறிக்கின்றது. உயர்த்திய மற்றப் பாதம் அருளலைக் குறிக்கின்றது.

“தோற்றந் துடியதனிற் றேயுந்திதி யமைப்பிற்
சாற்றியிடு மங்கியிலே சங்காரம்—ஊற்றமா
லுன்று மலர்ப்பதத்தி லுற்றதி ரோதமுத்தி
நான்ற மலர்ப்பதத்தே நாடு.”

நடேசப் பெருமானுடைய திருவுருவத்துக்கு இன்னும் அநேக பொருள்கள் உண்டு. தீட்சை பெற்றவர்கள்

* இம்மூன்று சத்திகளும் சிவபெருமானுடைய சத்திகளாவர்; இவர்கள் சுப்பிரமணியக் கடவுளிடத்தும் இருத்தலாலும் சிவபெருமானும் சுப்பிரமணியக் கடவுளும் ஒருவரே மென்பது பெறப்படும்.

அவைகளை “உண்மை விளக்கம்” என்னும் நூலிலே பார்த்துத் தற்கி.

குறிப்பு: மேலே சொல்லப்பட்ட மூர்த்தங்கள் நாம் கடவுளை வழிபடுதற்காக அவரால் விதிக்கப்பட்டவைகளாம். இவைகளைப்பற்றிய வேறு சில உண்மைகள் ஒரு குருவுக்கும் சிஷ்யனுக்கும் நடந்த சம்பாஷணையாகக் கீழே காட்டப்படுகின்றன.

சிஷ்யன்: கோயிலிலே காணப்படும் இந்தத் திருவுருவங்கள் கடவுளா? அல்லது கடவுளுடைய அடையாளங்களா?

குரு: அந்தத் திருவுருவங்கள் அடையாளங்கள் அல்ல, அவைகள் கடவுளேயாம். ஏனென்றால், கடவுள் எங்கும் நிறைந்திருக்கின்றார். ஆதலாலே அந்தத் திருவுருவங்களிலேயும் நிறைந்திருக்கின்றார். ஆதலால் அவைகள் கடவுளேயாம்.

சிஷ்: தெருவிலே ஒரு கல்லை அல்லது மரத்தைக் கடவுளென்று கும்பிடலாமா? அவைகளிலும் கடவுள் நிறைந்திருக்கிறார்தானே.

குரு: நமக்குப் பிரியமானால் அவைகளையுங் கும்பிடலாம். கோயிலிலுள்ள திருவுருவங்களிலே கடவுளுடைய தன்மைகளைக் காட்டும் அறிகுறிகள் அமைக்கப்பட்டிருக்கின்றன. இவைகள் தியானத்துக்கும் வணக்கத்துக்கும் பெருந்துணையாய் உள்ளவைகள். இந்த அறிகுறிகள் தெருவிலே கிடக்கிற கல்லிலும் மரத்திலும் இருக்கின்றனவா? இந்தத் திருவுருவங்களிலே கடவுளுடைய மந்திரரூபம் ஸ்தாபிக்கப்பட்டிருக்கிறது.

கிறது. அன்றியும் இந்தத் திருவுருவங்களை வழிபடுதல் கடவுளால் விதிக்கப்பட்டிருக்கின்றது. ஆதலால் இந்தத் திருவுருவங்களை வழிபடுதல் கடவுளை வழிபடுதலாம்.

சிஷ்: அறிவாலே கூடினவர்களுங் கோயிலுக்குப் போக வேண்டுமா?

குரு: எவர்களுங் கோயிலுக்குப் போக வேண்டியது தான். மாணிக்கவாசகசுவாமிகள், திருஞானசம்பந்தமூர்த்தி சுவாமிகள் முதலானவர்களிலும் பார்க்க அறிவாலே கூடினவர்கள் எப்போதாவது இருந்தார்களா? அவர்கள் எப்போதாவது கோயிலுக்குப் போகாமல் இருந்தார்களா? எந்த ஞானிகளும் கோயிலை விலக்கமாட்டார்கள்.

சிஷ்: சிலர் “மனந்தானே கோயில்; மனசிலே கடவுளைக் கும்பிட்டாற் போதாதா?” என்று சொல்லுகிறார்கள்; அது சரிதானா?

குரு: கடவுளை வணங்குவதிலே விருப்பமில்லாதவர்கள் மாத்திரம் இப்படிப் பேசுவதை நான் கேட்டிருக்கிறேன், சிவபத்தி யுள்ளவர்கள் ஒருவரும் இப்படிச் சொல்லமாட்டார்கள். மனசிலே கும்பிடுவதெப்படி?

சிஷ்: கடவுளை ஒரு உருவம்போல நினைத்துக் கும்பிடலாம்.

குரு: கோயில்களிலுள்ள திருவுருவங்களுக்கு இருக்கின்ற மகிமை ஒன்றும் அந்த உருவத்துக்கில்லையே. அன்றியும், மனசிலே உருவம் உண்

டாக்கிக் கும்பிடுவதிலும் பார்க்க, கண்ணிலே காணும் ரூபத்தைப்பார்த்துக் கும்பிடுவது இலகு. ஒரு பெரிய கணக்கை மனத்தாலே செய்வதிலும் பார்க்க, அதிலுள்ள எண்களை ஒன்றிலே எழுதிச் செய்வது எவ்வளவு இலகு. ஆதலால் கோயிலிலுள்ள திருவுருவங்களை வணங்குவதே உத்தமம். கோயிலுக்குப் போக இயலாத காலங்களிலே மந்திர வடிவமைக்கப்பட்ட அந்தத் திருவுருவங்களை நினைத்துக்கொண்டு நாங்கள் கும்பிடலாம். (யோகிகள் ஞானிகளுக்கு வேறு வழிகளுமுண்டு.)

சிஷ்: வேறெதை நாம் வணங்கலாம்?

குரு: சிவனடியார்களையும், திருநீற்றையும், உருத்திராக் கத்தையும், பஞ்சாக்கரத்தையும் சிவபெருமான் என்று நாம் வணங்கலாம்.

சிஷ்: சிவனடியார் என்பவர் யார்?

குரு: சிவனிலே மெய்யன்பு நிறைந்தவர்கள் சிவனடியார்கள். மாணிக்கவாசகர், சம்பந்தர், அப்பர், சுந்தரர், சண்டேசுரர் முதலிய நாயன்மாரும், அகத்தியர், ததிசி முதலிய முனிவர்களும், பிரமாவிஷ்ணு முதலிய தேவர்களும், மெய்கண்டதேவர் முதலிய ஞான நூலாசிரியர்களும் சிவனடியாருக்குப் பிரசித்தி பெற்றவர்கள்.

“தாபர சங்கமங்க ளென்றிரண் டருவினின்று மாபரன் பூசைகொண்டு மன்னுயிர்க் கருளைவைப்பன் நீபரன் றன்னைநெஞ்சி னினைவையே னிறைந்தபூசை யாய்பரம் பெருநாளை மர்ச்சிநீ யன்புசெய்தே”

— சித்தியார் (6-11-28)

எட்டாம் அதிகாரம் — சைவ சாதனங்கள்

1. திருநீறு

பசுவின் சாணமானது நொப்பிலே இடப்பட்டால் நீராகும். அந்த நீறு திரீறு என்று சொல்லப்படும். பசுக்களாகிய எங்களுடைய பாசங்கள் சிவபெருமானது திருவருளாகிய ஞானநெருப்பினால் நீரூக்கப்படுதலேத் திருநீறு குறிக்கின்றது. நாம் திருநீற்றைக் காணும்போது நம்மைப் பிடித்திருக்கின்ற மலத்தைப் பற்றியும், அதை அழிப்பவராகிய கடவுளைப் பற்றியும் எண்ணுகிறோம்; நாம் எம்மைப் பற்றிய எண்ணங்களை விட்டு எம்மைக் கடவுளிடத்தே ஒப்புவித்துவிட்டால் அவர் அந்த மலத்தை நீக்குவா ரென்றும், அதற்காக நாம் கடவுளை வழிபடல் வேண்டு மென்றும் எண்ணத் தக்கதாயிருக்கிறது. ஆதலால், திருநீறுனது கடவுளைப் பற்றியும் எங்களைப் பற்றியும் நினைப்பிக்கிறது. எது இப்படி நினைப்பிக்கின்றதோ அது வணங்கப்படத் தக்கது. அன்றியும், நாம் அதை வணங்கல்வேண்டு மென்றும் சிவபெருமான் விதித்தருளி யிருக்கின்றார். ஆதலால் திருநீற்றைக் கடவு ளென்று பாவித்து நாம் வணங்கல் வேண்டும். அது ஆகமங்களில் உள்ள உண்மையை அடக்கி யிருத்தலினாலே “தந்திரமாவது நீறு” என்றும், வணங்கப்பட வேண்டியதாதலால் “துதிக்கப் படுவது நீறு” என்றும், தியானிக்கப்பட வேண்டிய தாதலாலும் ஸ்ரீபஞ்சாக்ஷரமாகிய மந்திரத்தின் உண்மையை உடைமையாலும் “மந்திரமாவது நீறு” என்றும், அதைத் தியானித்து வணங்கின் முத்தி கிடைக்குமாதலால் “முத்தி தருவது நீறு” என்றும் திருஞான சம்பந்த சுவாமிகள் பாடியருளினார். அத் திருநீற்றுப் பதிகத்திலே திருநீற்றின் சிறப்பு விரிவாகச் சொல்லப் பட்டிருக்கிறது.

திருநீற்றின் மகிமை வேதங்களிலும் அநேக உபநிஷதங்களிலும் நன்றாக விளக்கப்பட்டிருக்கின்றது; ப்ருக்தஜாபால உபநிஷத்திலே (1. 14) திருநீற்றுக்கு ஐந்து பெயர்கள் சொல்லப்பட்டிருக்கின்றன. அவையாவன: விபூதி (=மேலான செல்வம்); பசிதம் (=ஒளியைத் தருவது); ஒளி (=ஞானம்); பஸ்பம் (=பாவங்களை நீக்குவது); ஸ்ரீரம் (=தடைகளை அறுப்பது); ரட்சை (=காப்பது) என்பனவாம். ஒருவன் திருநீறு பூசினால் அத்திருநீறு படிக்கின்ற ஒவ்வொரு மயிர்த்துவாரமும் சிவலிங்கமாகின்றதென்றும் அதிலே சொல்லப்பட்டிருக்கிறது. (7-5)

விபூதியை உத்தாளனமாகவும், திரிபுண்டரமாகவும் தரிக்கலாம். உத்தாளனமாவது; பரவப் பூசதல். திரிபுண்டரமாவது: மூன்று குறியாகத் தரிப்பது. இவைகளில், முதற்குறி பிரணவத்தில் அகரத்தையும், கிரியாசத்தியையும், மகேசுவரனையும் குறிக்கின்றது. இரண்டாவது குறி உகரத்தையும் இச்சாசத்தியையும் சதாசிவனையும் குறிக்கின்றது; மூன்றாவது குறி மகரத்தையும் ஞானசத்தியையும் மகாதேவனையும் குறிக்கின்றது. இப்படியே வேதத்தின் ஒரு பகுதியாகிய காலாக்ஷி ருத் ரோபநிஷத்திலே ஏழாம் எட்டாம் ஒன்பதாம் மந்திரங்களிற் சொல்லப்பட்டிருக்கிறது.

விபூதியை நிலத்திலே சிந்தாமல் அண்ணாந்து “சிவசிவ” என்று சொல்லிக் கையில் நடுவிரல் முன்றினாலும் தரித்தல் வேண்டும். விபூதி மூன்று குறியாகத் தரிக்கும் பொழுது குறிகள் வளையாமலும், இடையறாமலும், ஒன்றை ஒன்று தீண்டாமலும், மிக அகலாமலும், இடைவெளி அதிகமிருக்கத் தரித்தல்வேண்டும். சிரம்,

நெற்றி, மார்பு, கொப்பூழ், முழந்தாள்கள், புயங்கள், முழங்கைகள், மணிக்கட்டுகள், விலாப்புறங்கள், முதுகு, கழுத்து என்னும் பதினாறு இடத்தும் முக்குறி தரிக்கலாம். நெற்றியில் இரண்டுடைப் புருவ எல்லை நீளமும், மார்பிலும், புயங்களிலும் அவ்வாறங்குல நீளமும், மற்றைத் தாளங்களில் ஒவ்வொரு அங்குல நீளமுமாகத் தரிக்கவேண்டும்.

காலையிலும், மத்தியானத்திலும், மாலையிலும் ஸ்நானஞ் செய்தவுடனும், பூசைக்கு முன்னும் பின்னும், நித்திரைக்கு முன்னும் பின்னும், மலசல மோசனஞ் செய்து கால் கழுவிய பின்னும் திருநீறு ஆவசியகம் பூசவேண்டும்.

நெஞ்சுவிடே தூது

“ஆதியின்மேல்

உற்ற திருநீறுஞ் சிவாலயமும் உள்ளத்துச்
செற்ற புலையர்பாற் செல்லாதே.”

தேவாரம்

திருச்செற்றம்பலம்.

“மந்திர மாவதுநீறு வானவர் மேலதுநீறு
சுந்தர மாவதுநீறு துதிக்கப் படுவதுநீறு
தந்திர மாவதுநீறு சமயத்தி லுள்ளதுநீறு
செந்துவர் வாயுமைபங்கள் திருவாலவாயான்
திருநீறே.”

“முத்தி தருவதுநீறு முனிவர் அணிவதுநீறு
சத்திய மாவதுநீறு தக்கோர் புகழ்வதுநீறு
பத்தி தருவதுநீறு பரவ வினியதுநீறு
சித்தி தருவதுநீறு திருவாலவாயான் திருநீறே.”

திருச்செற்றம்பலம்.

2. உருத்திராக்ஷம்.

ஆன்மாக்கள் பாசங்களினால் அடையுந் துன்பங்களைக் குறித்துச் சிவபெருமான் இரங்குகின்றார். அவருடைய இரக்கம் அவரது திருக்கண்ணி னின்றிஞ் சொரிந்து கொண்டிருக்கின்றது. அந்த இரக்கத்தைக் குறிப்பது உருத்திராக்ஷமாம். (உருத்திரன் - சிவன், அக்ஷம் - கண்). ஆதலால் சைவர்கள் உருத்திராக்ஷமணி தரிப்பர். உருத்திராக்ஷத்தைக் காணும்பொழுதெல்லாம் அது சிவபெருமானுடைய கருணையென்று நாம் அதை வணங்கல்வேண்டும். “சிவபெருமான் நம்முடைய பாசங்களாகிய துன்பத்துக்காக இவ்வளவு இரங்குவாரானால், நாம் அவைகளைப் போக்க எவ்வளவு முயற்சி செய்தல் வேண்டும்; நாம் உலக இன்பங்களை நினைத்தலாகாது” என்று உருத்திராக்ஷத்தைக் காணும்போது நாம் எண்ணுகிறோம். சந்தியாவந்தனம், சிவமந்திர செபம், சிவபூசை, சிவத்தியானம், சிவாலய தரிசனம் முதலிய சிவவழிபாடு செய்யுங் காலங்களில் உருத்திராக்ஷம் தரிப்பது உத்தமம். உருத்திராக்ஷம் சிரசில் இருபத்திரண்டு மணியும், கழுத்தில் முப்பது மணியும், கைகளிற் பன்னிரண்டு மணியுமாகத் தரிக்கலாம். உருத்திராக்ஷம் தரிப்பவர்கள் உள்ளபடி சிவபத்திமான்களாய் இருத்தல் வேண்டும்.

3. பஞ்சாக்ஷரம்

கடவுளைத் தியானிப்பதற்கு மந்திரத் தியானத்தைப் போல வாய்ப்பானது வேறென்றுமில்லை. சிவ மந்திரம் பஞ்சாக்ஷரம் என்று சொல்லப்படும். சைவசமயத்தவர் களுக்கு விபூதி தரிப்பது எவ்வளவு ஆவசியகமோ அவ்வளவு ஆவசியகம் பஞ்சாக்ஷர செபம்.

தீக்ஷை பெற்றவர்கள் மாத்திரம் அம்மந்திரத்தைத் தியானிக்கவும், ஓதவும் உரித்துள்ளவர்கள். சைவசமயி

கள் எல்லாரும் பஞ்சாக்ஷர செபஞ் செய்தல்வேண்டும். ஆதலாற் சைவசமயிகள் எல்லாரும் தீக்ஷை பெற்றிருத்தல்வேண்டும். சமய தீக்ஷைபெறுதவன் சைவசமயி எனப்படத் தகுதியில்லாதவன். ஒவ்வொரு சைவசமயியும் ஏழு வயதிலாவது அதற் கண்மையிலாவது சமய தீக்ஷை பெற்றுக் கிரமமாகப் பஞ்சாக்ஷர செபஞ் செய்து வருதல்வேண்டும். பஞ்சாக்ஷரத்தின் பொருளையும் பெருமையையும் சிவதீக்ஷை பெற்றவர்கள் உண்மை விளக்கம் திருவருட் பயன் முதலிய சைவசித்தாந்த நூல்களிற் காணலாம். திருஞானசம்பந்த சுவாமி, பஞ்சாக்ஷர மதிமையைப்பற்றிப் பின்வருமாறு பாடியிருக்கின்றார்;—

திருச்சிற்றம்பலம்.

“காதலாகிக் கசிந்து கண்ணீர் மல்கி

ஓதுவார் தமை நன்னெறிக் குய்ப்பதும்

வேத நான்கினும் மெய்ப்பொரு ளாவதும்

நாத னும நமச்சி வாயவே.”

திருச்சிற்றம்பலம்.

ஒன்பதாம் அதிகாரம் — சிவாலய தரிசனம்

ஸ்நானஞ் செய்து தோய்த்துலர்ந்த வஸ்திரந் தரித்துக்கொண்டு கோயிலுக்குப் போதல் வேண்டும். கோயிலுக்குக் கிட்டப் போனவுடனே கால்களைக் கழு விக் கோபுரத்தைக் கும்பிட்டுக்கொண்டு திருநந்தி தேவரை வணங்கி, “பகவானே, அடியேன் உள்ளே புகுந்து சிவபெருமானைத் தரிசிப்பதற்கு அனுமதி தந்தருளும்” என்று வேண்டிக்கொண்டு உள்ளே போதல் வேண்டும். பின்பு பலிபீடத்தையும் நந்தி தேவரையும்

கும்பிடவேண்டும். அதன்பின் பிள்ளையாரையும், சிவ லிங்கப் பெருமானையும், உமாதேவியாரையும், நடேசர், தக்ஷிணமூர்த்தி, சோமாஸ்கந்தர், சந்திரசேகரர், வைரவர், சுப்பிரமணியர் முதலிய மூர்த்திகளையும், சமய குரவர் நாவலரையும் தரிசனம் செய்தல்வேண்டும்.

பிள்ளையாரைத் தரிசனஞ் செய்யும்பொழுது முட்டியாகப் பிடித்த இரண்டு கைகளினாலும் நெற்றியிலே மூன்றுமுறை குட்டிக் கும்பிடல்வேண்டும். கும்பிடும் போது வடக்கு அல்லது கிழக்கு நோக்கி நின்றல்வேண்டும்; ஆண்கள் அட்டாங்க நமஸ்காரமும், பெண்கள் பஞ்சாங்க நமஸ்காரமும் மூன்று தரத்துக்குக் குறையாமற் செய்தல்வேண்டும். தலை, கைகள், செவிகள், மோவாய், புயங்கள் என்னும் எட்டு அவயவங்களும் நிலத்திலே பொருந்தும்படி வணங்குதல் அட்டாங்க நமஸ்காரம். தலை, கைகள், முழந்தாள்கள் என்னும் ஐந்து அவயவங்களும் நிலத்திலே பொருந்தும்படி வணங்குதல் பஞ்சாங்க நமஸ்காரம். பின்பு எழுந்து இரண்டு கைகளை யுங் குவித்துத் தியானஞ் செய்துகொண்டு மெல்லமெல்லக் கோயிலைச் சுற்றிவந்து பின்பும் சந்நிதானத்திலே நமஸ்காரஞ் செய்தல்வேண்டும்; * பிரதக்ஷிணஞ் செய்த பின்பு, சண்டேசுரர் சந்நிதியை யடைந்து கும்பிட்டுத் தோத்திரஞ் செய்து மூன்றுதரங் கைகொட்டி, சிவதரிசனத்தின் பலனைத் தரும்படி பிரார்த்தித்தல் வேண்டும். பின்பு சுவாமி சந்நிதானத்தில் வந்து ஒருமுறை நமஸ்காரஞ்செய்து வீட்டுக்குப் போதல்வேண்டும். ஒவ்

* பிரதக்ஷிணம் - சுற்றிக் கும்பிடுதல்; சரீரம் - முழுவதும் நிலத்திலே பொருந்தச் சுற்றதல் அங்கப் பிரதக்ஷிணம் என்று சொல்லப்படும்.

வொரு நாளங் கோயிலுக்குப் போவது உத்தமம்; ஒவ்வொரு நாளும் போக இயலாதவர்கள் திங்கட்கிழமை, செவ்வாய்க்கிழமை, வெள்ளிக்கிழமை, பிரதோஷம், பெளர்ணிமை, அமாவாசை, திருவாதிரை, கார்த்திகை, மாசப்பிறப்பு, சூரிய கிரகணம், சந்திர கிரகணம்; சிவராத்திரி, நவராத்திரி, விநாயக சதுர்த்தி, விநாயகசட்டி, கந்தசட்டி, சித்திரைப்பரணி, ஐப்பசிப் பரணி முதலிய புண்ணிய காலங்களிலாயினும் சுவாமி தரிசனஞ் செய்தல்வேண்டும்.

கோயிலுக்குப் போனால் வேடிக்கைகளை விரும்பாமற் சிவ வழிபாட்டிலேயே மனசைச் செலுத்தல்வேண்டும். இந்த ஊரிலே வருஷத்துக்கு இரண்டுமுறை பெரிய நீதிபதி விசாரணைக்கு வருகிறார். அங்கே நாம் நிற்கும் பொழுது எவ்வளவு அமைதியாயும் பயபக்தியாயும் நிற்கிறோம்; இருமல் வந்தாலும் அடக்கிவிடுகிறோம். நீதிபதிக்கு முன்னே இவ்வளவு பயபக்தியாய் நின்றால், நமது சக்கரவர்த்திக்குமுன் எப்படி நிற்போம். அப்படியானால், கடவுள் சந்நிதானத்திலே நாம் எப்படி நிற்க வேண்டும்? நமது சக்கரவர்த்திக்கு இந்தப் பூமியில் ஒரு சிறு பகுதியுண்டு; இந்தப் பூமி முழுவதும் அவருக்கிருந்தால் அவர் எவ்வளவு பெரியவராயிருப்பார். இந்தப் பூமியிலும் சூரியன் பதின்மூன்று லட்சம் முறை பெரிது. சூரியனிலும் ஆயிரம் மடங்கு பெரிய ஈட்சத்திரங்கள் கோடாறுகோடி இருக்கின்றன. இவைகள் எல்லாவற்றையும் உண்டாக்கிய சிவபெருமான் எவ்வளவு பெரியவர் என்பதை யோசித்துப் பாருங்கள்! உண்டாக்கியதும் எப்படி! உண்டாக்கவேண்டுமென்று அவர் நினைக்கவுமில்லை, அவர் இருக்க எல்லாம் உண்டாகின்றன. இப்படியானால் சிவபெருமானுடைய பெருமை எவ்வளவு?

பெரிய நீதிபதிக்குமுன்னே நிற்கும்போது இருமல் வந்தாலும் அடக்கிக்கொண்டு பயபத்தியாய் நின்றல்வேண்டுமானால், சிவபெருமானுடைய சந்நிதானத்திலே நாம் எவ்வளவு பயபத்தியாய் நின்றல்வேண்டும்? கோயிலுக்குப் போகிறவர்கள் இயன்ற அளவு தொண்டு செய்வது உத்தமம். குடை பிடித்தல், விளக்குப் பிடித்தல், வாகனங் காவுதல், பூந்தோட்டத்துக்கு நீர்ப்பாய்ச்சுதல், கூட்டுதல், மெழுகுதல் முதலிய திருத்தொண்டுகளில் ஒன்றாவது செய்தல்வேண்டும்.

கடவுளுடைய பரிசுத்தமான சந்நிதானத்திலே துன்மார்க்கிகளாகிய நடனப் பெண்களை வருவித்து, நடனஞ் செய்விப்பது மகா பாதகமாகும். கடவுளுடைய சந்நிதியில் நாம் அவரைப் பயபக்தியுடன் வழிபடுவதற்குப் பதிலாகப் பெண்களின் நடனத்தைப் பார்த்துக்கொண்டிருப்பது எவ்வளவு கொடுமை! அச்செய்கை கடவுளை எவ்வளவு அவமதிக்கிறதாக முடிகின்றது! திருவிழாக்களுக்குப் பொதுப் பெண்களை அழைப்பவர்களும், அங்கே அவர்களுடைய நடனத்தைப் பார்ப்பவர்களும் பெரும் பாதகஞ் செய்கிறார்கள். திருவிழா நடத்துகிறவர்கள் தங்கள் புகழுக்காக அவர்களை அழைக்கின்றார்கள். “அதனாலே சனங்கள் அதிகமாய் வருவார்கள்; சனங்கள் அதிகமாய் வந்தார்களானால், திருவிழாச் சிறப்பாக நடந்ததென்று மற்றையவர்கள் புகழுவார்கள்” என்பது இவர்களுடைய கருத்து. இவர்களுக்கு அறிவு வராதானால், அறிவாளிகளும் யோக்கியர்களும் அப்படியான திருவிழாக்களுக்குப் போகாமல் விட்டால், அந்த வழியாகச் சனத் தொகை குறையும். சனத் தொகை குறையவே நடனமாதர்களை அழைக்கும் வழக்கமும் குறையும். தேவபக்தி உள்ள

வர்கள் தங்கள் நன்மைக்காகவும், திருவிழா நடத்துகிறவர்களுடைய நன்மைக்காகவும், மற்றையவர்களுடைய நன்மைக்காகவும், நடனப் பெண்கள் அழைக்கப்பட்டுத் திருவிழாக்களுக்குக் கிட்டவும் போகாதிருப்பார்களாக.

இன்னும் திருக்கோயிலிலே செய்யலாகாத குற்றங்கள்; (1) ஆசாரமில்லாது போதல், (2) கால் கழுவாது போதல், (3) எச்சில் உமிழ்தல், (4) மலசலங் கழித்தல், (5) மூக்குத்தூள் போடுதல், (6) மூக்குநீர் சிந்துதல், (7) வெற்றிலை பாக்கு உண்டல், (8) போசனபானம் பண்ணுதல், (9) ஆசனத்திருத்தல், (10) சயனித்தல், (11) காலை நீட்டிக்கொண்டிருத்தல், (12) மயிர்கோதி முடித்தல், (13) சூதாடல், (14) தலையிலே சீலை தரித்துக்கொள்ளுதல், (15) தோளிலே சீலை இட்டுக்கொள்ளுதல், (16) போர்த்துக் கொள்ளுதல், (17) சட்டையிட்டுக்கொள்ளுதல், (18) பாதாட்சையிட்டுக் கொள்ளுதல், (19) விக்ரிகத்தைத் தொடுதல், (20) நிருமாலியத்தைக் கடத்தல், (21) நிருமாலியத்தை மிதித்தல், (22) கொடித்தம்பம், பலிபீடம், இடபதேவர், விக்ரிகம் என்னும் இவைகளின் நிழலை மிதித்தல், (23) வீண்வார்த்தை பேசுதல், (24) சிரித்தல், (25) சண்டையிடுதல், (26) வினையாடுதல், (27) சுவாமிக்கும் பலிபீடத்துக்கும் குறுக்கே போதல், (28) ஓடி வலம்வருதல், (29) சுவாமிக்கும் பலிபீடத்துக்கும் இடையே நமஸ்கரித்தல், (30) முற்பக்கத்தும் பிற்பக்கத்தும் வணங்குதல், (31) திருவிளக்கு அவியக்கண்டுந் தூண்டாதொழிதல் முதலியனவாம்.

பத்தாம் அதிகாரம்— நித்திய கருமம்

எங்கள் ஒவ்வொருவருக்கும் ஒவ்வொரு முயற்சி உள்ளது. சிலர் பொருள் தேடுகிறார்கள்; சிலர் வேறு முயற்சிகள் பார்க்கிறார்கள். இந்த முயற்சிகளை அவரவர் செய்கிறதற்கு ஒவ்வொரு தூண்டுகோல் இருக்கின்றது. சிலர் படிப்பிலேயுள்ள அசையாற் படிக்கிறார்கள்; சிலர் உபாத்தியாயர் தாய் தம்பன் முதலியோருடைய ஏவுதலாற் படிக்கிறார்கள்; பொருள் தேடுகிறவர்கள் தங்களுடைய தேவைக்காக அதிலே முயற்சி செய்கிறார்கள். சிலர் பொழுது போக்கில்லையே என்ற எண்ணத்தினால் ஏவப்பட்டுச் சில முயற்சிகளைச் செய்கிறார்கள். இப்படியாக நாங்கள் இந்த முயற்சிகளைச் செய்கிறதற்குப் பல தூண்டுகோல்கள் உள்ளன. அவைகளைச் செய்யாவிட்டால் நமக்கு மனத்துன்பம் அல்லது சரீரத்தன்பம் வந்து சேரும்.

கடவுள் வழிபாடு என்ற முயற்சிக்கு ஒருவிதமான தூண்டுகோலுமில்லை; அதைச் செய்யாவிட்டால் தன்ப் தோற்றுவதில்லை. அதை நினைக்கப்பண்ணுவதற்கு இயல்பிலே ஒரு வழியுமில்லை. ஆதலால் நாம் ஒவ்வொரு நாளுங் கடவுளைப் பலமுறை நினைப்பதற்காகச் சில வழிகள் விதிக்கப்பட்டிருக்கின்றன. அவைகள் நித்திய கருமம் என்று சொல்லப்படும்.

நாங்கள் இங்கே பிறந்து பாடுபடுவதெல்லாம் நம்மைப் பீடித்திருக்கும் மலங்களினின்றும் நீங்கிக் கடவுளோடு சேர்ந்து பேரானந்தத்தை அடைவதற்காகவாம். கடவுள் வழிபாடு இல்லாமல் இது இயலாது. ஆதலாற் கடவுளை வழிபடுதற்கு நிச்சயமான வழியாகிய நித்திய கருமத்தைப்போல நமக்குப் பெருந்துணை வேண்டுமென

இருக்கிறதா? குருடனுக்கு ஒரு வழிகாட்டிபோல, நமக்கு நித்திய கருமம் இருக்கின்றது; நாம் அதை ஒழுங்காக வஞ் சரியாகவஞ் செய்தால், மலங்களினின்றும் நீங்கிப் பேரானந்தமாகிய முத்தியை இலகுவில் அடைவோம்.

விடிகிறதற்கு முன் நித்திரைவிட் டெழுதல் வேண்டும். எழும்பும்போது “சிவ சிவ” என்று சொல்லிக் கடவுளைத் தியானித்தல் வேண்டும். பின்பு கைகால் கழுவித் திருநீறு பூசிக் கடவுளைத் தோத்திரம் பண்ணல் வேண்டும். அவசிய கருமம் முடித்துப் பல் விளக்கிய பின்பு முகங்கழவி விபூதி தரித்துச் சிவபெருமானைத் தியானித்தல்வேண்டும். சீலை முதலியவைகளைத் தோய்த்து விட்டு ஸ்நானஞ்செய்யப் போகும்பொழுது சிவபெருமானை வணங்கித் தண்ணீரைச் சிவசத்தி என்று பாவித்து அதனாலே சரீரத்தையும் மனத்தையும் சுத்தம்பண்ணுவதாகப் பாவித்தல்வேண்டும். பின்பு விபூதி தரித்துக் கொண்டு சிவத்தியானம் செய்தல்வேண்டும்; தீகை, பெற்றவர்கள் சந்தியாவந்தனஞ் செய்தல் வேண்டும். அதன்பின் கோயிலுக்குப் போய்வருவது நல்லது. உண்ணத் தொடங்குமுன் சிவபெருமானைத் தியானித்து அவருக்கு நிவேதனஞ் செய்தல்வேண்டும். நிவேதிக்கும் பொழுது நம்மையும் அவருக்கு ஒப்புக்கொடுத்ததாகப் பாவித்தல்வேண்டும்; படைத்த சாதத்தின் ஒரு பகுதியைக் காகம் முதலிய பிராணிகளுக்காக எடுத்து வைத்தல்வேண்டும். உண்ணும்போது அவசியமில்லாத பேச்சுப் பேசாமற் சிவபெருமானை நினைத்தல்வேண்டும். உணவு முடிந்தபின்பு விபூதி பூசிச் சிவபெருமானைத் தியானித்தல் வேண்டும்; வீட்டை விட்டு வெளியே போகும்போது விபூதி தரித்தல்வேண்டும். விபூதி தரிக்கும்போதெல்லாம் சிவபெருமானைத் தியானித்தல்

வேண்டும். வழியிலே கோயில்களைக் கண்டாற் கும்பிட் டுக்கொண்டு போதல்வேண்டும். கோயிலிலே அடிக்கப் படுகிற மணிச்சத்தங் கேட்கும் போதெல்லாம் கடவுளைத் தியானித்தல்வேண்டும். தம்முடைய வேலைகள் செய்து முடிந்தபின் வீண் கதைகள் பேசப் போகாமற் கடவு னைத் தியானித்தல்வேண்டும். அல்லது தேவாரம், திரு வாசகம், சிவனடியார் சரித்திரம் முதலிய பத்தி நூல் களை அல்லது ஞானசாஸ்திரங்களை வாசித்தல்வேண்டும். அல்லது அவைகளைப்பற்றிப் பேசல்வேண்டும். நித் திரைக்குப் போகுமுன் விபூதி பூசல்வேண்டும்.

இப்படிச் செய்துவந்தால் ஆன்மாவைப் பற்றியும் கடவுளைப்பற்றியும் உள்ள எண்ணம் அதிகமாக வருங்; உலக இன்பங்களைப்பற்றிய எண்ணம் அதிகம் வராது. சிவபத்தியினாலும் நல்லொழுக்கத்தினாலும் ஆன்மா ஈடேற்றமடையும். நாம் பிறவி எடுத்த பலனை அடைந்து கொள்வோம்.

பதினொராம் அதிகாரம்—கடவுள் வழிபாடு

திருவாசகம்

திருச்சிறுநம்பலம்

முத்த னைமுதற் சோதியை முக்க ணப்ப னைமுதல் வித்தினைச் சித்த னைச்சிவ லோக னைத்திரு நாமம் பாடித் திரிதரும் பத்தர் காளிங்கே வம்மின்றி ருங்கள் பாசந்தீரப் பணிமீனே சித்த மார்தருஞ் சேவடிக் கணஞ் சென்னி மன்னித் திகழமே.

திருச்சிறுநம்பலம்.

1. கடவுள் வழிபாட்டின் நோக்கம்

கடவுள் வழிபாட்டின் நோக்கம் உண்மைப் பொருளாகிய கடவுளுடைய திருவடிகளை அடைத

லாம். நமது மனம் பொதுவாக உலக இன்பங்களைப் பற்றுகிறது. சிலர் உணவுச் சுவையையும், சிலர் இடம்ப மான உடை உத்தரீயங்களையும், சிலர் மதிப்புக் கீர்த்தி களையும், சிலர் மற்றைச் சிற்றின்பங்களையும் மேம்பட்ட பொருளென்று எண்ணி மயங்குகின்றார்கள். அப்படி மயங்குதலினாலே தங்களுடைய காலத்தையுங் கருத்தை யும் இவைகளைப் பெறுவதற் போக்குகிறார்கள்.

மேலே சொல்லப்பட்டவைகள் ஆணவத்தின் முனைப்பினால் உண்டாகும் அஞ்ஞான ஆசைகள்; யாவும் நிலையற்றவைகள்; பொய்யானவைகள்; கடவுள் ஒரு வரே மெய்ப்பொருள். அவருடைய திருவருளே நிலை யான செல்வம். கடவுள் வழிபாட்டினாலே பொய்யான இன்பங்களிலே உள்ள பற்றைவிட்டு மெய்ப்பொருளாகிய அவருடைய திருவருளையும் பேரின்பமாகிய அவ ருடைய திருவடிகளையும் பெற விரும்புகின்றோம்.

ஆதலால், கடவுளை வழிபடும்போது உலக இன்பங் களை விரும்பி வழிபடுதல் தகுதியன்று; உலக இன்பங் களைப் பெறுதலே நோக்கமாக நாங்கள் பிறக்கவில்லை. அந்த இன்பங்களிலேயுள்ள பற்றைப்போக்கி ஞானத்தை விரைவித்தற்காகவே நாம் விவேக சிருட்டியாய்ப் பிறந் திருக்கிறோம். அவருடைய திருமுன்னிலையில் நின்று கொண்டு, “கடவுளே, என்னைப் பெரிய பணக்காரனாக் கல்வேண்டும்; என்னுடைய சம்பளத்தை உயர்த்து விக்கவேண்டும்; எனக்குக் காணியூமி அதிகமாக வரப் பண்ணவேண்டும்” என்று சிலர் வேண்டுதல் செய்கிறார் கள். இது கடவுள் வழிபாட்டின் நோக்கத்துக்கு முழு மாறான கருத்து. உலக இன்பங்களுக்குரிய பெருஞ் செல் வம் முதலியவைகள் ஆன்மாவின் வியாதியாகிய ஆண

வத்துக்குத் துணையாக நிற்பன. இவற்றிலேயுள்ள பற்றைக் கெடுக்கும்படி கடவுளை வேண்டுதல் செய்வதே தகுதி. நம்முடைய சரீரத்தைக் காப்பாற்றுவதற்காக நமக்கு அளவான உணவு வேண்டியதுதான். அதை நாம் பெற்றுக்கொள்வதற்குக் கடவுள் வழிகொடுத்திருக்கிறார். நம்மால் வேறென்றும் இயலாவிட்டால் பிச்சை எடுத்து உண்ணலாம். ஆதலால், போசனத்துக் காகவும் கடவுளை வேண்டுதல் செய்வது அவசியமில்லை. நமது இனத்தவர்களையும் சிநேகிதர்களையும் செல்வத்தையும் துணையென்று நினைத்து இவ்வாழ்க்கையில் இருக்கும் நாங்கள் நமது தேவைகளுக்காகக் கடவுளை வேண்டுதல் செய்வது முறையன்று.

கொடிய நோய் வந்தகாலத்திலும், வேறு பெரிய இடையூறுகள் வந்த காலத்திலும் அவைகளை நீக்கும்படி கடவுளை வேண்டுதல் செய்வது மனிதருக்கு இயல்பாயிருக்கிறது.

நமது சுகத்தைக் குறித்துக் கடவுளை வேண்டுவதால் தீமைகளும் வருதல்களும். ஒரு மனிதன் கடவுளை மிகவும் வேண்டுதல்பண்ணி வந்தான். அவனுடைய மனைவிக்கு ஒருமுறை ஒரு பொல்லாத நோய் உண்டானது. அவளுடைய நோயை மாற்றும்படி அவன் இராப்பகலாகக் கடவுளை வேண்டுதல் பண்ணினான். அவளுடைய நோய் மாறவில்லை. அவள் இறந்துபோனாள். அவள் இறந்த அன்றைக்கே அவன் கடவுளை மறந்தான். சைவனாயிருந்த அவன் உன்றுதொடங்கி வீழ்ந்த பூசுவதுமில்லை; கடவுளை வணங்குவதில்லை; அன்றைக்கே வீணானான். இப்படியான வரங்களைக் கடவுளிடம் கேட்பதினால், உள்ள கடவுள் பத்தியும் முற்றாக அற்றுப்போக வீணர்களாகவும் நேரும்.

ஆயினும், முன் கடவுளிலே பத்தியில்லாத அநேகர் பிறருடைய ஏவுதலினால் கடவுளை வேண்டுதல்செய்து தாம் விரும்பியவற்றை அடைந்திருக்கிறார்கள். அவர்கள் அதினாலே மிகுந்த பத்திமான்களானார்கள். வேண்டுதல் செய்து கிடையாவிட்டாற் கடவுளை மறக்கக்கூடியவர்கள், இப்படியாக வேண்டுதல் செய்யவேகூடாது. மறக்கமாட்டாதவர்கள் இப்படிச் செய்தல் பெருங்குற்றமன்று.

ஆன்மாவாகிய நாம் ஆணவமாகிய கொடிய வியாதியினால் பீடிக்கப்பட்டு அளவில்லாத துன்பங்களை அளவில்லாப் பிறவிகள்தோறும் அநுபவித்து வருகின்றோம். இந்த வியாதியோடு ஒத்துப்பார்க்கும்பொழுது, நமது சரீரத்துக்கு வருகின்ற வியாதி ஒரு வியாதியன்று. இந்தச் சரீரம் இன்றைக்கோ நாளைக்கோ இன்னுள் சில வருஷத்திலோ அழியும். அழிகிற இயல்பையுடைய உடம்பை அழிக்கவரும் வியாதி ஒரு வியாதியா? ஒரு காலமும் அழியாததாகிய ஆன்மாவின் வியாதியல்லவோ கொடிய வியாதி! இந்த வியாதி எங்களை அளவில்லாத காலமாக வருத்தி வருகின்றது. இந்த வியாதியை நீக்கும்படி கடவுளைக் கேட்கிற கேட்கலாம். இதை ஆயிரந்தரங் கேட்டபின்பு ஒருமுறை நமது சரீர வியாதியைத் தீர்க்கும்படி கடவுளைக் கேட்கலாம். சரீரம் இருந்தால் ஆன்மாவும் ஈடேறுந்தான்; சரீர வியாதிக்காக எவ்வளவு கவலைப்படுகின்றோம். ஆன்மாவின் வியாதியாகிய ஆணவத்தைப் போக்குதற்கு நாம் அதிற்கோடிமுறை அதிகங்கவலைப் படல்வேண்டும்; இந்த வியாதியைத் தீர்த்தற்காக நாம் எப்போதும் கடவுளை வணங்குதல் வேண்டும்; மாணிக்கவாசக சுவாமிகள், “பாழ்த்த பிறப்பறுத்திடுவான் யானு முன்னைப் பரவுவனே” என்றும்,

“வருகவென்றென்னை நிற்பான் வாங்கிட வேண்டும் போற்றி” என்றும், “கற்றுவின் மனம்போலக் கசிந்துருக வேண்டுவேனே” என்றும், “நிரந்தரமாய் அருளாய் நின்னை ஏத்த முழுவதுமே” என்றும், “நேச அருள் புரிந்து நெஞ்சில் வஞ்சங்கெடப், பேராது நின்ற பெருங்கருணைப் பேராறே” என்றும் வந்தனை செய்தார்.

கடவுள் இந்த ஆணவமாகிய வியாதியை மாற்று வதே தமது தொழிலாக உடையவர். இந்த வியாதியை மாற்றும்படி அவரை வேண்டுதல் செய்தால், இந்த வியாதி விரைவாக எம்மை விட்டு நீங்கும்; இந்தத் தீராதோயைத் தீர்த்தருளும் வைத்தியராதலினாலே அவர் *வைத்தியநாதன் எனவும் சொல்லப்படுவர். ஆதலால், அவரிடம் ஏதாயினும் ஒன்றுகேட்க விசும்பினால் இந்த வரத்தைக் கேட்பதே தகுதி. இதைக் கேட்டால், நமக்குக் கிடைப்பது நிச்சயம். உலக விஷயங்களைப்பற்றிக் கேட்பது தகுதியுமன்று; கேட்டாற் கிடையாமற் போவதுமுண்டு.

நமக்கு நிலையான செல்வம் சிவபெருமானுடைய திருவடியாகிய மெஞ்ஞானமாம். அதைப் பெறுதற்காகக் கடவுளை வழிபடல்வேண்டும். நாம் எந்தப் பிறவி எடுத்தாலும் நம்மிலே அளவில்லாத மெய்யன்பு உடையவர் அவர் ஒருவரே. ஆதலால் அவரிலே நமக்குப் பற்று வருதற்காக அவரை வழிபாடு செய்வது அவசியம்.

சிவஞானசித்தியார் (சு. 11-33)

* “அருளின ஹைத்த தூலின் வழிவாராத் தருமஞ்செய்யின் இருஞலா கியத் துன்பத் திட்டிரும் பாலந்தீர்ப்பன் பொருளுலாஞ் சுவர்க்கமாதி போகத்தாற் புணியந்தீர்ப்பன் மருஞலா மலங்கடர்க்கும் மருந்திவை வயித்யநாதன்.”

அவரை இடைவீடாமல் நாம் தியானிக்கக் கூடியதாக அவருடைய அருளைப்பெற விரும்புவதும் அவசியம்.

2. தியானம்—ஆத்மதியானம்

கடவுள் வழிபாட்டின் முக்கியமான அங்கம் தியானம். தியானமாவது நினைத்தல். நாம் இரண்டு காரியத்தைப் பற்றித் தியானித்தல்வேண்டும். நாம் ஆணவத்தினாலே பீடிக்கப்பட்டு ஒவ்வொருநாளும் அநேக பிழைகளைச் செய்கின்றோம். இந்தப் பிழைகளினாலே நாம் கெடுகின்றோம். நாம் ஈடேறுதற்காக இன்னது செய்யலாம் இன்னது செய்யக் கூடாது என்று கடவுள் விதித்தருளியிருக்கிறார். நாம் நிலையற்ற இன்பங்களுக்குக் காக அந்த விதிகளைப் பொருட்படுத்தாமல் நடக்கின்றோமென்று எங்களுடைய நிலையை நினைத்தல் ஆத்மதியானமாம். இப்படித் தியானித்தபின்பு, இனிமேல் இப்படிச் செய்யலாகாதென்று திடமான தீர்மானஞ்செய்து,

“கொல்லாமற் கொன்றதைத் தின்னாமற் குத்திரம் கோள்வனவு கல்லாமற் கைதவரோ டிணங்காமற் கனவிலும் பொய் சொல்லாமற் சொற்களைக் கேளாமல் தோகையர் மாயையிலே செல்லாமற் செல்வத் தருவாய் சிதம்பர தேசிகனே”

என்று தோத்திரம் செய்தல் தக்கதாம். இதன்மேல் நாம் செய்தல்வேண்டியது சிவத்தியானம்.

சிவத்தியானம்

கடவுள் ஞானமயமாயிருக்கிறார். நித்திய ஆனந்தராயிருக்கின்றார்; ஒன்றிலும் விரும்பு வெறுப்பு இல்லாதவராயிருக்கிறார். நாம் கடவுளோடு சேர்ந்து அந்த ஆனந்தத்தை அநுபவித்து மெய்ஞ்ஞானத்தை அடைதல்

வேண்டும். இது கடவுளைப் பற்றிய தியானத்தின் முதற்பகுதி.

இரண்டாவது, கடவுள் நமக்கு எவ்வளவு காரியங்களைத் தந்திருக்கிறார்; இந்த அருமையான சரீரத்தைத் தந்திருக்கிறார். இந்தச் சரீரத்தின் விலையை ஆர் டிதிக்கக் கூடியவர்கள்? உலகத்திலேயுள்ள செல்வம் முழுவதையும் ஒருங்கு கொண்டு வந்து குவித்துக் கொடுத்தாலும், இப்படியான ஒரு தேகத்தை விலைக்கு வாங்க முடியுமா? ஒரு மோதிரத்தை ஒருவர் உனக்கு உபகாரமாகத் தந்தால் அவரை எவ்வளவாக நேசிக்கிறாய்? விலைமதிக்கப் படாத இந்தச் சரீரத்தைத் தந்த கடவுளை நாம் எவ்வளவாக நேசித்தல் வேண்டும்? நம்மை ஈடேற்றுதற்காக இதைப்போன்ற கோடானு கோடி சரீரம் எத்தனை நமக்கு முன்னே தந்திருக்கிறார்!

மூன்றாவது, ஒரு குழந்தைக்கு வேறு இனத்தவர்கள் நூறுபேர் இருந்தாலும் அதனுடைய தாய் அதைப் பார்ப்பது போல அவர்களெல்லாரும் கூடினாலும் அவ்வளவு அன்பாகப் பார்த்தல் முடியுமா? தாய்போன்ற ஒரு திரவியமுண்டா? கடவுளோ பெற்ற தாயினும் பார்க்கக் கோடிபங்கு நம்மிலே அன்புள்ளவர். பெற்ற தாய் இந்தப் பிறவியிலே மாத்திரம் நம்மைக் காப்பாள். அதுவும் இந்தப் பிறவி முழுவதும் காப்பாற்ற அவளுக்கு வல்லமையிலலை. கடவுளோ என்றால் எத்தனை கோடி பிறவி எடுத்தாலும் ஒவ்வொரு நிமிஷமும் அன்பு பொழிந்துகொண்டிருக்கிறார். நாம் பெற்ற தாயை நேசிப்பதிலும் பார்க்க எத்தனை கோடிபங்கு அதிகமாகக் கடவுளை நேசித்தல் வேண்டும்.

நாலாவது, நமக்கொரு கொடிய வியாதி வந்தால் அந்த ஒரு வியாதியை மாற்றுகிற வைத்தியனுக்குப் பொருள் கொடுத்த பின்னும் நாம் அவனில் மிகவும் அன்புள்ளவர்களாய் இருக்கிறோம். அழிவதாகிய இந்த ஒரு சரீரத்துக்கு வந்த வியாதியைப் பொருள் வாங்கிக்கொண்டு மாற்றின வைத்தியனிலே நமக்கு இவ்வளவு அன்பு உண்டாகுமானால், அழியாததாகிய ஆன்மாவுக்கு உள்ள தாய்க் கோடிகாலமும் நீங்காத வியாதியை நம்மிடம் ஒரு பிரதிபலனுங் கருதாமல் மாற்றுகின்ற கடவுளிலே நமக்கு இருக்க வேண்டிய அன்புக்கு அளவுமுண்டா? அவரை நினைக்க நினைக்க நமது மனம் உருகி ஒழுகவேண்டும். அளவற்ற ஆனந்த முண்டாக வேண்டும். வேறொரு பொருளில் எண்ணமும் வரலாகாது.

“தழலது கண்ட மெழுகது போலத்
தொழுதுள முருகி யழுதுடல் கம்பித்
தாழியு ம்லறியும் பாடியும் பரவியுங்
கொடியும் பேதையும் கொண்டது விடாதேனும்
படியே யாகிநல் விடையறு வன்பிற்
பசுமரத் தாணி யறைந்தாற் போலக்
கசிவது பெருகிக் கடலென மறுகி
யகங்குழைந் தனுகுல மாய்மெய் விதிர்த்துச்
சுகம்பே யென்று தம்மைச் சிரிப்ப
நாணது வொழிந்து நாடவர் பழித்துரை
பூணது வாகக் கோணுத் வின்றிச்
சதுரிழந் தரிமால் கொண்டு சாரங்
கதியது பரமா வதிசய மாகக்
கற்ற மனமெனக் கதறியும் பதறியும்”

என்று மாணிக்கவாசகசுவாமிகள் திருவாய்மலர்ந்தவாறு நாம் நின்றல் வேண்டும்.

3. துதி

மேலே கூறப்பட்ட தியானங்களோடு, தேவாரம் திருவாசகம் முதலிய திருவருட்பாக்களைப் பாடிப் பத்தியை வளர்த்தல் வேண்டும். பத்தியை வளர்த்தற்கு அருட்பாக்களைப் பாடுவதுபோல வாய்ப்பான வழி வேறென்றுமில்லை.

கடவுள் வழிபாடு இவ்வளவோடு முடியவில்லை. இதுதான் கடவுள் வழிபாட்டின் தொடக்கம். கடவுள் வழிபாட்டின் பெரும் பகுதி நமது ஒழுக்கமாம். அது மற்றைய உயிர்களோடு நாம் சம்பந்தப்படும் போது நாம் நடந்துகொள்ளும் வகையி லுள்ளதாம்.^o

4. நல்லொழுக்கம்

சிலர் ஒவ்வொருநாளும் ஒழுங்காகச் சிவபூசை செய்கிறார்கள்; சிவபூசை செய்து உண்டபின் பொய்வழக்குப் பேசப் போகிறார்கள். வேறு சிலர் பிசியிருந்து அநேக விரதங்களை அநுட்டிக்கிறார்கள்; விரதங்கள் முடிந்த பின்னர் ஆடு கோழிகளைக் கொன்றுண்ணுகிறார்கள். வேறுசிலர் நித்தியமும் கோயிலுக்குப் போய் வருகிறார்கள்; கோயிலிலிருந்து வந்தபின்பு பிறர் பொருளிலே ஆசைப்பட்டு அவர்களை வஞ்சிக்க முயலுகிறார்கள். சிலர் ஒவ்வொருநாளும் தேவாரம் திருவாசகம் படிக்கிறார்கள்; படித்து முடிந்தபின்பு தெய்வரூபமாகிய தங்கள் பிதா மாதாக்களைப் பலவிதமாகத் துன்பப்படுத்து

^o சமயத்தைப் பெற்றவர்கள் பஞ்சாக்ஷர செபன் செய்தல் வேண்டும். பஞ்சாக்ஷர செபம் ஞானத்தைக் கொடுப்பது, கவலைகளைத் தீர்ப்பது, ஆசை கோபம் முதலியவற்றை அழிப்பது. விசேஷத்தைப் பெற்றவர்கள் சிவபூசையுஞ் செய்தல் வேண்டும்.

கிறார்கள். இப்படியானவர்கள் கடவுளை உள்ளபடி வழிபடுகிறவர்களல்லர்.

இவர்களிற் சிலருடைய எண்ணம், “நாம் கடவுளிலே இவ்வளவு அன்பாய் இருக்கிறோம். நாம் என்ன தீமை, செய்தாலும் அவர் பொறுத்துக்கொள்ளுவார்” என்பது. † இதைப்போலக் கொடிய எண்ணம் வேறில்லை. எவர்களும் தாங்கள் செய்த குற்றத்துக்காகத் துன்பத்தை அனுபவிப்பார்கள். அப்படியான எண்ணத்தோடு பாவஞ் செய்கிறவர்கள் மற்றவர்களிலும் பார்க்க நூறுமடங்கு அதிகம் துன்புறுவார்கள்.

வேறு சிலருடைய எண்ணம் சிவபூசை முதலியவற்றிற்கும் நல்லொழுக்கத்திற்கும் ஒரு தொடர்புமில்லையென்பது. அஃதாவது தீய ஒழுக்கம் சிவபூசைக்குத் தடையானதன்று என்பது. இதுபோன்ற அறியாமை வேறில்லை.

ஓரரசன் தன்னுடைய பகைவனோடு போர் தொடங்குதற்கு முன் தன்னுடைய கோட்டையைப் பெலப்பிப்பான்; பெலமான பீரங்கியை ஏற்றுவான்; சேனைகளுக்கு வேண்டிய ஆயுதங்களையும் உணவையும் சேர்த்துவைப்பான். இப்படி வைத்துக்கொண்டு உள்ளே நின்று போரை நடத்துவான். ஆன்மாக்களாகிய நாம்

† இப்படியானவர்கள் பொக்கமுள்ளவரென்று அப்பர் சுவாமிகள் பாடியருளினர்:—

“நெக்கு நெக்கு நினைப்பவர் நெஞ்சுளே
புக்கு நிற்கும்பொன் ஞர்சடைப் பண்ணியன்
பொக்க யிக்கவர் பூவுரீ ருங்கண்டு
நக்கு நிற்ப ரவர்தமை நாணியே.”

நம்முடைய சீவியத்திலே ஆணவத்தோடு போர் செய்ய வேண்டியிருக்கிறது. போருக்குத் தொடங்கமுன் சிவத்தியானத்தினாலே நமது மனமாகிய கோட்டையைப் பெலப்படுத்துகின்றோம். அவரை வணங்குவதினாலே நாம் பெறுகின்ற திருவருளாகிய பீரங்கிகளினால் ஆணவத்தின் சேனைகளாகிய ஆசைகளை அழிக்கின்றோம். இப்படி ஆணவத்தை வெல்லுவதே உண்மையான கடவுள் வழிபாடு. கடவுள் வழிபாடு என்று பொதுவாகச் சொல்லப்படும் சிவத்தியானம் முதலியவைகள் ஆணவத்தை வெல்லுதற்காக உள்ள பிரதான கருவிகளாம். இப்படியான ஆயத்தங்களைச் செய்துவிட்டு ஆணவத்தின் வழிப்பட்டுப் பாவஞ் செய்கிறவர்கள் கோட்டையைப் பெலப்பித்தல் முதலிய ஆயத்தங்களைச் செய்துவிட்டு, இவைகளைப் பிரயோசனப்படுத்தாமல் பகைவன் நிற்குமிடத்திற்குத் தனியே போய் அவனுடைய கையில் அகப்பட்டு மறியலாவாரைப் போல்வார்கள். ஆதலால் சிவத்தியானம் சிவபூசை முதலியவைகளோடு நல்லொழுக்கமுஞ் சேர்ந்தால்மாத்திரம் அவைகள் சரியான சிவ வழிபாடாகும்.

சிவஞானசித்தியார் (சு. 11-24)

“மனமது நினைவ வாக்கு வழுத்தமந் திரங்கன்சொல்ல
இனமலர்கையிற் கொண்டங் கிச்சித்ததெய்வம்போற்றிச்
சினமுத லகற்றிவாமுஞ் செயல்அற மானுல்யார்க்கும்
முனமொரு தெய்வமெங்குஞ் செயற்குமுன் னிலையா

மன்றே.”

குறிப்பு: (சு) சிவபூசை செய்கிற ஒருவர் தீய நடையுள்ளவரா யிருப்பதுமுண்டு. சிலர் இதைப் பார்த்துவிட்டுச் சிவபூசையினால் ஒரு பலனுமில்லை என்று சொல்லுவர். இது எதுபோல என்றால், நீந்தப்

பழகின ஒருவன் கப்பல் உடைந்தபொழுது கடலுக்குள் விழுந்தான். கரை தூரமாயிருந்ததினாலோ அல்லது ஏதாவது ஒன்றிற் சிக்குப்பட்டோ அவன் நீந்தித் தப்பிக் கொள்ளமுடியவில்லை. இதைக்கண்டு நீந்தப் பழகுவதனால் ஒரு பலனுமில்லையென்று சொல்லுவதுபோலாகும். உண்மை என்னவென்றால், சிவத்தியானம் செய்கிறவனொருவன் துட்டனாயிருந்தால், அவன் சிவத்தியானம் செய்யாவிட்டால் இன்னு மதிகம் துட்டனாயிருப்பான்.

உ) சிவத்தியானம் மிகுந்த அன்போடு செய்தல் வேண்டும். ஆயினும் சிவத்தியானம் செய்யாமல் விடுவதிலும் பார்க்க அன்பு குறைந்த தியானம் நல்லது. காயத்தினார் செய்த புண்ணியத்துக்கும் அதற்குத்தக்க பலனுண்டு. எதுபோலவென்றால்: உபாத்தியாயர் படிப்பிடுகிறபொழுது அவதானமாகக் கேட்பது அவசியம்; ஆயினும் படியாமற்றிரிகிறதிலும் பார்க்க அவதானக் குறைவோடு படிப்பது நல்லது. ஒருவன் பள்ளிக்கூடத்துக்குப் போய்க்கொண்டு வந்தால், பொதுவாக அவதானக் குறைவுள்ளவனு யிருந்தாலும், சிலநாட்களில் ஊக்கமாயிருந்து அதன் பலனையடைவான். அல்லது இப்போது அவதானக் குறைவாயுள்ளவன் பின் ஒருகாலத்திலே அவதானமுள்ளவனாய் வந்து பெரும் பண்டிதனாதல் கூடும். அதுபோல, இப்போது அன்பில்லாமல் தியானஞ் செய்பவன் பின்னொருகாலம் அன்போடு செய்து பெரும் பலனை அடைதலுங்கூடும்.

(ங) சிவத்தியானஞ் செய்யாதவர்கள் சிலர் நல்லொழுக்க முள்ளவர்களாய் இருப்பதைப் பார்த்து, “பார், அவன் கடவுளை வணங்காதவன்; அவன் யோக்கியனாய் இருக்கவில்லையா?” என்று சிலர் சொல்லுவார்கள். அவன் முற்பிறவிகளிலே சிவத்தியானஞ் செய்

திருந்தபடியாற்றான் இப்போது யோக்கியனாயிருக்கிறான். அவன் இந்தப் பிறவியிலும் சிவத்தியானம் உள்ளவனாயிருந்தால் இப்போதிருப்பதிலும் பார்க்க அதிகம் நல்லொழுக்க முள்ளவனாயிருப்பான். ஒரு பிறவியிலும் கடவுள் வழிபாடு செய்யாதவர்களுக்கு நன்மை தீமையென்னும் பேதமே யில்லை.

பன்னிரண்டாம் அதிகாரம்—அறம்

சிவஞான சித்தியார் (சு. 11, 23)

ஒழுக்கம் அன்பு அருள் ஆசாரம் உபசாரம் உறவு சீலம் வழக்கிலாத் தவம் தானங்கள் வந்தித்தல் வணங்கல் வாய்மை அழுக்கிலாத் துறவு அடக்கம் அறிவோடு அர்ச்சித்தல் ஆதி அழுக்கிலா அறங்களானால் இரங்குவான் பணியறங்கள்.

1. பொதுக் குறிப்புக்கள்

கூடவுள் வழிபாட்டிற்குப் பிரதானமான அங்கம் நல்லொழுக்கமென்று முன்னரே சொல்லப்பட்டது. நல்லொழுக்கமில்லாதவர் செய்யும் சிவ வழிபாடு வழிபாடாகாது. சிவவழிபாட்டின் உண்மையான பயனை அடைதற்கு நல்லொழுக்கம் இன்றியமையாதது. நல்லொழுக்கம் கடவுள் வழிபாட்டிற்கு அவசியமாவது போலக் கடவுள் வழிபாடு நல்லொழுக்கத்திற்கு அவசியமானது. கடவுள் வழிபாடு ஒருவனுடைய மனசை இளகச் செய்கின்றது; அவனுடைய மனசில் இரக்கத்தை உண்டாக்குகின்றது. அதனால் அவனுக்குச் சமய சாஸ்திரங்களிலே நம்பிக்கை உண்டாகிறது. அவன் வேதாகமங்களின் வழிப்பட்டு நடக்க முயலுவான்.

* தெய்வ விசுவாசம் அற்றவன் பொய் சொல்வதனால் அதிகம் லாபம் அடையக்கூடுமென்றும், அப்பொய்யை வேறொருவரும் அறிந்துகொள்ள மாட்டார்க ளென்றுந் தோன்றுப்பொழுது, மெய் பேசுவதை விட்டுப் பொய் சொல்ல நினைப்பான். அவனைப் பொய் பேசாதபடி தடுப்பது ஒன்றுமில்லை. தந்தை தாய் குரு முதலிய பெரியோர்களிடத்தில் விசுவாச மில்லாதவர்கள் அவர்களுக்குக் கீழ்ப்படியாமல் தாங்கள் விரும்பியபடி யாதொரு தடையுமின்றி நடப்பதை எங்குங் காணலாம். அது போலவே கடவுளில் விசுவாசமில்லாதவர்கள் அவருடைய வேதாகம விதிகளுக்கு அமையாதவர்களாய்த் தங்கள் எண்ணப்படியே நடக்க முயலுவார்கள். ஆதலால் நல்லொழுக்கத்திற்குக் கடவுள் வழிபாடு அவசியம் வேண்டியதாகும்.

கெட்டவர்களுடனே சிநேகஞ் செய்யும் நல்லவனும் கெட்டவனாவதுபோல, நல்லவருடனே சிநேகஞ் செய்யும் கெட்டவனும் நல்லவனாவான். நல்லவர்கள் எவர்களுக்கும் நன்மையையே செய்வார்கள். அவர்கள் தங்க ளோடு சேர்ந்து நடப்பவர்களிடத்தில் உள்ள குற்றங்களை அவர்களுக்குக் காட்டி அவர்கள் நல்வழியிலே நடப்பதற்கு ஏற்ற புத்தி சொல்லுவார்கள். நல்லவர்களுடன் செய்யும் சம்பாஷணை அற்பம் அற்பமாகக் கேட்பவருடைய மனசிலே பதிந்து மனசை நல்வழிப்படுத்திவிடு

* தெய்வ விசுவாசமற்றவர்கள் நல்லொழுக்கமுள்ளவர்களாய் இருப்பதுமுண்டு. ஆனால் அவர்களை நல்லொழுக்கமுள்ளவர்களாய் இருக்கப்படி கட்டாயப்படுத்துவது ஒன்றுமில்லை. அவர்கள் விரும்பினால் நல்லொழுக்கமுள்ளவர்களாய் இருக்கலாம்; விரும்பாவிடில் தீயவர்களாகலாம். நல்லொழுக்க அதசரிப்பு அவர்களுடைய விருப்பத்திலேயே தங்கியிருக்கிறது.

யின்றது. நல்லவர்களுடனே கூடுகிறவன் அவர்களுடைய நலையை முன்மாதிரியாகக் கொண்டு, தானும் நல்லொழுக்க முள்ளவனாக நடக்க முற்படுகிறான். இளமை தொடங்கி நல்லவர்களுடனே சகவாசஞ் செய்கிறவன் சன்மார்க்கனாய் வருவது மிகவும் எளிது. ஆதலால் இயன்ற அளவும் நல்லவர்களையே காணல்வேண்டும். நல்லவர்களுடனேயே சம்பாஷித்தல் வேண்டும். நல்லவர்களைப்பற்றியே பேசல்வேண்டும். அவர்களுடனேயே சகவாசஞ் செய்தல்வேண்டும்.

“நல்லாரைக் காண்பதுவு நன்றே நலமிக்க
நல்லார்சொற் கேட்பதுவு நன்றே — நல்லார்
குணங்க ளுரைப்பதுவு நன்றே யவரோ
டிணங்கி யிருப்பதுவு நன்று”.

ஒருவன் எப்படிப்பட்டவர்களுடனே சேருகின்றான் என்பதை அறிந்தால், அவன் எப்படிப்பட்டவனென்பது அறிந்துகொள்ளலாம். கள்வருடன் கள்வரும், சூதாடிகளுடன் சூதாடிகளும், கற்றவருடன் கற்றவரும், நல்லவருடன் நல்லவருஞ் சேர்வதே உலக வழக்கமாய் இருக்கின்றது. ஒருவன் நீந்தப் பழகும்போது முதன் முதல் அதிகம் பிரயாசப்படுகிறான். தண்ணீர் முக்கினுள்ளே போகின்றது; திடீரெனத் தாழ்ந்துபோகிறான்; எவ்வளவோ பாடுபடவேண்டியிருக்கிறது. பழகிவிட்டாலோ நீந்துவது ஒரு பிரயாசமாகத் தோன்றுவதில்லை. நீந்துவதை விட்டுக் குளத்திலிருந்து வெளியே வர மனம் வராது. அவ்வளவு இன்பமாயிருக்கும், நாம் குழந்தைப் பருவத்திலே நடக்கப் பழகும்போது எத்தனையோ முறை விழுந்து விழுந்து அழகையோடு எழும்பினோம்; பின்பு நடப்பது மாத்திரமல்ல, ஓடுவதும் இலகுவாயிருக்கிறது. ஓடுவது ஒரு வினையாட்டாயும் இன்பமாயுமிருக்கும். இப்

படியே நல்ல செய்கைகள் தொடக்கத்திலே பிரியவினமாயிருந்தாலும், அந்தப் பிரியவினத்தை நினையாமல் அவைகளைச் செய்துகொண்டு வருதல்வேண்டும். செய்துவந்தால் அவைகள் பின்பு மிகவும் பிரியமான செயல்களாகும். உதாரணமாக, ஒருவன் என்னை ஏசுகிறுனென்று எண்ணிக்கொள்வோம். அவன் ஏச எனக்குக் கோபம் வருகின்றது. நான் அந்தக் கோபத்தை அடக்கப் பழகிக் கொண்டால், பின் யார் எப்படி ஏசினாலும் எனக்குக் கோபம் வராது.

இதுவரையுஞ் சொல்லியவைகளிலிருந்து சிவபத்தியும், நல்ல சகவாசமும், நல்ல பழக்கங்களும் நல்லொழுக்கத்துக்கு அவசியமானவைகளென்று விளங்கும். இவைகள் அவசியமானவைகளெனினும் போதியனவல்ல. ஒருவன்வியாபாரஞ் செய்யும்போது சில காலங்களிலே இலாபமும் சிலகாலங்களிலே நட்டமுமடைகிறான். அவன் இலாபம் வந்த வழியையும் நட்டம்வந்த வழியையும் ஆராய்ந்து அறிந்தானாயின் இலாபம் வந்த வழிப்படியே நடந்து பின்னும் இலாபத்தை அடைவான்; நட்டம்வந்தவழியை அறிந்த அதிலிருந்து விலகி நடப்பான். ஒரு பெரிய போர் நடக்கும்போது தோல்வி வந்தால், அந்தத் தோல்வியின் காரண மென்னவென்று ஆராய்ந்து அந்தத் தோல்வி வராதவழியை அரசன் தேடுவான்; வெற்றி வந்ததானால் வெற்றி வந்தவழியையறிந்து பின்னும் அப்படியே நடப்பான். நம்முடைய ஒழுக்கமானது இந்த வியாபாரத்தைப்போலவும் போர்த் தொழிலைப்போலவு முள்ளது. அவைகளிலே லாபம் நஷ்டம் அல்லது வெற்றி தோல்வி வருகிறதுபோல, ஒழுக்கத்தில் நல்வினை தீவினைகள் வருகின்றன. சில காலங்களிலே நாம் பிழையானதைச் செய்துவிடுகிறோம். அப்படிச் செய்திருந்தால் நாம் அந்தப் பிழை செய்தற்குக் காரணம் என்ன என்று ஆராய்

தல்வேண்டும். பின்பு அந்தக் காரணம் வராமல் தடுக் கிறதற்கு ஆயத்தஞ் செய்தல்வேண்டும். உதாரணமாக, ஒருநாள் நான் இளைத்துப்போய் இருந்த பொழுது என்னுடைய தாயார் அரிசி வாங்கிக்கொண்டு வரும்படி என்னிடஞ் சொன்னாரென்று எண்ணிக் கொள்வோம். நான் போகச் சம்மதிக்கவில்லை. நான் அப்படிச் செய்தது குற்றம். இந்தக் குற்றத்துக்குக் காரணம் என்ன என்று நான் யோசித்துப் பார்த்தல்வேண்டும். முதலாவது நான் சரீரம் வருந்தாமல் இருத்தல் வேண்டுமென்று எண்ணி நேன்; இரண்டாவது என்னுடைய தாயாரை மதியாம லிருந்தேன். அப்படியாயின், என்னுடைய சரீர சுகமா கிய இன்பத்திலே நான் ஆசைப்படலாகாது என்று தீர் மானித்தல்வேண்டும். தீர்மானித்தபடி தவறாது நடத்தற் குத் துணையாகச் சிவத்தியானம் அதிகமாகச் செய்தல் வேண்டும். அப்படிச் செய்வதனால் இந்தச் சரீரம் பிர தானமானதன்மென்பது நன்றாக மனசிலே பதியும். இனி என்னுடைய தாயாரை நான் மதியாததற்கு நியாய மென்ன என்று பார்த்தல்வேண்டும். நான் தாய்மாரை மதியாத சில பிள்ளைகளோடு சில நாட்களாகக் கூடித் திரிந்ததனால் அவர்களுடைய பழக்கம் என்னிடத்தும் வந்துவிட்டது. ஆதலால் இனி நான் அவர்களோடு சேர லாகாதென்று தீர்மானித்தல் வேண்டும்.

இப்படியாக நாம் என்னென்ன குற்றங்கள் செய் கிறோம் என்று கண்டு அவைகளின் காரணங்களை ஆராய்ந்தறிந்து அவைகளைத் தடுத்தற்கேற்ற வழியைப் பார்த்தல்வேண்டும். திருந்துதற்கு இது மிகவும் அவசிய மான வழி. இப்படியான ஆராய்வு அடிக்கடி செய்தல் வேண்டும். ஒவ்வொரு நாளும் ஆராய்தல் மிகவும் நல் லது. ஒருகிழமையில் ஒருநாள் அல்லது இரண்டு கிழமை யில் ஒருநாள் அதிகமான நேரத்தை இப்படியான

ஆராய்விலும் கடவுள் வழிபாட்டிலும் கழிப்பது மிக வும் நல்லது. சிலர் இதற்காக ஒருகிழமையில் ஒருமுறை அல்லது இரண்டு கிழமையில் ஒருமுறை உபவாச விரத மனுட்டிக்கிறார்கள்.

அறங்களுக்கு இன்றியமையாததாகிய அன்பும், அன்பினின்றும் உதிக்கும் அருளுக்கு இன்றியமையாத தாகிய புலாலுண்ணுமையும், இந்தூலில் விளக்கப்படு கின்றன. இவற்றையும் ஏனையவற்றையும் ஸ்ரீலக்ஷ்மி ஆறு முகநாவலரவர்கள் இயற்றிய நான்காம் பாலபாடத்தில் வாசித்தறிக.

2. அன்பு

“எவ்வுயிரு மென்னுயிர்போல் எண்ணி யிரங்கவுநின் தெய்வ அருட்கருணை செய்யாய் பராபரமே.”

கடவுளருளினால் உண்டாகுங் குணங்களில் அன்பு மிகவுஞ் சிறந்தது. அன்பு என்னுங் குணம் எல்லாப் பிராணிகளிடத்திலும் உள்ளது. கொடியதாகிய நாக பாம்பு தன் குட்டியில் அன்புள்ளதாயிருக்கிறது. இந்த அன்பு மெய்யன்பு.

இப்படியல்லாத அன்பும் உண்டு. அது ஆணவத்தி னால் உண்டாவது. அது பொய்யன்பு. பொய்யன்பு எப் படிப்பட்டதென்று பார்ப்போம். ஒரு திருடனுனவன், கையிலே பொற்காப்பு அணிந்திருந்த ஒரு சிறுவனைக் காண்கிறான். அவன் அவனுக்கு ஒரு வாழைப்பழத்தை வாங்கிக்கொடுத்து மிகுந்த அன்பாய் ஆதரவாய்ப் பேசி அவனைத் தன்னோடு கூட்டிக்கொண்டு போகிறான். திரு டன் சிறுவனுக்கு வாழைப்பழம் வாங்கிக் கொடுத்தது அன்புபோலத் தோன்றினாலும் அன்பன்று. சிறுவ னுடைய பொற்காப்பைப் பறித்தற்காகவே வாழைப்

பழம் வாங்கிக் கொடுத்தான். இது வஞ்சித்தற்காகச் செய்த செய்கை. இவன் காட்டிய உன்பு பொய்யன்பு.

ஒருவன் ஒரு பஞ்சவர்ணக்கிளியை வளர்க்கிறான். அப்படி வளர்ப்பது கிளிமேல் வைத்த ஆசையினாலன்றி அன்பினாலன்று. அவனுக்குக் கிளிமேல் அன்பு இருக்குமானால் அதைக் கூட்டில் அடைத்து வருத்தமாட்டான்.

தன்னயங் கருதாமற் செய்யும் அன்புதான் கடவுளின் திருவருளால் உண்டாகும் பரிசுத்தமான அன்பு. இந்த அன்பினு லுண்டாவதெல்லாம் நன்மையாகவே இருக்கும். பசு தன் கன்றில் அன்பாயிருக்கிறது. அது ஏதாவது ஒரு பயன் பெற வேண்டுமென்று கன்றை நேசிக்கவில்லை. தாய் பிள்ளைகளில் வைக்கும் அன்பு இப்படிப்பட்டதே. இரந்திதேவர் நூற்பத்தெட்டு நாள் அன்னந் தண்ணீரின்றி இருந்தபொழுது, தமக்கு வந்த போசனத்தையும் தண்ணீரையும் விரும்பிக் கேட்டவர் களுக்கு மிகுந்த சந்தோஷத்துடன் கொடுத்தார்.

கடவுளிலே அன்புள்ளவர்கள், இப்படியான அன்புள்ளவர்களாயிருப்பார்கள். இவர்கள் எப்படிப்பட்ட அந்நியர் வருந்தும்பொழுதும் தங்களாலியன்ற உதவி செய்வார்கள். இரந்திதேவருக்கு அந்தப் பூயனிலும், சிபிச் சக்கரவர்த்திக்கு அந்தப் புறவிலும் இவ்வளவு அன்பு உண்டானதற்குக் காரணம் என்ன? அவர்கள் கடவுளிலே மிகுந்த அன்புள்ளவர்களாயிருந்தார்கள். கடவுள் ஒருவரே மெய்யான பொருள். அவரிலே உள்ள அன்பே அல்லாமல் நமக்கு வேறொரு இன்பம் இருத்தலாகாது. ஆயினும் நமக்கு அவரிலே உள்ள அன்பினால் நாம் அவரை வணங்குவதல்லாமல் அவருக்கொரு உதவியுஞ் செய்ய எம்மால் முடியாது.

என்னுடைய அன்பன் என் வீட்டுக்கு வருகிறான். என்னுடைய பிள்ளையைக் கண்டதும், அதைத் தூக்கி மடியில்வைத்து அணைத்து முத்தமிட்டு அன்புபாராட்டுகிறான். என்னிலுள்ள அன்பிலும் பார்க்க என் பிள்ளையிலே அதிக அன்புள்ளவனாயிருக்கிறான். என்னுடைய பிள்ளை ஏதாயினும் தனக்குக் கொடுக்குமென்று அவன் அன்பாயிருக்கவில்லை. என்னில் அன்பாயிருக்கிறபடியால் என் பிள்ளையிலும் அன்பாயிருக்கிறான். ஆதலால் எங்களுக்குக் கடவுளில் மெய்யன்பு இருந்தால், அவருடைய குழந்தைகளாகிய உயிர்கள் மீதும் மெய்யன்பு இருக்கும். நாம் கடவுளுக்குத் தொண்டு செய்யும்போது உடல் எவ்வளவாக வருந்துவதும் எமக்குச் சம்மதமானால், உயிர்களுக்காகவும் அவ்வளவு உடல்வருந்தச் சம்மதமாயிருப்போம். கடவுளில் அன்பு வைப்பது எங்களுக்குப் பிரதானமான கடனாகும். ஆகையால் அவருடைய குழந்தைகளாகிய உயிர்களில் அன்பு வைப்பதும் எங்களுக்குப் பிரதானமான கடன். நாங்கள் பிற உயிர்களை நேசிக்கும்போது அவைகள் எங்களுக்கு என்ன நன்மை செய்கின்றன என்று பார்க்க வேண்டியதில்லை. அவைகள் எங்களுக்கு நன்மை செய்தாலும் தீமை செய்தாலும் அவைகளை நேசிப்பது எங்களுடைய கடனாகும்.

எவர்களாயினும் நமக்குப் பொல்லாங்கு செய்தால் கடவுளுக்காக அவர்களை நாம் மன்னித்தல் வேண்டும். அவர்கள் நல்லவர்களாயிருந்தால் அவர்களை நம்முடைய அன்பினால் வசப்படுத்தல் வேண்டும். அவர்கள் தீயவர்களாயிருந்தால் “தீயாரைக் காண்பதுவுந் தீதே” என்ற விதிப்படி பொதுவாக அவர்களினின்றும் நாம் விலகிக் கொள்ளல் வேண்டும். ஆயினும், அவர்களில் உள்ள உடையவர்களாய் அவர்களுக்குத் துன்பம் நேரிட்ட

காலங்களிலே, மற்றவர்களுக்கு நாம் உதவி செய்வது போல, அவர்களுக்கும் உதவி செய்தல் வேண்டும்.

அன்பு ஒருவனை நல்ல செய்கைகளைச் செய்யுமாறு செலுத்தும். அன்பு பாவங்களைச் செய்யவிடாமல் தடுக்கும். அன்புள்ளவன் உயிர்களை வருத்திக் கொல்லமாட்டான். அன்புள்ளவன் பிறருடைய செல்வத்தைக் கண்டு பொருமை கொள்ளமாட்டான். அன்புள்ளவன் பிறர் குற்றங்களைத் தூற்றித் திரியமாட்டான். அன்புள்ளவன் பொய்யினாலோ களவினாலோ வேறெந்தத் தீயசெய்கையினாலோ பிறர் மனசை வருத்தமாட்டான். எந்தப் புண்ணியஞ் செய்தற்கும் அன்பு வேண்டும். அன்பில் லாமற் கொடுக்கப்பட்ட மிக ருசியான உணவிலும் பார்க்க அன்புடன் கொடுக்கப்பட்ட பழைய சாதத் தண்ணீர் மேலானதாம்.

சிவதருமோத்திரம்

ஆதரவே பரமான அறமதாகும்

ஆதிநடு அந்தம் இவற் றனைத்துமாகும்

ஆதரவற்றவர் ஈகை அறமே ஆகா

ஆதலினால் ஆதரவே மூலமாகும்

ஆதரவே பிரகிருதி ஆன்மா ஈசன்

எனும்பொருளும் அறிவிக்கும் அமலன்றளும்

ஆதரவே அடைவிக்கும் ஆதலாலே

அனைத்தினுக்கும் ஆதரவே மூலமாகும்.

3. புலாலுண்ணுமை

இருக்குவேதம்

“மாமிசத்தை விலக்கி மற்றைய பதார்த்தங்களைச் சுத்திசெய்து சமைத்து உண்பவர்கட்கு நல்ல சித்திகள் உண்டாகும்”

— (க - கௌ - கஉ.)

“உயிர்கள் ஒன்றையுங் கொல்லாத இவ்வாழ்வானுக்கு மேம்பாட்டைக் கொடு.”

— (எ.க-க-)

யசர்வேதம்

“கடவுளே, எல்லாப் பிராணிகளிலும் நான் அன்பாய் இருக்கவும், அவைகள் என்னில் அன்பாயிருக்கவும் அருள் செய்க.”

— (ந.க-கஅ)

யதி பசு பாச விளக்கம்

கங்கையிற் படிந்திட்டாலுங் கடவுளைப் பூசித்தாலும் மங்குல்போற் கோடிதானம் வள்ளலாய் வழங்கினாலும் சங்கையில் லாதஞான தத்துவ முணர்ந்திட்டாலும் பொங்குறு புலால்புசிப்போன் போய்நர கடைவனன்றே.

1. மனித சரீரத்தின் அமைப்புக்கு

மாமிச போசனம் பொருந்தாது

கடவுள் மூன்று வகையான சர உயிர்களைப் படைத்திருக்கிறார். அவற்றுள் ஒருவகை உயிர்கள் மாமிசஞ் சாப்பிடத்தக்க சரீர அமைப்பை உடையவைகள். வேறொருவகை உயிர்கள் தாவரங்களைச் சாப்பிடத் தக்கவைகள் மற்றவகை உயிர்கள் மாமிசம் தாவரம் இரண்டையுஞ் சாப்பிடத் தக்கவைகள். சிங்கம் புலி முதலிய மிருகங்கள் இறைச்சியை மாத்திரஞ் சாப்பிடத் தக்கவை. மாடு ஆடு குரங்கு யானை முதலிய மிருகங்கள் புல்லு இலை தானியம் காய் பழம் முதலிய தாவர வர்க்கங்களை மாத்திரம் தின்னத் தக்கவைகள். நாய் பூனை முதலிய சில மிருகங்கள் மாமிசம் தாவரம் என்னும் இருவித போசனங்களையுந் தின்னத்தக்கவை. [சரஉயிர் - உலாவக்கூடிய உயிர்.]

சிங்கம் புலி முதலிய மிருகங்களுடைய பற்களையும் நகங்களையும் குடல்களையும் பார்த்தால், அவைகள் மாமிசமே சாப்பிடுதற்குக் கடவுளாற் படைக்கப்பட்டன என்று அறியலாம். இந்த மிருகங்களுடைய நீண்ட கூரிய நகங்களும் வாள்போன்ற கூரிய பற்களும் மற்றவையிலும் பார்க்க மிகவும் நீண்ட வேட்டைப் பற்களும் மாமிசத்தைக் கிழித்துத் தின்பதற்கு ஏற்றவைகள். அன்றியும் இந்த மிருகங்களுடைய குடல்கள் குறுகியிருக்கின்றன. மாமிசம் விரைவாக அழுகி விஷமாகுந் தன்மையை உடையது. அது சரீரத்திலே அதிக நேரமிருந்தால் அதின் விஷம் பரவிவிடும். அது விரைவாக உடம்பிலிருந்து கழிந்துபோகும்படியாகவே மாமிசத்தின்னும் மிருகங்களின் குடல்கள் சிறியனவாகப் படைக்கப்பட்டிருக்கின்றன.

தாவரங்களை உண்ணும் பசு முதலியவைகளுடைய பற்களோ தாவரத்தை மாத்திரஞ் சாப்பிடக்கூடியனவாக உண்டாக்கப்பட்டிருக்கின்றன. இவைகளின் பற்கள் சிங்கம் புலி முதலியவற்றின் பற்களிலிருந்து மிகவும் வித்தியாசமாய் இருக்கின்றன. புலி சிங்கங்களுக்குள்ள கூரிய நகங்கள் இவைகளுக்கு இல்லை. தாவரங்களையே தின்னும் பசு முதலிய மிருகங்களின் குடல்கள் மிகவும் நீண்டிருக்கின்றன. தாவர போசனம் விரைவிற்பழுது படாது. அது நெடுநேரஞ் சரீரத்தி லிருந்தால் அதன் பகுதிகள் சரீரத்தில் அதிகமாகச் சேரும். ஆதலால் அவைகளுடைய குடல்கள் நீளமாயிருக்கின்றன. மனிதனுடைய சரீரத்தின் அமைப்பு தாவரங்களையே தின்னும் குரங்கின் சரீர அமைப்பை ஒத்திருக்கிறது. குரங்குக்குப் போல மனிதனுக்கும் வேட்டைப் பற்கள் மற்றைப் பற்கள் னளவாய் இருக்கின்றன. தாவரத் தின்

னும் மிருகங்களின் குடல் நீண்டிருக்கிறதுபோல மனிதனுடைய குடலும் நீண்டிருக்கின்றது.

2. மாமிசம் வியாதியை உண்டாக்குவது

மனிதர்கள் மிகப் பழைய காலத்திலே இலைகளையும் பழங்களையும் வித்துக்களையும் புசித்துவந்தார்கள் என்று மனித உற்பத்தியை ஊகித்தறியும் அறிவாளிகள் சொல்லுகிறார்கள். பின்புதாம் மனிதர்கள் தங்கள் சரீர அமைப்புக்குப் பொருத்தமில்லாத மாமிசத்தைத் தின்னத் தொடங்கிப் பலவித நோய்களையும் அற்ப வாழ்நாளையும் உடையவர்களானார்கள். ஐரோப்பா அமெரிக்காவிலுள்ள சிறந்த கல்விமான்களிற்பலர் மாமிச போசனத்தினுற் சரீரத்துக்கு உண்டாகுங் கேடுகளை அறிந்து மாமிசபோசனத்தை விட்டுவருகிறார்கள்.

மகாஹத்தியராகிய ரோஜெர்ஸ் (G. F. Rogers M.D.) என்பவர் சொல்லுகிறார்: “பதின்மூன்று வருட காலமாக நான் தாவர போசனமே உண்டுகொண்டு வருகிறேன். இவ்வளவுகாலமும் என்னுடைய தேகபலமும் மூளைப் பலமும் வரவர நயந்து கொண்டே வந்திருக்கின்றன. மாமிசம் நச்சுப் பதார்த்தம் சேர்ந்துள்ளது. அது வெறித் தன்மையான உற்சாகத்தை உண்டாக்குவது. தாவர போசனஞ் செய்பவர்கள் களையாமல் நெடுநேரம் வேலைசெய்கிறார்கள். நான் ஒரு நேரம் சாப்பாடு இல்லாமல் இருந்தால் எனக்குச் சற்றேனுங் களை தோற்று கிறதில்லை.”

இங்கிலாந்திலே லேடி மாக்கிறெற் வைத்திய சாலை யிலே (Lady Margaret Hospital) முதல் வைத்தியராகிய யோசியா ஓல்ட்பீல்ட் (Lient Colonel Josiah Oldfield, D. C. L.; M. A. M. R. C. S.) சொல்லுகிறார்:

“மாமிசம் இயற்கைக்கு மாறான உணவு. ஆதலால், அது சரீரத்திலே வியாதிக்குக் காரணமான ஒழுங்கினங்களை உண்டாக்கும். என்னிடத்திலே வைத்தியத்துக்கு வந்தவர்கள் அநேகர் அறுபதாம் வயது எழுபதாம் வயதுகளிலும் மாமிசத்தை விட்டிருக்கிறார்கள். ஒருவர் எழுபத்தைந்தாம் வயசிலே மாமிசத்தை விட்டார்.* மாமிசத்தை விட்டதினாலே இவர்களில் ஒருவருக்காவது ஒரு விதமான சுகவினமும் பின்பு தோன்றவில்லை. எல்லாருக்கும் முன்னிருந்ததிலும் பார்க்கத் தேகச் சுகங்கியமும் பெலமும் அதிகப்பட்டன. [இன்னும் மேலத்தேச வைத்திய சாஸ்திரிகளுடைய கருத்தையும் பரிசோதனைகளையும் ஈற்றிற் காண்க]

இந்த வைத்திய சாஸ்திர உண்மைகள் பழைய நாட்களில் வைத்தியம் படித்தவர்களுக்குத் தெரியாது. ஆதலால் என்ன வியாதிக்கும் கோழிக்குஞ்சை அவித்துக் குடிக்கும்படி சொல்லுகிறார்கள். இவர்களுடைய மூடத் தனமான சொல்லைக் கேட்டுச் சில நோயாளிகள் கோழிகுஞ்சுகளைக் கணக்கின்றிக் கொல்லுகிறார்கள். ஒரு வியாதி நீங்கமுன் சிலர் நூறு கோழிக்குஞ்சு சாப்பிடுகிறார்கள். முதலாவது, கோழிக்குஞ்சினது மாமிசம் வியாதியை அதிகப்படுத்துவதல்லாமற் குறைக்க மாட்டாதென்பது தற்கால வைத்திய சாஸ்திர பண்டிதர்களுடைய கருத்தென்பது இங்கே காட்டப் பட்டது. இரண்டாவது, இந்தக் கோழிக்குஞ்சுகளை ஒவ்வொரு நொய்வொன்றாய்க் கொல்ல இவர்களுக்கு மனம் வருகின்றதே. மூன்றாவது, இவர்களுக்கு வருத்தம் வருகிறபொழுது அது வந்ததற்குக்காரணம் தாங்கள் முன்னே செய்த பாவந்தான் என் றெண்ணிப் பின்பாவது பாவஞ் செய்யாதிருக்கவேண்டியது அவர்களுடைய கடமை.

அப்படி யிருக்கவும் அந்தச் சமயத்திலே இத்தனை உயிர்களைக் கொன்று பெரும் பாதகஞ் செய்கிறவர்கள் பெரும் அறிவீனர்கள். செய்த குற்றத்துக்காக மறியற்சாலை யிலே இருந்து தண்டனை அடைகிற ஒருவன், அப்படி வருந்தும்போது அங்கே உள்ளவர்களிற் சிலருக்குக் கத்தியாலே குற்றுவான் என்றால் அவனுக்குத் தண்டனை இன்னும் எவ்வளவு அதிகமாகக் கிடைக்கும்! அவன் எவ்வளவு அறிவீனன். நோயுள்ள காலத்திலே மாமிசஞ் சாப்பிடுகிறவர்கள் இப்படியான அறிவீனனிலும் அதிகம் அறிவீனர்கள்.

மீன் என்றால் மூளைக்கு நல்லதென்று ஒரு பேய்த்தனமான எண்ணம் சிலருக்கு இருக்கின்றது. டக்டர் மக்படின் (Dr. Macfadden) என்பவர் பலவகையான மீன்களின் பகுதிகளைச் சாஸ்திர முறையாக நன்றாய்ப் பரிசோதித்து, அவைகளிலே மூளையை வளர்க்கக்கூடிய பொருள் ஒன்றுமில்லை பென்று பதின்மூன்று வருஷங்களுக்கு முன் வெளிப்படுத்தி யிருக்கிறார். இவர் இவ்வாறு சொல்லிய பின்பு, மூளைக்கு மீன் நல்ல தென்ற இந்தப் பேய்த்தனமான எண்ணத்தை எல்லாரும் விட்டு விடலாம். துவரம்பருப்பு மூளையை வளர்ப்பதென்று சாஸ்திரிகள் பரிசோதித்து அறிந்திருக்கிறார்கள்.

மாமிசத்தைச் சமைத்துத் தின்னாற் பச்சையாகத் தின்றால், அது உடம்பி லிருந்துகொண்டு அழுகிப் பல வித நோய்களையும் உண்டாக்கும். மாமிசத்தைச் சமைத்தும் நெடுநேரம் வைத்தால், அது பழுதாகுமென்றுதான் காரமுள்ள சரக்குக்களைச் சேர்த்துச் சமைக்கின்றார்கள். மாமிசத்தினால் உடனே ஒரு தீமையும் உண்டாக வில்லையே என்றால், அதன் தீமை பின்புதான் தெரியும்.

வெள்ளைப் பாஷாணம் காஞ்சிரங்கொட்டை முதலானவைகள் நஞ்சுகளல்லவா? அவைகளை அற்பம் அற்பமாகத் தின்னுகிறவர்களுக்கு உடனுக்குடன் யாதுந் தீங்குண்டாவது காணோம். நாட் செல்லத் தான் அவைகள் பலவித உபத்திரவங்களை உண்டாக்குகின்றன; இவைகளைப் போலவே மாமிசமும். நமது தேசத்தவர்களிலே மாமிசஞ் சாப்பிடுகிறவர்களுடைய சாப்பாட்டிற் சோறு முக்காற் பங்குக்கு மேற்படுகிறது; கறிகளில் தாவரக் கறிகளுஞ் சாப்பிடுகிறார்கள். மாமிசக் கறிகளிலும் தேங்காய் மிளகாய் சரக்கு முதலிய தாவரப் பொருள்கள் சேர்க்கப்படுகின்றன. ஆகவே, முழுத் தீனிலும் மாமிசம் மாகாணி பங்கும் இராது. (மாகாணி பதினாறி லென்று.)

இவ்வளவு அற்பமாகத் தின்னுதலால் அவர்களுக்கு மாமிச போசனத்தினால் வரக்கூடிய தீமை தோன்றுகிற தில்லை. உணவிற்பெரும்பங்கை மாமிசமாகக் கொள்ளும் மேலைத் தேசத்தவர்களுக்குத்தான் அதின் தீமை விளங்கும்; விளங்குகிறபடியாற்றான் அறிவாளிகள் மாமிச போசனத்தை விட்டுவருகிறார்கள்.

மாமிசந் தின்பவர்கள் பலர் இடையில் விடுதற்குச் சம்மதிக்கிறார்களில்லை. இடையில் விட்டால் தீன். சமிக் கிறதில்லையென்றும், வயிற்றில் வாயு உண்டாகப்பார்க்கிறதென்றுஞ் சொல்லுகிறார்கள். இவர்கள் தமது வாய்க்கு இதமாயிருந்த மாமிசத்தை விடுதற்கு மனம் இல்லாமையினால் இந்தப் போலி நியாயங்கள் எல்லாம் சொல்லுகிறார்கள். மாமிசத்தை விட்டால், உணவு ஏன் சமிக்கமாட்டாது? மாமிசந் தின்றபொழுதும், இவர்களுடைய போசனத்தில் அதிகப்பகுதி தாவரப் பொருள்கள்தாமே; அவைகள் அப்பொழுது சமித்துத்

தானே வந்தன. மாமிசத்தை விட்டவுடன் அந்தத் தாவரப் பொருள்கள் ஏன் சமியாமற்போகவேண்டும்? அற்ப மாமிசஞ் சேராமையால் தாவரப் பொருள்கள் சமிக்கவில்லையென்றால், மாமிசமானது சமிக்கச் செய்யும் மருந்தா? மனித சரீரமானது தாவர போசனத்திற்கு ஏற்றதாகப் படைத்திருக்கவும், மாமிச போசனத்திற்குப் பொருத்தமில்லாம லிருக்கவும், மாமிசக்கறி யொன்றை விட்டதனால் வழக்கமாக உண்டு வந்த சோறுந் தாவரக் கறிகளும் சமிக்கவில்லையென்றால் யார் நம்புவார்கள்? மாமிசக்கறியை அதிக காரமாகச் சமைப்பதினாலுந் தாவரக் கறியைக் காரங்குறைவாகச் சமைப்பதினாலும், காரமுள்ள மாமிசக் கறியை விட்டதினால் ஒருபோது சமியாப்பாடுண்டாகலாம். அப்படியானால் தாவரக் கறிகளைக் காரமாகச் சமைக்கலாமே. மாமிசத்தை விடுவதினால் உள்ளபடி வருத்தம் வருகிறதென்று வைத்துக்கொள்ளுவோம். அந்த வருத்தத்தை நாங்கள் பொறுத்துக்கொள்ள முடியாதா? நமக்கு அந்த அற்ப வருத்தம் பெரிதா, நம்மைப்போன்ற ஒரு உயிரைக் கொல்வதால் அதற்கு வரும் வருத்தம் பெரிதா?

மாமிசம் அதிக பலத்தைத் தரக்கூடியதென்று சிலர் நினைக்கிறார்கள். அது அதிக பலத்தை உண்டாக்கும் உணவன்று. அது குடிவகைகளைப்போல அற்ப நேரத்துக்கு உற்சாகத்தை உண்டாக்குவது. இந்த உற்சாகத்தைப் பெலன் என்று சிலர் பிழையாக நினைக்கிறார்கள்.

3. மாமிசம் கெட்ட குணங்களை உண்டாக்குவது

மாமிசம் தூல சரீரத்துக்கு வியாதியை வருவிப்பதுபோலச் சூக்கும சரீரத்திற்கும் வியாதியை வருவிக்க

கின்றது. அது கடும் உற்சாகத்தையும் மிருகத் தன்மையையும் உண்டாக்குகின்றது. இவைகளாலே கோபம் காமம் செருக்கு மதுபானப் பிரியம் முதலிய கெட்ட குணங்களுண்டாகின்றன. கோபம் காமம் செருக்கு தாவர போசனகாரருக்கும் உண்டுதானே என்று எதிர் நியாயஞ் சொல்லலாம். ஆயினும் தாவர போசனகாரன் மாமிச போசனஞ் செய்தால் அவனுக்கு இந்தக் கெட்ட குணங்கள் அதிகப்படும். மாமிசந் தின்னுமோன் அதை விட்டால் இந்தக் கெட்டகுணங்கள் குறையும். குடிவகை பருகுவோர் பெரும்பாலும் மாமிசம் புசிக்கிறவர்களாய் இருக்கிறார்கள். மாமிசம் வெறித்தன்மையுள்ளதாதலால், வெறித்தன்மை உள்ளதாகிய மதுபானத்திலே அது பிரியமுண்டாக்குகின்றது. ஐரோப்பாவிலே மதுவிலக்குச் சங்கத்தார் குடிவகையைக் குறைக்கிறதற்குத் தாவர போசனமே சுகமான வழியென்று கண்டு மாமிச போசன விலக்குப் பிரசங்கங்கள் செய்து வருகின்றார்கள். உள்ளி செம்முருங்கை முதலிய தாவரப் பொருள்களும் இப்படியான கெட்ட குணங்களை வளர்ப்பதினாலேதான் விலக் கப்பட்டன.

4. மாமிசம் கொலையாகிய பெரும் பாதகத்துக்குக் காரணம்

மாமிச உணவு வேண்டுமானால் நம்மைப்போல அறிவுள்ள உயிர்களைக் கொல்லவேண்டியிருக்கின்றது. அது எவ்வளவு பெரும்பழி. பாதகங்களுக்குள்ளே கொலையே மகா பாதகம். ஆன்மாக்கள் ஈடேறுதற்காக வுள்ள உடம்பை அழிப்பதுபோலப் பெரும் பாதகம் வேறென்ன இருக்கிறது? நாம் அவைகளைக் கொல்ல வில்லையே என்றால், நமக்காக அவைகள் கொல்லப்படுத லால் நாமே அந்தக் கொலைக்குக் காரணர். ஆதலால் அந்

தப் பாவம் பழியிற் பெரும்பகுதி நமக்கேயாம். ஒரு மனி தனைக் கொல்லும்படி நான் ஒருவனை ஏவினால், நீதித் தலங்களில் முதற் குற்றவாளி நானென்று தீர்க்கப் படும்.

5. மாமிச போசனம் தெய்வத் தன்மையாகிய இரக்கத்தைக் கெடுப்பது

தம்முயிரைப்போலப் பிற உயிர்களை நினைக்கும் உத்தமர்கள் ஒருகாலத்தும் பிற உயிரைக் கொன்று மாமி சம் புசியார்கள். ஒரு மீனை அல்லது கோழியைக் கொல்லும்போது அது எவ்வளவு பாடுபடுகின்றது. நமக்கு ஒரு முள்ளுத் தைத்தால் நாம் எவ்வளவு வருந்த கிறோம். நம்மை வெட்டினால் நமக்கு எப்படியிருக்கும். அதுபோலத்தானே அதற்கும் இருக்கும். இவ்வளவு கொடுமைகளையெல்லாஞ் செய்வதினால் ஓவனுக்கு வருகிற லாபமென்ன? மாமிசத்தைத் தின்று பழகினவ னுக்கு அது சற்றே ருசியாய் இருக்கும்; இந்த அற்ப ருசிக்காக ஒரு உயிரை இவ்வளவாக வதைப்பவனிலே நல்ல குணமென்பது கடுகளவாவது இருக்குமா? இவ னுக்கு நீதி ஏது? இரக்கம் ஏது? யோக்கியம் ஏது? மாமிச போசனி தன் சுகத்திற்காக வேறு எந்தத் தீங்கை எவருக்குத்தான் செய்யமாட்டான்?

எல்லா உயிர்களுங் கடவுளுடைய குழந்தைகள். ஆதலால் நாம் கடவுளுக்காக எல்லா உயிர்களிலும் அன்பு வைத்து அவைகளுக்கு நன்மை செய்யவேண்டும். நன்மை செய்யாவிட்டாலும் தீமை செய்யாமலாவது இருத்தல்வேண்டும். அப்படியுமில்லாமல், அவைகளைக் கொல்லும்போது அவைகள் எவ்வளவு பாடுபடுகின்றன

என்று பார்த்தவன், இரக்கம் உள்ளவனானால், பின் ஒரு போதும் மாமிசம் புசிக்க நினையான்.

யாழ்ப்பாணத்திலே ஒரு ஆங்கில வித்தியாசாலை உபாத்தியாயர், மாணுக்கர்களுக்கு அங்காதிபாதம் விளங்கப்படுத்துதற்காக ஒரு ஆட்டைக் கொல்லத் தீர்மானித்தார். அதனை அறிந்த பலர் அப்படிச் செய்யாதபடி தடுத்தார்கள். ஆசிரியரோ அவர்கள் சொன்னதைக் கேளாமல் ஆட்டை வெட்டுவித்தார். அப்பொழுது அந்த ஆடு, பட்ட உபத்திரவத்தை அவர் கண்டு மிகவுங்கவலையடைந்தார். “ஐயையோ! இந்த ஏழைப் பிராணிகள் இவ்வளவு பாடுபட்டு இறக்க இவைகளுடைய மாமிசத்தை நாம் உண்டுவிட்டு மனம் களிக்கின்றோமே” என்று மனம் வருந்தி, அன்றைக்கே மாமிச போசனத்தை அவர் விட்டுவிட்டார். மாமிசம் புசிப்பவர்கள் பலர் இவைகளைப்பற்றி யோசிக்கிறதில்லை. யோசித்தால் நமது ஆசிரியர் விட்டதுபோலவே, அவர்களும் மாமிச போசனத்தை விட்டுவிடுவார்கள்.

மாமிசம் நமது சரீரத்துக்குப் பொருத்தமில்லாதது; வியாதியைக் கொடுப்பது; தீய குணங்களை எழுப்புவது; கொலைக்குக் காரணமாயுள்ளது; நம்மிலேயுள்ள தேவ குணமாகிய இரக்கத்தைக் கெடுப்பது; ஆதலால் மாமிச போசனம் அவசியம் நீக்கப்படவேண்டியது.

மாமிச போசனம் கடவுளுடைய விதிக்கு மாறானது.

ஒரு வைத்தியன் வியாதியை நீக்குதற்கு (இன்னது செய்யலாம் இன்னது செய்யக்கூடாதென்று) விதிகள் சொல்லுவதுபோல, வைத்தியநாதராகிய கடவுள் மும் மலங்களாகிய நம்முடைய வியாதியை நீக்குதற்காக விதிகள் செய்திருக்கிறார். வைத்தியனுடைய விதிகளுக்கு

மாறாக நடந்தால், வியாதி அதிகப்பட்டு நாம் இரண்டு வகையாக வருந்தவேண்டி வரும். வியாதியின் உபத்திரவம் ஒருபக்கமாகவும், வியாதியை நீக்குதற்குரிய கசப்பான் மருந்துகளுக்கு சுவையில்லாத உணவுகளும் ஒரு பக்கமாகவும் நின்று நம்மை மிகவும் வருத்தும். கடவுளுடைய விதிக்கு மாறாக நாம் மாமிசம் புசித்தால், கர்ம மலமும் மாயாமலமும் ஏறும். இந்தப் பிறவியில் அதிகம் வருந்தாவிட்டாலும், நரகத்திலே அளவில்லாத காலம் வருந்துவது நிச்சயம். நரகத் துன்பம் அனுபவித்தபின்னர், இழிவான மிருகங்களாய்ப் பிறந்து மிகவும் வருந்திப் பின்பு மனிதராய்ப் பிறக்கும்போதும், குருடர் செவிடராயும், பெருவியாதி கயரோகம் முதலிய பெரு நோய்களாற் பீடிக்கப்பட்டும் வருந்துவது நிச்சயம்.

முன்னே சொல்லிய ஐந்து நியாயங்களாலுந் தீய தென்று, காட்டப்பட்ட மாமிசத்தைத் தின்று நமது உயிர்க்குயிராகிய பரம பிதாவாயிருக்கிற கடவுளுடைய திருவாக்கைத் தட்ட எவர்கள் விரும்புவார்கள்? இப்படியாக அளவில்லாத துன்பத்தை அனுபவிக்க எவர்கள் நினைப்பார்கள்? பிள்ளைகளே! ஒருகாலமும் மாமிசம் உண்ணாதீர்கள்.

பதி பசு பாச விளக்கம்

அம்மா வெனவலற ஆருயிரைக் கொன்றருந்தி
இம்மா னுடரெல்லா மின்புற் றிருக்கின்றார்
அம்மா வெனுஞ்சத்தங் கேட்டகன்ற மாதவர்க்கும்
பொய்ம்மாரியமென்றாற்புசித்தவர்க்கென் சொல்லுவதே.

தீருக் குறள்

தன்னுயிர் நீப்பினுஞ் செய்யற்க தான்பிறி
தின்னுயிர் நீக்கும் வினை.

பொருளாட்சி போற்றுதார்க் கில்லை யருளாட்சி
ஆங்கில்லை யூன்றின்ப வார்க்கு.

தாயுமானவர்.

கொல்லா விரதங் குவலயமெல் லாமோங்க
எல்லார்க்குஞ் சொல்லுவதென் னிச்சை பராபரமே.

குறிப்பு:—தாவரங்களுக்கும் உயிருண்டு தானே. அவைகளைக் கொல்லலாமா? என்று ஒரு கேள்வி கேட்கலாம். தாவர போசனம் மனித சரீரத்துக்குப் பொருத்தமாயும், வெறித்தன்மை இல்லாமலும், காமக் குரோதம் முதலிய தீய குணங்களை வளர்க்காமலும், இரக்கத்தைக் கெடுக்காமலும் இருந்தலால் அது கடவுளாலே விலக்கப் படவில்லை. நமக்கு ஏதாயினும் ஒருவித உணவு வேண்டும். உணவின்றி இருந்துகொள்ளல் இயலாது. ஆதலால், மாமிசம் அல்லது தாவரமாகிய இரண்டில் ஒன்று புசித்தல் வேண்டும். இந்த இரண்டில் மாமிசம் விலக்கப் பட வேண்டியது. தாவரம் விதிக்கப்படவேண்டியது.

ஐரோப்பாவிலே மிகப் பேர்பெற்ற சாஸ்திர பண்டிதராகிய ஆசிரியர் பறன் கூவியர் (Prof. Baron Cuvier) சொல்லுகிறதாவது:—“மனித சரீரப்பகுதிகளையும் மிருக சரீரங்களின் பகுதிகளையும் ஒப்பிட்டுப்பார்க்கும்பொழுது, மனித சரீரம் காய்கனிகளை உண்ணும் மிருகங்களின் சரீரப் பகுதிகளை, எல்லா விதத்திலும் ஒத்திருக்கின்றது; மாமிசம் உண்ணும் மிருகங்களின் சரீரப் பகுதிகளை ஒரு வகையிலும் ஒத்திருக்கவில்லை. மனிதனை அதிகம் ஒத்திருக்கிற மிருகம் வாலில்லாக் குரங்கு. அது காய்கனி தானியம் முதலியவற்றை மாத்திரம் தின்னுகின்றது. மனிதனும் இந்தப் பொருள்களையே உண்ணல் வேண்டும்.

மில்லுரை வைத்தியசாலையின் அதிபராகிய அப்ரேமோவுஸ்கி (O. L. M. Abromowiski M. D. ch. D, Medical Superintendent of the District Hospital, Mildura) சொல்லுகிறதாவது:—“தாவர போசனம் நல்லதென்று நான் சொல்வது மனிதனுடைய சரீரப் பகுதிகளைப் பார்த்து மாத்திரமன்று; என்னுடைய வைத்திய அனுபவத்திலும் சொல்லுகின்றேன்.”

கேம்பிறிஜ் சர்வகலாசாலை வைத்திய சாஸ்திர ஆசிரியராகிய சிம்ஸ் வுட்கேப் (Prof. G. Sims Wood-Head, M. D., F. R. C. P., F. R. S.) சொல்லுகிறதாவது:—“மாமிசம் தேகசௌக்கியத்திற்குப் பொருத்தமில்லாதது; தாவர போசனஞ் செய்கிறவர்கள் நன்றாக வேலைசெய்யக் கூடியவர்களாய் இருக்கிறார்கள்.”

ஜக்ஸ்வோட் சர்வகலாசாலை M. A பட்டம் பெற்ற ஜோன்வூட் (John Wood) என்பவர் சொல்லுவது:—“என்னுடைய அனுபவத்திலிருந்தும் அநேக வருஷகாலமாக வைத்தியசாலையில் அவதானித்த காரியங்களிலிருந்தும் நான் சொல்லக்கூடியது என்னவென்றால், மாமிச போசனம் அவசியமற்ற உணவு; இயற்கைக்கு மாறானது; சௌக்கியத்துக்குப் பழுதானது.”

அமெரிக்காவிலே மிகப் பிரசித்திபெற்ற ‘நியூயோக் ற்ரிபியூன்’ (New York Tribune) என்னும் பத்திரிகையின் அதிபராகிய கோரேஸ் கிரீலி (Horace Greeley) என்பவர் சொல்லுவது:—“மாமிசம் புசிக்கிற ஒருவன் மாமிசத்தை விடுவானாயின் இன்னும் பத்து வருஷங் கூடச் சீவிப்பான்; அவனுக்கு வரக்கூடிய வியாதிகளுங்குறைந்துபோம்”.

எடின்பரோவிலே (Edinburgh) சரித்திர பண்டித ராயிருந்த டக்ரர் அடம் வேர்க்கசன் (Dr. Adam Ferguson) என்பவருக்கு அடிக்கடி பாரிசுவாதம் வருவதாயிற்று. அவர் தமது அறுபதாம் வயதிலே மாமிசபோசனத்தை விட்டார். அதன்பின் அவருக்கு ஒருகாலமும் வாதம் வரவில்லை. அவருடைய உடம்பு நன்றாகப் பெலத்து அவர் சுகதேகியாய் 95 வயதுவரை இருந்தார்.

ஐக்கிய தேசத்திலே நிலச்செய்கைப்பகுதித் தலைவ ராகிய ஆசிரியர் சிற்றென்டென் (Prof. Chittenden Ph. D., Sc. D., L. L. D.) என்பவர் இருபது அமெரிக்க போர்வீரரை சோபகிருதுஸ் ஐப்பசிமீ சோதித்துப் பார்த்து அவர்களின் தேகபெலத்தை அளந்துவைத்துக் கொண்டு, ஒன்பது மாதமாக அவர்களுக்குத் தாவர போசனங் கொடுத்துவந்தார். ஒன்பதாம் மாதமுடிவில் அவர்களின் தேகபெலத்தை அளந்தபொழுது, அவர்கள் முன்னிருந்ததில் ஒன்றரைப் பங்கு பெலசாலிகளாகக் காணப்பட்டார்கள். அவர்களின் தேகசுகம் நன்றாய்த் திருந்தி விட்டது. அதற்குப் பின் அவர்களில் ஒருவராவது மாமிசம் புசிக்க விரும்பவில்லை.

சைவபோதம் இரண்டாம் புத்தகம்.

முற்றிற்று.

கனாபதி துணை.

தோத்திரத் திரட்டு

விநாயகக்கடவுள்

திருப்பராணம்

திருச்சிற்றப்பலம்

வானுலகு மண்ணுலகும் வாழ்மறை பொழிப் பான்மைதரு செயயுதமிழ் பார்மிசை விளங்க ஞானமத வைந்துகர மூன்றுவிழி நால்வாய் ஆணைமுக னைப்பரவி யஞ்சலிசெய் கிற்பாம்.

சிவபெருமான்

தேவாரம்

ஈன்றுளுமாயெனக்கெந்தையுமாயுடன்றேன் றினராய் மூன்றுபுலகம்படைத்துகந்தான்மனத்துள்ளிருக்க ஏன்றுனிமையாவர்க்கன்பன் றிருப்பா திரிப்புலியூர்த் தோன்றுத்துணையாயிருந்தனன் றன்னடியோங்களுக்கே. புழுவாய்ப்பிறக்கினும்புண்ணியாவுன்னடியென்மனத்தே வழுவாதிருக்கவரந்தரவேண்டுமெவ்வையகத்தே தொழுவார்க்கிரங்கியிருந்தருள் செய்பா திரிப்புலியூர்ச் செழுநீர்ப்புனற்கங்கைசெஞ்சடைமேல்வைத்ததிவண் ணனே.

மண்பாதலம்புக்குமால்கடன்முடிமற்றேழுவலகும் விண்பா றிசைகெட்டிருசுடர்விழினுமஞ்சல்நெஞ்சே திண்பானமக்கொன்றுகண்டோந்திருப்பா திரிப்புலியூர்க் கண்பாவுநெற்றிக்கடவுட்சுடரான்கழலிணையே.

திருவாசகம்

கடையவனேனைக்கருணையினாகலந்தாண்டுகொண்ட விடையவனேவிட்டிடுதிகண்டாய்வி றல்வேங்கையின் உடையவனேமன்னுமுத்தரகோசமங்கைக்கரசே [ரோல் சடையவனே தளர்ந்தேனெம்பிரானென்னைத்தாங்கிக் கொள்ளே.

எண்ணையப்பாவஞ்சலென்பவரின் றிநின்றெறய்த்தலைந்தேன்
மின்னையொப்பாய்விட்டிடுதிகண்டாயுவமிக்கின்மெய்யே
உன்னையொப்பாய்மன் னுமுத்தரகோசமங்கைக்கரசே
அன்னையொப்பாயெனக்கத்தெனப்பாயென்னரும்பொரு
ளே.

மாவடுவகிரன்னகண்ணிபங்காநின்மலரடிக்கே
கூவிடுவாய்கும்பிக்கேயிடுவாய்நிள்குறிப்பறியேன்
பாவிடையாடுகுழல்போற்கரந்துபரந்ததுள்ளம்
ஆகெடுவேனுடையாயடியே னுன்னடைக்கலமே.

முத்தனேமுதல்வாமுக்கணமுனிவா
மொட்டருமலர்பறித்திதைறஞ்சிப்
பத்தியாய்நினைந்துபரவுவார்தமக்குப்
பரகதிகொடுத்தருள்செய்யுஞ்
சித்தனேசெல்வத்திருப்பெருந்துறையிற்
செழுமலர்க்குருந்தமேவியசீர்
அத்தனையடியேனாதரித்தழைத்தால்
அதெந்துவேயென்றருளாயே.

திருவிசைப்பா

நீறணிபவளக்குன்றமேநின்ற
நெற்றிக்கண்ணுடையதோர் நெருப்பே
வேறணிபுவனபோகமேயோக
வெள்ளமேமேருவில்வீரா
ஆறணிசடையெம்மற்புதக்கூத்தா
அப்பொன்செயம்பலத்தரசே
ஏறணிகொடியெம்மீசனையுன்னைத்
தொண்டனேனிசையுமாறிசையே.

திருப்பல்லாண்டு

சொல்லாண்ட சுருதிப்பொருள் சோதித்த
தூய்மனத் தொண்ட ருள்ளீர்
சில்லாண்டிற் சிதைபுஞ் சிலதேவர்
சிறுநெறி சேராமே

வில்லாண்ட கனகத் திரண்மேரு
விடங்கள் விடைப்பாகன்
பல்லாண். டென்னும்பதங்கடந் தானுக்கே
பல்லாண்டு கூறுதுமே.

திருப்புராணம்

சொல்லுவதறியேன்வாழிதோற்றியதோற்றம்போற்றி
வல்லைவந்தருளியென்னைவழித்தொண்டுகொண்டாய்போற்றி
எல்லையிலின்பவெள்ளமெனக்கருள்செய்தாய்போற்றி
தில்லையம்பலத்துளாடுஞ்சேவடிபோற்றியென்ன.

உமாதேவியார்

அலகிலாக்கருணையென்னுமந்தளிர்ந்துதொல்லை
உலகெலாம்பூத்துக்கங்கையுவுட்டெடுத்தொழுகஞ்சென்னி
மலையினிற்படர்ந்தபச்சைமரகதக்கொடியைஞானக்
கலையமுதொழுகுதீஞ்சொற்கனியினைக்கருத்துள்ளைவப்
பாம்.

சுப்பிரமணியக் கடவுள்

பன்னிரு கரத்தாய்போற்றி பசும்பொன்மா மயிலாய்போற்றி
முன்னிய கருணை யாறு முகப்பரம் பொருளே போற்றி
கன்னிய ரிருவர் நீங்காக் கருணைவா ரிதியே போற்றி
என்னிரு கண்ணே கண்ணு ளிருக்குமா மணியே போற்றி.

திருப்புகழ்

இருவினையின் மதிமயங்கித் திரியாதே
எழுநரகி லுழலு நெஞ்சத் தலையாதே
பரமகுரு வருணினைந்திட் டுணர்வாலே
பரவுதரி சனையை யென்றற் கருள்வாயே
தேரிதமிழை யுதவுசங்கப் புலவோனே
சிவனருளு முருக செம்பொற் கழலோனே
கருணைநெறி புரியுமன்பர்க் கெளியோனே
கனகசபை மருவு கந்தப் பெருமாளே.

அபசார நின்றைபட் டுழலாதே
 அறியாத வஞ்சரைக் குறியாதே
 உபதேச மந்திரப் பொருளாலே
 உணைநா னினைந்தருள் பெறுவேனோ
 இபமா முகன்றனைக் கிணையோனே
 இமவான் மடந்தையுத் தமிழ்பாவா
 செபமாலை தந்தசற் குருநாதா
 திருவா வினன்குடிப் பெருமானே.

வைரவக்கடவுள்.

உலக மளித்தல் சுதந்திர மன்
 றுவண முயர்த்தோற் கெனவவன் சேய்
 இலகு முருவம் பொடித்தவன் பா
 லெழுந்து படைப்புஞ் சுதந்திர மன்
 றலர்மெல் லணையாற் கெனவவனை
 யரங்கத் திசைமா முக னாக்கிப்
 பலரும் வெருவப் பொழி நெய்த்தோர்ப்
 பயிர்க்கம் புகுந்தோன் பதம் பணிவாம்.

திருநந்திதேவர்.

அங்கணன் கயிலைகாக்கு மகம்படித் தொழின்மை பூண்டு
 நங்குரு மரபுக் கெல்லா முதற்குரு நாதனாக்கிப்
 பங்கயந் துளவநாறும் வேத்திரப் படை பொறுத்த
 செங்கயம் பெருமானந்தி சேறடிக் கமலம் போற்றி.

திருஞானசம்பந்தமூர்த்தி நாயனார்.

பரசமய கோளரியைப் பாலுரு
 வாயனைப்பும் பழனஞ் சூழ்ந்த
 சிவபுரத்துத் திருஞான சம்பந்தப்
 பெருமானைத் தேய மெல்லாங்
 குரவையிடத் தமிழ்வேதம் விரித்தருளும்
 கவுணியர்தங் குல தீபத்தை
 விரவியெமை யானுடைய வென்றிமழ
 விளங்குளிறை விரும்பி வாழ்வாம்.

திருநாவுக்கரசு நாயனார்.

இடையருப் பேரன்பு மழைவாரு
 மிணைவிழியு முழவா ரத்தின்
 படையருத் திருக்கரமுஞ் சிவபெருமான்
 திருவடிக்கே பதித்த நெஞ்சம்
 நுடையருப் பெருந்துறவும் வாசீசப்
 பெருந்தகைதண் ஞானப் பாடற்
 றொடையருச் செவ்வாயுஞ் சிவவேடப்
 பொலிவழகுந் துதித்து வாழ்வாம்.

சுந்தரமூர்த்தி நாயனார்.

ஒருமணத்தைச் சிதைவுசெய்து வல்வழக்கிட்
 டாட்கொண்ட வுவுனைக் கொண்டே
 இருமணத்தைக் கொண்டாளிப் பணிகொண்ட
 வல்லாள நெல்லா முய்யப்
 பெருமணச்சீர்த் திருத்தொண்டத் தொகைவிரித்த
 பேரருளின் பெருமா ளென்றுந்
 திருமணக்கோ லப்பெருமாண் மறைப்
 பெருமா ளெமதுகுல தெய்வமாமால்.

மாணிக்கவாசகர்

பெருந்துறையிற் சிவபெருமா ளருளுதலும்
 பெருங்கருணைப் பெற்றி நோக்கிக்
 கரைந்துகரைந் திருகண்ணீர் மழைவாரத்
 துரியநிலை கடந்து போந்து
 திருந்துபெருஞ் சிவபோகக் கொழுந்தேறல்
 வாய்மடுத்துத் தேக்கிச் செம்மாந்
 திருந்தருளும் பொங்கிர்த்தி வாதுறு
 ரடிகளடி யிணைகள் போற்றி.

நால்வர்

பூழியர்கோன்வெப்பொழித்தபுகலியர்கோன்கழல்போற்றி
 ஆழிமிசைக் கன்மிதப்பி லணைந்தபிரா னடிபோற்றி

வாழிதிரு நாவலூர் வன்றெண்டர் பதம்போற்றி
ஊழிமலி திருவாத ஓரத்திருத் தாள்போற்றி.

அறுபத்துமூவர்

ஓப்பினோ டயர்விகந்தவ னுவந்தினி தருள
அப்புராதனன் ரோழனா மருண்மொழிக் கவிஞன்
செப்புமேன்மையினோன்பதிற் றெழுவர்செம்மலர்த்தாள்
வைப்பினாவினு மனத்தினுஞ் சிரத்தினு மணப்பாம்.

சண்டேசுரர்

பொன்னங் கடுக்கை முடிவேய்ந்த
புனிதர்க் கமைக்கும் பொருளன்றி
மின்னுங் கலனா டைகள் பிறவும்
வேறு தனக்கென் றமையாமே
மன்னுந் தலைவன் பூசனையின்
மல்கும் பயனை யடியார்கள்
துன்னும் படிபூ சனையொன்றந்
தூயோ னடித்தா மரைதொழுவாம்.

மெய்கண்ட தேவர்

அல்லாத பரசமய வலகைத்தேர் விண்டகல
வகல்புனற் பெண்ணை யயல்குழ் வெண்ணெய்
பொல்லாத விபமுகத்துப் புத்தே டன்பாற்
புனித சிவாகமப் பொருண்மை பொருந்த வாய்ந்து
நில்லாத நிலையிதுமற் றென்று மொன்றாய்
நிற்குநிலை யிதுவெனமெய்ந் நெறிதேர்ந் தியாரும்
வெல்லாத சிவஞான போதஞ் சொன்ன
மெய்கண்டான் சரணமுடி மீதுகொள்வாம்.

